



RKDF UNIVERSITY, BHOPAL
Bachelor of Social Science (B.A.)
First Semester

Course	Category	Subject	SubjectCode
B.A.	Major	हिन्दी काव्य	BA-101/M1T
Total Credit: 6		Max.Marks:100 (Internal:40+External:60)	

पाठ्यक्रम अध्ययन

1. इस पाठ्यक्रम के अध्ययन से विदर्धी हिन्दी काव्य की सुदीर्घ परम्परा से परिचित होंगे।
2. प्रसिद्ध रचनाओं के अध्ययन से देश की सामाजिक सांस्कृतिक एवं राष्ट्रीय पृष्ठभूमि से सुविज्ञ होंगे।
3. विद्याथियों के व्यक्तित्व का विकास होगा, उनकी जीवन दृष्टि का विस्तार होगा जिससे वह जीवन एवं जीवन मूल्यों को समझने में सक्षम होंगे।
4. रचनात्मक कौशल में दक्षता होगी जिससे उन्हें रोजगार की अनेक सभावनायें मिलेगी।

Units	Topic	Duration (In Hours)	Marks
-------	-------	------------------------	-------

I	भारतीय ज्ञान परंपरा के अंतर्गत हिंदी साहित्य के इतिहास की पृष्ठभूमि एवं प्रमुख कवि 1 हिन्दी साहित्य के इतिहास की पृष्ठभूमि— 1.1. काल विभाजन एवं नामकरण 1.2. आदिकाल की सामाजिक एवं सांस्कृतिक पृष्ठभूमि 1.3. आदिकालीन काव्य धाराएँ एवं प्रवृत्तियाँ 1.4. आदिकालीन कवि 2. प्रमुख कवि— 2.1. गोरखनाथ (व्याख्या एवं समीक्षा) गोरखबानी सबदी— पद सं. 2, 4, 7, 8, 16 राग रामग्री पद 10, 11 2.2 चंदबरदाई (व्याख्या एवं समीक्षा) पृथ्वीराज रासो कनवज्जा समय—कवित 144,145,146 2.3 विद्यापति (व्याख्या एवं समीक्षा पदावली —पद सं. 1, 49, 54, 55, 58	15	20
II	1 भक्तिकाल एवं प्रमुख कवि 1.1. भक्ति आंदोलन: सामाजिक, सांस्कृतिक पृष्ठभूमि 1.2. काव्य धाराएँ एवं प्रवृत्तियाँ 1.3. प्रमुख निर्गुण एवं कवि, भक्ति काल की प्रवृत्तियाँ 2 प्रमुख कवि—निर्गुण मार्गी 2.1. कबीरदास (व्याख्या एवं समीक्षा) साखी—गुरुदेव को अंग— 1, 5, 7, 11, 13 विरह को अंग — 4, 10, 12, 20, 23 पद— ● दुलहनीं गावहु मंगलचार ● पंडित बाद बदते झूठा ● लोका मति के भोरा रे ● बोलौ भाई राम की दुहाई 2.2. मलिक मोहम्मद जायसी (व्याख्या एवं समीक्षा) मानसरोदक खण्ड—पदसं, 1 से 3 3 प्रमुखकवि —सगुणमार्गी 3.1. सूरदास (व्याख्या एवं समीक्षा)	15	20

	अयोध्याकाण्ड— मागी नाव न केवटु आना। कहइ तुम्हार मरमु मैं जाना। से बिदा कीन्ह करुनायतन भगति बिमल बरु देह। (102 दोहा तक)		
III	1 रीतिकाल की पृष्ठभूमि एवं प्रमुख कवि 1.1 रीतिकाल की सामाजिक, सांस्कृतिक पृष्ठभूमि 1.2 रीतिकालीन साहित्य के प्रमुख भेद— रीतिसिद्ध, रीति और रीतिमुक्त 1.3 रीतिकाल की प्रवृत्तियाँ 2 प्रमुख कवि 2.1 बिहारी (व्याख्या एवं समीक्षा) छोहा क. 1, 16, 18, 20, 21, 25, 27, 28, 37 46 2.2 भूषण (व्याख्या एवं समीक्षा) शिवानी बावनी पद सं. 4, 25, 26, छत्रसाल दशक पद सं. 1.7	15	20
IV	1 आधुनिक काल की पृष्ठभूमि एवं प्रमुख कवि 1.1 आधुनिक काल की सामाजिक सांस्कृतिक पृष्ठभूमि पुनजागरण काल हिन्दी नवजागरण काल एवं प्रवृत्तियों 1.2 भारतेन्दु युगीन साहित्य एवं प्रवृत्तियाँ 1.3 द्विवेदी युगीन साहित्य एवं प्रवृत्तियाँ 1.3 छायावाद युगीन साहित्य एवं प्रवृत्तियाँ 2 प्रमुख कवि 2.1 भारतेन्दु हरिश्चन्द्र (व्याख्या एवं समीक्षा) हिन्दी भाषा निज भाषा उन्नति अहे. सब उन्नति को मूल (10 दोहे) 2.2 अयोध्यासिंह उपाध्याय 'हरिऔध' (व्याख्या एवं (समीक्षा)) काव्य— एक बूंद मोठी बोली 2.3 जयशंकर प्रसाद (व्याख्या एवं समीक्षा) कामायनी के श्रद्धा मार्ग से प्रकृति के यौवन का श्रृंगार करेंगे कभी न वासी फूल..... से खिंची आवेगी सकल समृद्धि" तक का अंश 2.4 सूर्यकान्त त्रिपाठी 'निराला' (व्याख्या एवं	15	20

	समीक्षा) जागो फिर एक बार: भाग 2, वह तोड़ती पत्थर 2.5 महादेवी वर्मा (व्याख्या एवं समीक्षा) मैं नीर भरी दुख की बदली बीन भी हूँ मैं तुम्हारी, रागिनी भी हूँ		
V	1. छायावादोत्तर काव्य धाराएँ एवं प्रमुख कवि 1.1 उत्तर छायावाद की विविध वैचारिक प्रवृत्तियाँ 1.2 प्रगतिवाद साहित्य एवं प्रवृत्तियाँ 1.3 प्रयोगवाद साहित्य एवं प्रवृत्तियाँ 1.4 नई कविता, समकलीन कविता प्रमुख प्रवृत्तियाँ 2 प्रमुख कवि 2.1 अज्ञेय (व्याख्या एवं समीक्षा) नदी के दवीय, यह दीप अकेला। 2.2 गजानन माधव 'मुक्तिबोध' (व्याख्या एवं समीक्षा) मैं तुम लोगों से दूर हूँ गलती 2.3. नागार्जुन (व्याख्या एवं समीक्षा) अकाल और उसके बाद बादल को घिरते देखा है। 2.4 धूमिल (व्याख्या एवं समीक्षा) रोटी और संसद, बीस साल बाद 3 अभ्यास 3.1 काव्यपाठ (संस्वर) 3.2 सुलेखन 3.3 शुद्धवाधन	15	20

Unit- 1

हिंदी साहित्य के इतिहास की पृष्ठभूमि

हिंदी साहित्य का इतिहास भारतीय समाज का प्रतिबिंब है। इसका अध्ययन करके हम अपने अतीत और वर्तमान से पूर्ण रूप से परिचित हो सकते हैं।

आचार्य रामचंद्र शुक्ल के अनुसार, “प्रत्येक देश का साहित्य वहां की जनता की चित्तवृत्ति का संचित प्रतिबिंब होता है। तब यह निश्चित है कि जनता की चित्तवृत्ति के साथ-साथ साहित्य के स्वरूप में भी परिवर्तन होता चला जाता है। आदि से अंत तक इन्हीं चित्तवृत्तियों की परंपरा को परावर्त हुए साहित्य परंपरा के साथ उनका सामंजस्य दिखाना ही साहित्य का इतिहास कहलाता है”।

आर्यों ने भारत में यज्ञ प्रधान संस्कृति को जन्म दिया था। इसी संस्कृति के अनुसार ही महर्षि वेदव्यास ने महाभारत जैसी सामाजिक कृति की रचना की, जिसने इतना बड़ा कीर्तिमान स्थापित किया जो आद्वित्य और अनुपम है। तत्कालीन समाज की प्रवृत्ति पर ही आदि कवि वाल्मीकि ने रामायण की रचना की। कालिदास जैसे महान कवि ने भी तत्कालीन जनता की चित्तवृत्ति के अनुसार ही काव्यों की रचना जिसने भारत की भूमि को अपने काव्य-रस से संचित किया।

साहित्य के इतिहास में हम प्राकृतिक घटना व मानवीय क्रियाकलापों की जगह साहित्यिक रचनाओं का अध्ययन ऐतिहासिक दृष्टि से करते हैं क्योंकि साहित्यिक रचनाएं साहित्यकारों की सृजनात्मक क्रिया और प्रवृत्ति की सूचक होती है। इसलिए हमें साहित्य के इतिहास को समझने के लिए तत्कालीन परिस्थितियों परंपराओं को समझना चाहिए। अंग्रेजी साहित्य के साहित्यकारों ने तो यह धारणा पहले ही बना ली थी कि किसी भी जाति के साहित्य का इतिहास उस समाज की प्रवृत्तियों का सूचक होता है। इस धारणा के प्रतिष्ठापक फ्रेंच विद्वान तेन हैं, जिन्होंने साहित्य के इतिहास के तीन प्रवृत्तियों को मुख्य माना है :-

1) जाति

2) वातावरण

3) क्षण विशेष

उनके अतिरिक्त जर्मन विद्वानों ने भी कई सिद्धांत प्रतिपादित किए। उन्होंने युगीनचेतना के सिद्धांत को महत्वपूर्ण माना। इसलिए उन्होंने गेटे की साहित्यिक प्रवृत्तियों की व्याख्या युगीन चेतना के आधार पर की है। परंतु भारत में हिंदी साहित्य के इतिहास का प्रश्न हिंदी भाषा के आरंभ से जुड़ा हुआ है। हम जानते ही हैं कि किसी भी भाषा का विकास जनभाषा के रूप में होता है और यह अपने प्रवाह में हमेशा एक जैसी नहीं रहती। स्थान व काल के अंतर पर उस भाषा में रूप-भेद उत्पन्न हो जाता है। रूप-भेद भिन्न होते हुए भी उन रूपों की तात्विक समानता सुरक्षित रहती है। हिंदी भाषा ने भी अनेक बोलियों ब्रज, अवधी, मारवाड़ी, हाडौती, बघेली आदि लगभग 18 बोलियों से अपना रूप धारण किया है। इन बोलियों के रूप-भेद अलग होते हुए भी इनके तात्विक रूप समान ही है। इस प्रकार इन बोलियों में रचा साहित्य भी हिंदी भाषा का साहित्य ही कहा जाता है।

1.2 हिंदी साहित्य का विकास:

हिंदी साहित्य का आरंभ हिंदी भाषा के आरंभ के प्रश्न से जुड़ा हुआ है। हिंदी भाषा का जन्म संस्कृत भाषा से माना जाता है, जो भिन्न-भिन्न कालों में भिन्न-भिन्न रूप बदलती हुई आज की अवस्था में पहुंची है। 1500 ईसा पूर्व से 1000 ईसा पूर्व तक वैदिक संस्कृत, जो छान्दस नाम से जानी जाती थी, वह साहित्यिक भाषा थी जिसमें वेदों की रचना हुई थी।

वैदिक भाषा का अगला चरण 1500 ईसा पूर्व से 1000 ईसा पूर्व तक माना जाता है जिसे लौकिक संस्कृत कहा जाता है। इस काल में लौकिक संस्कृत साहित्यिक भाषा बन गई इसके अनंतर जनमानस में पालि का उद्भव हो रहा था। पालि भाषा 500 ईसापूर्व से 1 वर्ष पूर्व तक आते-आते की साहित्यिक भाषा बन गई यद्यपि यह 500 ईसा से 400 साल पूर्व तक जनमानस की भाषा थी तब इसी जनमानस की भाषा पाली

में बुध ने अपने आदेश दिए थे और अशोक के कई शिलालेख भी इसी भाषा में लिखे गए थे। 100 ईसापूर्व तक जब पालि भाषा साहित्यिक भाषा बन चुकी तदन्तर प्राकृत भाषा का उद्भव हो रहा था। प्राकृत भाषा का काल 100 ईसा से 500 ईसा तक माना जाता है। प्राकृत शब्द 'प्रकृति' शब्द से बना है जिसका अर्थ है जनसामान्य। प्राकृत भाषा में अधिकांश शब्द देसी थे या जनमानस के उच्चारण में ढले हुए संस्कृत शब्द। प्राकृत व्याकरणाकार वररुचि ने प्राकृत के चार भेद बताए हैं:-

1. शौरसेनी

2. मागधी

3. महाराष्ट्री

4. पेशाची

भाषा के विकास क्रम की अगली कड़ी में अपभ्रंश भाषा आती है जिसका काल 500 ईस्वी से 1000 ईस्वी तक माना जाता है। अपभ्रंश ने व्याकरण के कठोर बंधनों को नकार दिया। शायद इसीलिए विद्वानों ने इसे अपभ्रंश अर्थात् बिगड़ा हुआ माना। अपभ्रंश से ही पुरानी हिंदी, डिंगल, पिंगल, ब्रज, राजस्थानी, आदि भाषा का विकास हुआ। प्राचीन हिंदी को मैथिली कवि विद्यापति ने देसी भाषा या अवहट्ट कहा। डॉक्टर धीरेंद्र वर्मा ने इसे संध्या भाषा नाम दिया। इसी अपभ्रंश भाषा से ही खड़ी बोली का जन्म हुआ है। खड़ी बोली के प्रथम कवि अमीर खुसरो (1253 ई- 1325 ई) हैं, जिन्होंने पहेली, मुकरियां निसबत, दो-सखुना, ढकोसला आदि की रचना की। खुसरो ने हिंदी बोली को हिंदवी की संज्ञा दी है। उनके अनुसार, **“तुर्क हिन्दुस्तानियम मन हिंदवी गोयम जवाब।”**

उनकी हिन्दवी के उदाहरण;

पहेली :

एक थाल मोती से भरा,
सबके सिर औंधा धरा।
चारों ओर वह थाल फिरे,
मोती उससे एक ना गिरे ॥ (आसमान)

मुकरी ;

१) शोभा सदा बढ़ावन हारा ,
आंखों से छिन्न होत न न्यारा ।
आए फिर मेरे मन रंजन,
हे सखि साजन ? ना सखि अंजन ॥ (अंजन)
२) वह आवे तब शादी होए ।
वा बिन शादी करे न कोय
मीठे लागे उसके बोल,
हे सखि साजन ? ना सखि ढोल ॥ (ढोल)

निसबत :

१) घोड़े और बजाज में क्या निसबत है? (थान)
२) आदमी और गेहूं में क्या निसबत है? (बाल) दो-सखुना :
१) राजा प्यासा क्यों?
गधा उदास क्यों ? (लौटा ना था)
२) रोटी जली क्यों ?
घोड़ा अड़ा क्यों ? (फेरा न था)

ढकोसला :

खीर पकाई जतन से और चरखा दिया चला,
आया कुत्ता खा गया तू बैठी ढोल बजा ।।

(ला पानी पिला)

कहते हैं एक दिन प्यासे खुसरो को देखकर पनहारिनों ने पानी पिलाने से पहले खीर, चरखा, कुत्ता, ढोल 4 शब्दों पर कविता सुनाने को कहा, तब खुसरो ने यह ढकोसला बनाकर सुना दिया था।

इस प्रकार हम समझ सकते हैं कि खड़ी बोली किस तरह हिंदी का रूप प्राप्त की।

1.3 हिंदी साहित्य में इतिहास लेखन

हिंदी साहित्य के इतिहास लेखन का बीज तो गोकुल दास द्वारा रचित चौरासी वैष्णवकी वार्ता तथा दो सौ वैष्णवकी वार्ता नामक ग्रंथ से ही मिल जाता है। परंतु उनमें कोई भी निश्चित तिथि और क्रम का ब्यौरा नहीं है इसलिए साहित्य इतिहास लेखन सिद्धांत के अभाव में शुक्ल ने इतिहास के अध्ययन में बड़ी कठिनाई का अनुभव करते हुए अपने इतिहास के विषय में लिखा था, "शिक्षित जनता की जिन जिन प्रवृत्तियों के अनुसार हमारे साहित्य के स्वरूप में जो परिवर्तन आए हैं जिन जिन प्रभावों की प्रेरणा से काव्यधारा की भिन्न-भिन्न शाखाएं फूट की रही हैं उन सब के सम्यक निरूपण और उनकी दृष्टि से किए हुए सुसंगत काल विभाजन के बिना साहित्य के इतिहास का सच्चा अध्ययन कठिन दिखाई देता है"

साहित्य इतिहास लिखने में वैसे कई विधियों का अपनाया जाता है, जैसे ; अकारांत, हास का सिद्धांत, कालक्रम सिद्धांत, तत्कालीन प्रवृत्तियां आदि। हिंदी साहित्य के इतिहास की सामग्री की खोज और वैज्ञानिक संपादन कार्य समय-समय पर विभिन्न महानुभावों व संस्थाओं द्वारा होता रहता है। बंगाल की एशियाटिक सोसाइटी इसी प्रकार की संस्था थी, जिसने लगभग 600 हिंदी व संस्कृत ग्रंथों को प्रकाशित किया गया है। एशियाटिक सोसाइटी की स्थापना सर विलियम जोंस ने 1784 में की। तत्पश्चात 1893 ई. में नागरी प्रचारिणी सभा ने इसमें पर्याप्त योगदान दिया। हिंदी साहित्य में विधिवत इतिहास लेखन की परंपरा को हमने निम्न प्रकार से समझ सकते हैं:-

गार्सा -द-तासी :

गार्सा -द-तासी फ्रेंच विद्वान थे। उन्होंने फ्रेंच भाषा में हिंदी कवियों का इतिहास लिखा। इस पुस्तक का नाम फ्रेंच भाषा में इस्तवार- द- ला लित्यरेत्यूर ऐन्दुई -ऐ-ऐन्दुस्तानी है। इसमें 70 कवियों का विवरण है और इस पुस्तक में 1814 पृष्ठ हैं। उन्होंने कवियों का विवरण कवियों के नाम के अंग्रेजी क्रम से दिए हैं तथा उनकी रचनाओं का विवरण भी उस में मिलता है। इस पुस्तक को हिंदी साहित्य के इतिहास का प्रथम ग्रंथ माना जाता है। हालांकि यह हिंदी भाषा में नहीं लिखा नहीं है फिर भी इस पुस्तक का महत्व है क्योंकि यह प्रथम हिंदी साहित्य के इतिहास का प्रथम प्रयास था। परंतु इसमें हिंदी से ईत्तर कवियों का कोई विवरण नहीं मिलता, जो इसकी व्याख्या की कमी को प्रस्तुत करता है। इस ग्रंथ का प्रथम भाग 1839 ई. में तथा द्वितीय भाग 1847 ई. में प्रकाशित हुआ और इसका दूसरा संस्करण 1871 ई. में प्रकाशित हुआ।

मौलवी करीमुद्दीन:

मौलवी करीमुद्दीन ने 1848 ई. में तजकिरा- ई-शुअरा-ई -हिंदी नामक ग्रंथ लिखा, जो दिल्ली कॉलेज द्वारा प्रकाशित किया गया। अधिकांश विद्वान इसे भारतीय द्वारा लिखित हिंदी और उर्दू साहित्य का प्रथम इतिहास मानते हैं। उन्होंने इसमें तासी के द्वारा रचित ग्रंथ के कुछ भाग का अनुवाद किया है और साथ ही कुछ कवियों की संख्या बढ़ाकर 1004 कर दी। इस ऐतिहासिक ग्रंथ में हिंदी के केवल 62 कवियों का ही विवरण दिया गया है, जो चंद, खुसरो, कबीर, जायसी, तुलसी आदि हैं।

महेश दत्त शुक्ल :

महेश दत्त शुक्ल ने 1873 ई. में भाषा काव्य संग्रह नामक ग्रंथ लिखा यह नवल किशोर प्रेस लखनऊ से प्रकाशित हुआ इसमें केवल प्राचीन कवियों का ही संग्रह है।

शिव सिंह सेंगर :

शिव सिंह सेंगर ने 1883 ई. में शिवसिंह सरोज नाम से एक प्रतिबद्ध ग्रंथ लिखा। यह ग्रंथ 18788 में नवल किशोर लखनऊ में प्रकाशित हुआ। इसमें 1003 कवियों का जीवन परिचय दिया गया है, जो अकारादि क्रम में है। इसलिए इसमें वैज्ञानिकता की कमी है। इसमें 838 कवियों के उदाहरण तथा 687 कवियों की तिथियां दी गई हैं। हिंदी साहित्य के इतिहास का यह प्रस्थान बिंदु है। यह ग्रंथ किसी भारतीय द्वारा लिखा

गया प्रथम ऐतिहासिक ग्रंथ है।

डॉक्टर जॉर्ज ग्रियर्सन :

डॉक्टर जॉर्ज ग्रियर्सन ने **द मॉडर्न वर्नाक्यूलर लिटरेचर ऑफ नॉर्डन हिंदुस्तान** नामक इतिहास ग्रंथ लिखा, जो 1889 में प्रकाशित हुआ। इसमें कालक्रम के अनुसार 952 कवियों का परिचय दिया गया है। यह एशियाटिक सोसाइटी ऑफ़ बंगाल पत्रिका के विशेषांक के रूप में था। उन्होंने शिवसिंह सरोज के सहारे इसकी रचना की।

जॉर्ज ग्रियर्सन ने हिंदी साहित्य का काल विभाजन निम्न प्रकार से किया है :-

- 1). चारण काल (सन 700 से 1400 ईस्वी तक)
- 2). 15वीं शती का धार्मिक पुनर्जागरण काल
- 3). मलिक मोहम्मद जायसी का प्रेम काव्य
- 4). ब्रज का कृष्ण काव्य (1500 से 1800 ई.)
- 5). मुगल दरबार
- 6). तुलसीदास
- 7). रीति काव्य (1550 –1692 ई.)
- 8). तुलसीदास के अन्य परवर्ती (1600-1700 ई.)
- 9). 18वीं शताब्दी (1700-1800 ई.)
- 10). कंपनी के शासन में हिंदुस्तान
- 11). महारानी शासन में हिंदुस्तान
- 12). विविध अशक्त कवि

मिश्र बंधु

1893 ई. में मिश्र बंधुओं, कृष्ण बिहारी मिश्र, शुक्रदेव बिहारी मिश्र तथा गणेश बिहारी मिश्र, ने मिश्रबंधु विनोद की रचना चार भागों में की। इनमें प्रथम तीन का प्रकाशन 1913 ई. में हुआ तथा चौथा 1934 ई. में प्रकाशित हुआ। उस ग्रंथ में 4591 कवियों का विवरण है। 1910 में मिश्र बंधुओं ने नवरत्न नाम से हिंदी के नौ कवियों तुलसी, सूर्य, देव, बिहारी, भूषण, मतिराम, केशव, कबीर, चंद आदि कवियों के बारे में लिखा। इसमें भारतेन्दु हरिश्चंद्र की उन्होंने आलोचना की थी।

आचार्य रामचंद्र शुक्ल :

आचार्य रामचंद्र शुक्ल ने 1929 ई. में हिंदी साहित्य का इतिहास को हिंदी शब्द सागर की भूमिका के रूप में लिखा। उन्होंने शिव सिंह सेंगर व ग्रियर्सन के इतिहास ग्रंथों को वृत्तसंग्रह कहा। उन्होंने इसमें 1000 कवियों व लेखकों पर विचार किया है। उनके इस ग्रंथ का सर्वाधिक महत्व इसलिए है क्योंकि इसमें काल विभाजन पर नई दृष्टि से विचार किया गया है। उन्होंने इस ग्रंथ में जायसी को बहुत महत्व दिया गया है।

डॉ रामकुमार वर्मा:-

1938 ई. में डॉ रामकुमार वर्मा ने हिंदी साहित्य का आलोचनात्मक इतिहास लिखा, जो कि शुक्लजी के इतिहास के बाद सबसे अधिक महत्व रखता है। उन्होंने काव्य धाराओं के नाम में परिवर्तन कर संत काव्य, प्रेम काव्य नाम दिया। वर्मा जी ने हिंदी साहित्य का प्रारंभ 693 ई. से माना है और हिंदी का प्रथम कवि स्वयंभू को माना है।

डॉ हजारी प्रसाद द्विवेदी:

हजारी प्रसाद द्विवेदी ने 1940 ई. में हिंदी साहित्य की भूमिका नामक ग्रंथ लिखा। इसमें उन्होंने कबीर को बहुत महत्व दिया है। उन्होंने शुक्लजी की मान्यताओं का खंडन कर नई सामग्री, नई दृष्टि और नई समीक्षा प्रस्तुत की। उन्होंने शुक्लजी के हिंदी साहित्य के वीरगाथा काल को आदिकाल नाम दिया, जिस सबसे उपयुक्त नाम माना जाता है। उन्होंने नाथ सिद्धों की रचनाओं को भी स्थान दिया जबकि शुक्लजी परोक्ष रूप में तो स्वीकार करते थे पर उन्हें हिंदी साहित्य में स्थान नहीं दिया।

1.1. काल विभाजन एवं नामकरण

इतिहास की प्रवृत्तियों का अध्ययन सुगम और सुबोध बनाने के लिए काल विभाजन की आवश्यकता पड़ती है। यूं तो कोई भी इतिहास निरंतरता की प्रवृत्तियों के कारण समग्र होता है किंतु उसकी समग्रता का अवबोध कराने के लिए उसका वैज्ञानिक वर्गीकरण आवश्यक हो जाता है। इस दृष्टि से काल विभाजन की समस्या साहित्य के इतिहास में महत्वपूर्ण हो जाती है। हिंदी साहित्येतिहास लेखन परंपरा में जो आरंभिक प्रयास थे, चाहे वे 'भक्तमाल' या 'कविमाला' सदृश रचनाएं हों, चाहे 'गार्सा द तासी' या 'शिवसिंह सेंगर' के प्रयास; उनमें काल-विभाजन का प्रयास नहीं किया गया।

'जॉर्ज अब्राहम ग्रियर्सन' ने काल विभाजन का पहला प्रयास किया और पूरे हिंदी साहित्य को ११ कालखंडों में विभाजित किया। इस विभाजन की समस्या यह थी कि इसमें कई कालखंड गैर साहित्यिक आधारों पर स्थापित किए गए थे, जैसे - 'मुगल दरबार', 'कंपनी के शासन में हिंदुस्तान', 'महारानी विक्टोरिया के शासन में हिंदुस्तान', '१८वीं शताब्दी' आदि। कुछ काल व्यक्ति विशेष पर आधारित हो गए, जैसे - 'मलिक मुहम्मद जायसी की प्रेम कविता', 'तुलसीदास' इत्यादि। उन्होंने पहले काल अर्थात् चारणकाल का निश्चित समय ७०० से १३०० ई० तो बताया किंतु शेष कालों का निश्चित विभाजन न कर सके। कुल मिलाकर यह विभाजन अव्यवस्थित ही रहा।

काल विभाजन का अगला प्रयास **मिश्रबंधुओं** ने किया व मूलतः **पाँच काल खंडों को स्वीकृत** किया। पुनः **पहले तीन खंडों के दो-दो उपखंड बनाए** जिससे कुल आठ काल निर्धारित हुए, जो इस प्रकार हैं -

१. पूर्व प्रारंभिक काल - ६४३-१२८६ ई०
२. उत्तर प्रारंभिक काल - १२८७-१३८७ ई०
३. पूर्व माध्यमिक काल - १३८८-१५०३ ई०
४. प्रौढ़ माध्यमिक काल - १५०४-१६२४ ई०
५. पूर्व अलंकृत काल - १६२४-१७३३ ई०
६. उत्तर अलंकृत काल - १७३४-१८३२ ई०
७. परिवर्तन काल - १८३३-१८६८ ई०
८. वर्तमान काल - १८६९-अद्यतन

मिश्रबंधुओं के काल विभाजन की मूल समस्या यह है कि यह अत्यंत जटिल है, तथा इसका पर्याप्त तार्किक व वैज्ञानिक आधार नहीं है।

हिंदी साहित्य के काल विभाजन का सबसे ठोस प्रयास **रामचंद्र शुक्ल** ने किया। उन्होंने लगभग **१००० वर्षों की साहित्यिक परंपरा को चार कालों में विभाजित** किया - १. वीरगाथाकाल - १०५०-१३७५ संवत्

२. भक्तिकाल - १३७५-१७०० संवत्
३. रीतिकाल - १७००-१९०० संवत्
४. आधुनिक काल - संवत् १९००-अद्यतन

यह काल विभाजन न केवल वैज्ञानिक है बल्कि जटिलताओं से मुक्त भी है। इसमें समस्या मात्र यह आती है कि भक्तिकाल के अंत में रीतिकाल की प्रवृत्तियाँ दिखने लगती हैं तथा भारतेंदु काल में भी रीतिकाल की छाप दिखती है। इसकी व्याख्या शुक्ल जी ने इन्हें गौण प्रवृत्तियाँ कहकर की।

हजारी प्रसाद द्विवेदी ने सामान्यतः शुक्ल जी के ढाँचे को स्वीकार किया किंतु **काल विभाजन में थोड़ा बहुत परिवर्तन** किया। उन्होंने आदिकाल की सीमा को कुछ आगे तक बढ़ाया व इससे भक्तिकाल व रीतिकाल की सीमा स्वतः आगे बढ़ गई। इनका काल विभाजन इस प्रकार है -

१. आदिकाल - १०००-१४०० ई०
२. पूर्व मध्यकाल - १४००-१७०० ई०
३. उत्तर मध्यकाल - १७००-१९०० ई०
४. आधुनिक काल - १९००-अद्यतन

वर्तमान समय में आचार्यद्वय के मतों में समन्वय पर लगभग आम सहमति कायम हो चुकी है। आज के समय में समस्या यह है कि विगत १५० वर्षों के आधुनिक काल को कैसे उप-खंडों में विभाजित किया जाय? चूंकि जनता की चित्तवृत्तियों में परिवर्तन और साहित्यिक चेतना का विकास तीव्र गति से हुआ है, अतः काल-परिवर्तन अब ३००-४००

वर्षों के स्थान पर १०-२० वर्षों में होने लगा है। हालांकि अब इस पर भी सामान्य सहमति कायम हो चुकी है, जिसके अनुसार काल विभाजन इस प्रकार है -

(१) भारतेंदु युग - १८५०-१९०० ई° (२) द्विवेदी युग - १९००-१९१८ ई° (३) छायावाद - १९१८-१९३६ ई° (४) प्रगतिवाद - १९३६-१९४३ ई° (५) प्रयोगवाद - १९४३-१९५१ ई° (६) नई कविता - १९५१-१९६० (७) साठोत्तरी कविता - १९६०-अद्यतन

ध्यान से देखें तो १९१८ ई° के बाद का पूरा विभाजन कविता को केंद्र में रखकर किया गया है, जबकि अब गद्य का महत्व अधिक है। इसलिए गद्य-विधाओं का विभाजन अलग से किया गया, जो कि इस प्रकार है -

१. **उपन्यास** - (क) प्रेमचंद पूर्व युग (ख) प्रेमचंद युग (ग) प्रेमचंदोत्तर युग (घ) स्वातंत्र्योत्तर युग
२. **कहानी** - (क) प्रेमचंद पूर्व युग (ख) प्रेमचंद युग (ग) प्रेमचंदोत्तर युग (नई कहानी, अकहानी, सहज कहानी, सक्रिय कहानी, समांतर कहानी, सचेतन कहानी, समकालीन कहानी)
३. **नाटक** - (क) प्रसाद पूर्व युग (ख) प्रसाद युग (ग) प्रसादोत्तर युग
४. **आलोचना** - (क) शुक्ल पूर्व युग (ख) शुक्ल युग (ग) शुक्लोत्तर युग (स्वच्छंदतावादी आलोचना, ऐतिहासिक आलोचना, मनोविश्लेषणवादी आलोचना, मार्क्सवादी आलोचना, नई समीक्षा, समकालीन समीक्षा)
५. **निबंध** - (क) शुक्ल पूर्व युग (ख) शुक्ल युग (ग) शुक्लोत्तर युग

स्पष्ट है कि हिंदी साहित्येतिहास लेखन परंपरा काल विभाजन की समस्या का पर्याप्त समाधान कर चुकी है। कुछ विवाद अभी भी शेष हैं किंतु समय के साथ उनके भी सुलझ जाने की संभावना मानी जा सकती है।

1.1. आदिकाल की सामाजिक एवं सांस्कृतिक

साहित्य मानव समाज की भावनात्मक स्थिति और गतिशील चेतना की अभिव्यक्ति है इसलिए आदिकालीन साहित्य के इतिहास को समझने के लिए तत्कालीन राजनीतिक, धार्मिक, सामाजिक तथा सांस्कृतिक परिस्थितियों को जानना अपेक्षित है।

राजनीतिक परिस्थिति

हिंदी साहित्य का आदिकाल वर्धन साम्राज्य की समाप्ति के समय से प्रारंभ होता है अंतिम वर्धन सम्राट हर्षवर्धन के समय से ही सिंध प्रांत पर अरबों के आक्रमण आरंभ हो गए थे। हर्षवर्धन की मृत्यु के बाद भारत की संगठित सत्ता खंड-खंड हो गई। तदनंतर राजपूत राजा निरंतर युद्धों की आग में जल गए और अंततः एक विशाल इस्लाम साम्राज्य की स्थापना हो गई। ईशा की आठवीं शताब्दी से 15वीं शताब्दी तक के भारतीय इतिहास की राजनीतिक स्थिति हिंदू सत्ता के धीरे-धीरे छह होने तथा इस्लाम सत्ता के धीरे-धीरे उदय होने की कहानी है।

आदिकाल के इस युद्ध प्रभावित जीवन में कहीं भी संतुलन नहीं था जनता पर विदेशी आक्रांताओं के अत्याचारों के साथ-साथ युद्ध कामी देशी राजाओं के अत्याचारों का क्रम भी बढ़ता चला गया। वे परस्पर लड़ने लगे और प्रजा पीड़ित होने लगी पृथ्वीराज चौहान जयचंद आदि की लड़ाइयां अंतहीन कथा बनती गई। विदेशी शक्तियों के आक्रमण का प्रभाव मुख्यतः

पश्चिमी भारत और मध्य प्रदेश पर ही पड़ा था। यही वह क्षेत्र था, जहां हिंदी भाषा का विकास हो रहा था। अतः इस काल का समस्त हिंदी साहित्य आक्रमण और युद्ध के प्रभाव की मनः स्थितियों का प्रतिफल है।

धार्मिक परिस्थिति

ईशा की छठी शताब्दी तक देश का धार्मिक वातावरण शांत था किंतु सातवीं शताब्दी के साथ देश की धार्मिक परिस्थितियों में परिवर्तन आरंभ हुआ इस समय आलंबार और नायमबार संत दक्षिण भारत से उत्तर भारत की ओर धार्मिक आंदोलन लाए। बौद्ध धर्म का पतन प्रारंभ हो गया था। शैव और जैन मत आगे बढ़ने की होड़ में परस्पर टकराने लगे थे। देशव्यापी धार्मिक अशांति के इस काल में बाहरी धर्म इस्लाम का भी प्रवेश हो रहा था। अशिक्षित जनता के सामने अनेक धार्मिक राहें बनती जा रही थी।

बौद्ध संन्यासी योग चमत्कारों का प्रभाव दिखा रहे थे। वैदिक एवं पौराणिक मतों के समर्थक खंडन- मंडन की भूल- भुलैया में पड़े थे। उधर जैन धर्म पौराणिक आख्यानों को नए ढंग से गढ़कर जनता की आस्थाओं पर नया प्रभाव जमा रहा था। आदिकाल की धार्मिक परिस्थितियां अत्यंत विषम तथा असंतुलित थी। कवियों ने इसी स्थिति के अनुरूप खंडन- मंडन हठयोगी वीरता एवं श्रृंगार का साहित्य लिखा।

सामाजिक परिस्थिति

तत्कालीन राजनीतिक तथा धार्मिक परिस्थितियों का देश की सामाजिक परिस्थितियों पर भी गहरा प्रभाव पड़ा था। जनता शासन तथा धर्म दोनों ओर से निराश होती जा रही थी। युद्धों के समय उसे बुरी तरह पीसा जाता था। समाज के उच्च वर्ग में विलासिता बढ़ गई थी। निर्धन वर्ग श्रमिक था। अंधविश्वास जोरों पर था। सांप्रदायिक तनाव बढ़ रहा था। योगियों का गृहस्थों पर आतंक छाया हुआ था। जनता दुर्भिक्ष, युद्ध और महामारियों का निरंतर शिकार हो रही थी। सामाजिक स्थिति की इस विषमता में हिंदी के कवियों को जनता की स्थिति के अनुसार काव्य रचना की सामग्री जुटानी पड़ी।

सांस्कृतिक परिस्थिति

आदिकाल भारतीय और इस्लाम इन दो संस्कृतियों के संक्रमण एवं हास-विकास की गाथा है। इस काल में भारतीय संस्कृति का जो स्वरूप मिलता है वह परंपरागत गौरव से विच्छिन्न तथा मुस्लिम संस्कृति के गहरे प्रभाव से निर्मित है। तत्कालीन जनजीवन के स्वरूप में इस संस्कृति की व्यापक छाप मिलती है। उत्सव, मेले, वेशभूषा, आहार, विवाह, मनोरंजन आदि सब में मुस्लिम रंग मिल गया था। संगीत, चित्र, वस्तु एवं मूर्ति- कलाओं की मूल भारतीय परंपरा धीरे-धीरे क्षय होती गई।

साहित्यिक परिस्थिति

इस काल में साहित्य-रचना की तीन धाराएं थी प्रथम धारा संस्कृत साहित्य की थी जिसका विकास परंपराबद्ध था। दूसरी धारा का साहित्य एवं अपभ्रंश में लिखा जा रहा था। तीसरी धारा हिंदी भाषा में लिखे जाने वाले साहित्य की थी जिसमें तत्कालीन परिस्थितियों की प्रतिक्रिया प्रत्यक्ष और परोक्ष रूप में प्रतिबिंबित हो रही थी।

1.1. आदिकालीन काव्य धाराएँ एवं प्रवृत्तियाँ

2. प्रस्तावना

हिन्दी साहित्य में आदिकाल की समय सीमा दसवीं से चौदहवीं शताब्दी तक मानी जाती है। यह साहित्यिक परम्पराओं के निर्माण का काल है। इस काल में संस्कृत, प्राकृत और अपभ्रंश में तो रचनाएँ हो ही रही थीं, साथ ही अपभ्रंश से धीरे-धीरे मुक्त होती हुई हिन्दी भी अपना रूप ग्रहण कर रही थी। अपभ्रंश साहित्य की परम्परा परवर्ती हिन्दी साहित्य में जीवित मिलती है। अनेक स्वतन्त्र परम्पराओं का उदय भी उन्हीं दिनों हुआ। आदिकालीन हिन्दी साहित्य की उपलब्ध सामग्री के दो रूप हैं – एक वर्ग में वे रचनाएँ हैं, जिनकी भाषा अपभ्रंश के प्रभाव से पूर्णतः मुक्त नहीं हैं और दूसरे वर्ग में वे रचनाएँ हैं जिन्हें अपभ्रंश के प्रभाव से मुक्त हिन्दी की रचनाएँ कहा जा सकता है। अपभ्रंश प्रभावित रचनाओं में सिद्ध साहित्य, नाथ साहित्य आदि प्रमुख हैं और अपभ्रंश के प्रभाव से मुक्त हिन्दी की रचनाओं में *बीसलदेव रासो*, *परमाल रासो*, *हम्मीर रासो*, *पृथ्वीराज रासो*, *खुसरो की पहेलियाँ* आदि प्रमुख हैं।

हिन्दी साहित्य के आरम्भिक काल को ‘आदिकाल’ कहने से उस व्यापक पृष्ठभूमि का बोध होता है, जिस पर आगे का साहित्य खड़ा है। भाषा की दृष्टि से हम इस काल के साहित्य में हिन्दी के आदि रूप का बोध प्राप्त कर सकते हैं, तो भाव की दृष्टि से इसमें भक्तिकाल से आधुनिक काल तक की सभी प्रमुख प्रवृत्तियों के आदिम बीज खोज सकते हैं। जहाँ तक रचना शैलियों का प्रश्न है, उनके भी वे सभी रूप जो परवर्ती काव्य में प्रयुक्त हुए, अपने आदि रूप में मिल जाते हैं। इस काल की आध्यात्मिक, शृंगारिक तथा वीरता की प्रवृत्तियों का ही विकसित रूप बाद के साहित्य में मिलता है।

आचार्य रामचन्द्र शुक्ल ने 'आदिकाल' को अपभ्रंश काव्य और देशभाषा काव्य में विभाजित करके देशभाषा काव्य को 'वीरगाथा काल' नाम दिया। वे वीरगाथा को आदिकाल की प्रधान साहित्यिक प्रवृत्ति मानते हैं, जो उचित नहीं है। यद्यपि शुक्ल जी ने आदिकाल की अन्य प्रवृत्तियों की ओर भी संकेत किया है – “आदिकाल की इस दीर्घ परम्परा के बीच (संवत् 1050 से 1375 तक) डेढ़ सौ वर्षों के भीतर तो रचना की किसी विशेष प्रवृत्ति का निश्चय नहीं होता है— धर्म, नीति, शृंगार, वीर सब प्रकार की रचनाएँ दोहों में मिलती हैं।” (*हिन्दी साहित्य का इतिहास*, पृ. 3) आचार्य हजारीप्रसाद द्विवेदी ने लिखा है – “दसवीं से चौदहवीं शताब्दी तक के समय में लोकभाषा में लिखित जो साहित्य उपलब्ध हुआ है, उसमें परिनिष्ठित अपभ्रंश से कुछ आगे बढ़ी हुई भाषा का रूप दिखाई देता है। दसवीं शताब्दी की भाषा के गद्य में तत्सम शब्दों का व्यवहार बढ़ने लगा था, परन्तु पद्य की भाषा में तद्भव शब्दों का ही एकछत्र राज्य था। चौदहवीं शताब्दी तक के साहित्य में इसी प्रवृत्ति की प्रधानता मिलती है।... इसी समय से हिन्दी भाषा का आदिकाल माना जा सकता है।” (*हिन्दी साहित्य: उद्भव और विकास*, पृ. 37)

हिन्दी का आदिकाल अनेक दृष्टियों से सन्धिकाल है। भाषा और साहित्य दोनों दृष्टियों से यह संक्रान्ति का काल है। कथ्य की दृष्टि से आदिकालीन साहित्य में एक साथ कई परम्पराओं का उदय दिखाई देता है। अपभ्रंश और संस्कृत की रचनाओं में इनमें से कुछ परम्पराओं के स्रोत अवश्य हैं, किन्तु उनकी शक्ति और गम्भीरता हिन्दी की अपनी देन है।

आदिकालीन हिन्दी साहित्य की परम्पराओं या प्रवृत्तियों का अध्ययन करने के लिए इसे कुछ वर्गों में विभाजित किया जा सकता है। जैसे – सिद्ध साहित्य, जैन साहित्य, नाथ साहित्य, सन्त साहित्य, रासो साहित्य, लौकिक साहित्य गद्य रचनाएँ आदि।

3. सिद्ध साहित्य

सिद्ध साहित्य के अन्तर्गत चौरासी सिद्धों की वे साहित्यिक रचनाएँ आती हैं, जो अपभ्रंश और तत्कालीन लोकभाषा के मिश्रित रूप में लिखी गई हैं। सिद्धों का सम्बन्ध बौद्धधर्म की वज्रयान शाखा से था। आचार्य रामचन्द्र शुक्ल ने हिन्दी साहित्य के इतिहास में चौरासी सिद्धों के नाम दिए हैं। सिद्धों में प्रथम सिद्ध कवि सरहपा थे। उनका व्यक्तित्व नितान्त विद्रोही था। उन्होंने पाखण्ड और आडम्बर का विरोध किया, वर्णाश्रम व्यवस्था पर तीव्र प्रहार किया। परम्पराओं और व्यवस्थाओं के खण्डन का जो रूप कबीर में दिखाई देता है, वह सरहपा में विद्यमान है।

सरहपा की हिन्दी की रचनाओं में *दोहाकोश* प्रसिद्ध है। सरहपा ने दोहा और पदों की शैली अपनाई। यह शैली उनके बाद के हिन्दी कवियों ने परम्परा के रूप में अपनाई। सिद्ध साहित्य की भाषा अपभ्रंश और हिन्दी की सन्धि बेला की भाषा है। भाषा और आध्यात्मिक चेतना की दृष्टि से इस साहित्य ने हिन्दी के निर्गुण सन्तों को काफी प्रभावित किया है। सरहपा के अलावा लुहिपा, कण्हपा, मीनपा आदि अन्य सिद्ध कवि हैं।

सिद्ध साहित्य में एक और प्रवृत्ति मिलती है, जो भक्तिकाल में आकर पूर्ण विकसित हुई। वह प्रवृत्ति है – भक्ति और कविता का सम्बन्ध। सरहपा सहज जीवन पर बहुत अधिक बल देते थे। उन्हें सहजयान का प्रवर्तक कहा जाता है। संक्षेप में हम कह सकते हैं कि सिद्ध कवियों ने हिन्दी साहित्य की कविता में जो प्रवृत्तियाँ आरम्भ कीं, उनका प्रभाव भक्तिकाल तक चलता रहा।

4. जैन साहित्य

हिन्दी में साहित्य रचना आरम्भ करने का श्रेय जैन कवियों को है। जैन मतावलम्बी रचनाएँ दो प्रकार की हैं – (1) जिनमें नाथों-सिद्धों की तरह अन्तस्साधना, उपदेश, नीति, सदाचार पर बल देते हैं और कर्मकाण्ड का खण्डन है। ये मुक्तक हैं और प्रायः दोहों में रचित हैं। (2) जिनमें पौराणिक, जैन साधकों की प्रेरक जीवन कथा या लोक प्रचलित कथाओं को आधार बनाकर जैन मत का प्रचार किया गया है। जैन पौराणिक काव्य और चरित-काव्य इसी श्रेणी के काव्य हैं।

जैन कवियों ने अपनी अनुभूतियों एवं शिक्षाओं को लोकमानस तक पहुँचाने के लिए लोकभाषा का आश्रय ग्रहण किया। विभिन्न पर्वों एवं उत्सवों के अवसर पर रास और फागु गाए जाने की परम्पराओं को ग्रहण कर जैन कवियों ने इन्हें साहित्यिक रूप प्रदान किया।

दरअसल रासक या रासो काव्य की परम्परा का प्रादुर्भाव जैन कवियों द्वारा हुआ। इन कवियों ने अनेक रासक ग्रन्थों (प्रबन्ध काव्य) का प्रणयन किया। उपदेश रसायन, बुद्धि रास, जीवदया रास, चन्दनबाला रास, रेवन्तगिरिरासु, सप्तक्षेत्री रासु, कच्छूलि रासु आदि ऐसे ही रासो ग्रन्थ हैं। उपदेश रसायन के रचनाकार जिनदत्त सूरि हैं। इस ग्रन्थ की रचना अपभ्रंश भाषा में हुई है। जैन कवियों द्वारा लिखे गए रासो ग्रंथों की संख्या बहुत अधिक है। इन रासो ग्रन्थों में काव्यतत्त्व का अभाव है पर काव्य प्रवृत्तियों के विकास में इनका महत्त्वपूर्ण योगदान है।

जैन कवियों ने शान्त रस की पृष्ठभूमि में रसराज शृंगार के विभिन्न अंगों के अतिरिक्त करुण, वीर तथा अद्भुत आदि रसों की योजना विभिन्न प्रसंगों में की है। व्यावहारिक जीवन में विरक्त होते हुए भी जैन कवियों ने अपने काव्यों में प्राकृतिक दृश्यों, विभिन्न ऋतुओं, पर्वों, उत्सवों आदि का चित्रण किया है।

5. नाथ साहित्य

राहुल सांकृत्यायन ने नाथ-पन्थ को सिद्धों की परम्परा का ही विकसित रूप माना है। डॉ. रामकुमार वर्मा का मत है कि नाथपन्थ से ही भक्तिकालीन सन्तमत का विकास हुआ था। (नाथपन्थ के प्रवर्तक मत्स्येन्द्रनाथ के शिष्य गोरखनाथ माने गए हैं।) गोरखनाथ ने हठयोग का

उपदेश दिया था। उन्होंने ब्रह्मचर्य, शारीरिक-मानसिक शुचिता, वाक्संयम और मद्य-माँस के त्याग का आग्रह किया। ब्राह्मणों के कर्मकाण्ड और एवं वर्णाश्रम व्यवस्था पर उन्होंने तीव्र प्रहार किया।

गोरखनाथ ने सन्त साहित्य के लिए एक पृष्ठभूमि का निर्माण किया है। साखी, सबद जैसे अनेक काव्यरूप यहीं से प्रारम्भ होते हैं। काजी व पण्डित दोनों के बाह्याडम्बर को फटकारने का कार्य यहीं से प्रारम्भ होता है। पिण्ड (शरीर) के भीतर ब्रह्माण्ड को देखने की बात यहीं से शुरू होती है। कबीर आदि संत कवियों में आक्रामक भाषा की जो दीप्ति दिखाई देती है, उसकी लौ गोरखनाथ में मिलती है। गोरखनाथ का निम्नलिखित पद द्रष्टव्य है –

*हिन्दू ध्यावै देहरा, मुसलमान मसीत।
जोगी ध्यावै परमपद, जहाँ देहरा न मसीत॥*

नाथपन्थ का जिक्र करते हुए आचार्य रामचन्द्र शुक्ल ने लिखा है कि – “इस पन्थ का प्रचार राजपूताने तथा पंजाब की ओर ही अधिक रहा। अतः जब मत के प्रचार के लिए इस पन्थ में भाषा के भी ग्रन्थ लिखे गए, तब उधर की ही प्रचलित भाषा का व्यवहार किया गया। उन्हें मुसलमानों को भी अपनी बानी सुनानी रहती थी, जिनकी बोली अधिकतर दिल्ली के आसपास की खड़ीबोली थी। इससे उसका मेल भी उनकी बनियों में अधिकतर रहता था। इस प्रकार नाथपन्थ के इन जोगियों ने परम्परागत साहित्य की भाषा या काव्य भाषा से, जिसका ढाँचा नागर अपभ्रंश या ब्रज का था, अलग एक ‘सधुक्कड़ी भाषा’ का सहारा लिया जिसका ढाँचा कुछ खड़ीबोली लिए राजस्थानी था। देशभाषा की इन पुस्तकों में पूजा, तीर्थाटन आदि के साथ हज, नमाज आदि का भी उल्लेख पाया जाता है। इस प्रकार की एक पुस्तक का नाम है – ‘काफिरबोध’।” (हिन्दी साहित्य का इतिहास, पृ. 13)

6. सन्त काव्य

आदिकाल में सन्तकाव्य के रूप में हमें चक्रधर, ज्ञानेश्वर तथा नामदेव के हिन्दी पद मिलते हैं। इन सन्त कवियों ने सिद्धों और नाथपन्थियों द्वारा विकसित पद-शैली अपनाई। सन्त कवियों में परम्परागत धार्मिक विचारों या मत विशेष के प्रचार की अपेक्षा आत्मानुभूति के प्रकाशन की प्रवृत्ति है। जैन कवियों ने जहाँ प्रबन्धात्मक शैली को अधिक महत्त्व दिया, वहाँ सन्त कवियों ने मुक्तक गीत-शैली को। सन्तों ने अपने पदों में राग-रागणियों का भी समावेश किया।

इस प्रकार आदिकाल का धर्म से सम्बन्धित काव्य तत्कालीन लोकजीवन एवं लोकसाहित्य की परम्पराओं से प्रेरित, प्रभावित एवं सम्बन्धित दिखाई पड़ता है।

7. रासो काव्य

हिन्दी साहित्य के आदिकाल में रासो काव्य की परम्परा प्राप्त होती है। हिन्दी में रासो काव्यों की लम्बी शृंखला है, जिनमें *पृथ्वीराज रासो*, *बीसलदेव रासो*, *हम्मीर रासो*, *परमाल रासो*, *विजयपाल रासो* तथा *खुमाण रासो* आदि प्रमुख हैं। आचार्य रामचन्द्र शुक्ल ने रासो काव्यों के आधार पर इस काल को वीरगाथा काल कहा है। उन्होंने लिखा है – “राजाश्रित कवि अपने राजाओं के शौर्य, पराक्रम और प्रताप का वर्णन अनूठी उक्तियों के साथ किया करते थे और अपनी वीरोल्लास भरी कविताओं से वीरों को उत्साहित किया करते थे।” (*हिन्दी साहित्य का इतिहास*, पृ. 17)

आचार्य हजारीप्रसाद द्विवेदी ने लिखा है – “सातवीं-आठवीं शताब्दी से इस देश में ऐतिहासिक व्यक्तियों के नाम पर काव्य लिखने की प्रथा खूब चली।... परन्तु भारतीय कवियों ने ऐतिहासिक नाम भर लिया, शैली उनकी वही पुरानी रही जिसमें...कल्पना विलास का अधिक मान था, तथ्य निरूपण का कम।...ऐतिहासिक व्यक्ति को पौराणिक या काल्पनिक कथात्मक जैसा बना देने की प्रवृत्ति रही है।” (*हिन्दी साहित्य: उद्भव और विकास*, पृ. 49)

द्विवेदी जी ने अन्यत्र लिखा है – “परन्तु यह सत्य है कि इस काल की रचनाओं में वीरतत्त्व का एक नया स्वर सुनाई देता है। इस काल में वीर रस को बहुत प्रमुख स्थान प्राप्त है।” (*हिन्दी साहित्य: उद्भव और विकास*, पृ. 56)

रासो काव्य की विषय वस्तु का मूल सम्बन्ध राजाओं के चरित तथा प्रशंसा से है, तथा इनमें वीर रस की प्रधानता है। आचार्य रामचन्द्र शुक्ल ने लिखा है – “ये वीर गाथाएँ दो रूपों में मिलती हैं प्रबन्धकाव्य के साहित्यिक रूप में और वीर गीतों (बैलाड्स) के रूप में। साहित्यिक प्रबन्ध के रूप में जो प्राचीन ग्रन्थ उपलब्ध है, वह है *पृथ्वीराज रासो*। वीरगीत के रूप में हमें सबसे पुरानी पुस्तक *बीसलदेव रासो* मिलती है। यद्यपि उसमें समयानुसार भाषा के परिवर्तन का आभास मिलता है, जो रचना कई सौ वर्षों से लोगों में बराबर गाई जाती रही हो, उसकी भाषा अपने मूल रूप में नहीं रह सकती।” (*हिन्दी साहित्य का इतिहास*, पृ. 23)

शुक्ल जी के अनुसार चन्दबरदाई हिन्दी के प्रथम महाकवि हैं और इनका *पृथ्वीराज रासो* हिन्दी का प्रथम महाकाव्य है। द्विवेदी जी के अनुसार रासो में अनेक कथानक रूढ़ियों और काव्य रूढ़ियों का प्रयोग किया गया है। उसमें अनेक छन्दों का प्रयोग मिलता है। *पृथ्वीराज रासो* रासो काव्य परम्परा का काव्य तो है ही, इसमें चरित-काव्य, कथा-काव्य, आख्यायिका आदि के भी लक्षण मिलते हैं। इस काव्य में दो रस प्रमुख हैं – शृंगार और वीर। इस काव्य के नायक प्रसिद्ध हिन्दू सम्राट दिल्ली नरेश पृथ्वीराज हैं।

कवि ने एक ओर तो युद्धों के वर्णन के माध्यम से वीरता और पराक्रम की अद्भुत सृष्टि की है, दूसरी ओर रूप सौन्दर्य और प्रेम के भी सरस चित्र उतारे हैं। दोनों रसों के केन्द्र में नारी है। उसे पाने के लिए युद्ध होते हैं और पा लेने पर जीवन का विलास पक्ष अपनी पूरी रमणीयता के साथ उभरता है। वीर और शृंगार रसों के पोषण के लिए *पृथ्वीराज रासो* में

आवश्यकतानुसार अन्य रसों की भी योजना की गई है। कवि ने नगरों, वनों, सरोवरों, किलों आदि का भी वर्णन तन्मयता से किया है। कुल मिलाकर इसमें वीर रस की प्रमुखता है।

दूसरी तरफ *बीसलदेव रासो* शृंगार प्रधान काव्य है। यह एक प्रेम काव्य है, जिसमें संयोग और वियोग दोनों मनोदशाओं का सुन्दर चित्रण हुआ है। यह एक 'सन्देश काव्य' है। *मेघदूत* और *सन्देशरासक* की सन्देश परम्परा इसमें मिलती है। *बीसलदेव रासो* की एक विशेषता यह भी है कि यह एक गेय काव्य है। सामन्ती जीवन के प्रति गहरी अरुचि का सजीव चित्रण इस काव्य में मिलता है। इस काव्य में मध्यकाल की एक ऐसी नारी है, जो अपने पति के अहंकार को तोड़कर उसकी प्रतिस्पर्धा में आत्मगौरव की अनुभूति करती हुई खड़ी होना चाहती है, लेकिन पुरुष का हठ और उसका अहंकार नारी को झुकने के लिए बाध्य कर देता है।

बीसलदेव रासो की रचना नरपति नाल्ह ने की है। इसमें साम्भर नरेश बीसलदेव (विग्रहराज चतुर्थ) तथा मालवा के भोज परमार की पुत्री राजमती के जीवन की एक कालखण्ड की कथा कही गई है। राजमती का विवाह बीसलदेव के साथ हुआ था। विवाह के कुछ ही दिनों बाद रानी की बात पर रूठकर बीसलदेव उड़ीसा चले गए और वहाँ एक वर्ष रहे। राजमती के विरह वर्णन के इस सुन्दर अवसर का कवि ने भरपूर उपयोग किया है। रानी राजमती ने राजा के पास सन्देश भेजा। वे उड़ीसा से लौटे। राजा भोज अपनी पुत्री को घर ले आए। बीसलदेव वहाँ जाकर राजमती को चित्तौड़ ले आए। विरहजन्य कष्ट सहने के बाद भी न तो राजमती का स्वभाव बदला, न ही उसके जुबान की तेजी कम हुई है।

बीसलदेव रासो में हिन्दी काव्य में प्रयुक्त होने वाला बारहमासा वर्णन सबसे पहले है। *बीसलदेव रासो* की शृंगारिक काव्यधारा हिन्दी की सूफी काव्यधारा, कृष्णभक्ति काव्य तथा रीतिकालीन काव्य को बहुत अधिक प्रभावित करती है। इसी समय अर्थात् आदिकाल में भाषा के दो रूप 'डिंगल' और 'पिंगल' मिलते हैं। *बीसलदेव रासो* और *पृथ्वीराज रासो* के अलावा *परमालरासो*, *विजयपाल रासो*, *हम्मीर रासो* और *खुमाण रासो* आदि अन्य प्रसिद्ध रासो काव्य हैं।

8. लौकिक साहित्य

आदिकाल में उपर्युक्त प्रमुख प्रवृत्तियों के अतिरिक्त स्वच्छन्द रूप में लौकिक विषयों पर ग्रन्थ लिखने की प्रवृत्ति मिलती है। *ढोला-मारू रा दूहा* ग्यारहवीं शताब्दी में रचित एक लोकभाषा काव्य है। इसमें ढोला नामक राजकुमार और मारवणी नामक राजकुमारी की प्रेमकथा का वर्णन है। यह लोकप्रसिद्ध प्रेमगाथा आदिकालीन शृंगार काव्य परम्परा की एक महत्वपूर्ण कड़ी है। इस काव्य में नारी हृदय की अत्यन्त मार्मिक व्यंजना मिलती है। *ढोला-मारू रा दूहा* मूल रूप से दोहों में लिखा गया है। ये दोहे शृंगार रस की जो परम्परा आरम्भ करते हैं, वह आगे जाकर बिहारी के काव्य में प्रतिफलित हुई।

बसन्त-विलास में चौरासी दोहों में बसन्त और स्त्रियों पर उसके विलासपूर्ण प्रभाव का मनोहारी चित्रण किया गया है। डॉ. नगेन्द्र द्वारा सम्पादित *हिन्दी साहित्य का इतिहास* में लिखा है कि – “आदिकाल के विद्वानों ने अब तक वीरगाथाओं और धार्मिक उपदेशों का ही युग माना था। *बसन्त-विलास* के सरस वर्णनों को पढ़कर सूर की शृंगार भावन या उसके पश्चात् रीतिकालीन कवियों की शृंगारिकता, साहित्य में अचानक आ जाने वाली प्रवृत्ति नहीं रह जाती और न उसके लिए संस्कृत साहित्य में परम्परा की खोज करना ही आवश्यक प्रतीत होता है।... स्त्री-पुरुष-प्रकृति तीनों में अजस्र बहती मदोन्मत्तता का इस काव्य में जैसा चित्रण मिलता है, वैसा रीतिकालीन हिन्दी कवि भी नहीं कर सके।” (*हिन्दी साहित्य का इतिहास*, पृ. 77)

9. गद्य साहित्य

आदिकाल में काव्य रचना के साथ-साथ गद्य रचना की दिशा में भी कुछ प्रयास लक्षित होते हैं। *राउलवेल* नामक कृति में कवि ने ‘राउल’ नामक नायिका के सौन्दर्य का वर्णन आरम्भ में पद्य में किया है, फिर गद्य का प्रयोग किया है। *राउलवेल* से ही हिन्दी में नख-शिख वर्णन की शृंगार परंपरा आरम्भ हुई। इसकी भाषा में हिन्दी की सात बोलियों के शब्द मिलते हैं, जिनमें राजस्थानी प्रधान है। ‘उक्ति व्यक्ति प्रकरण’ से आदिकाल के काव्य रूपों के सम्बन्ध में थोड़ी बहुत जानकारी प्राप्त होती है। इससे गद्य और पद्य दोनों शैलियों की हिन्दी में तत्सम शब्दावली के प्रयोग की बढ़ती हुई प्रवृत्ति का पता चलता है। *वर्णरत्नाकर* मैथिली हिन्दी का प्राचीनतम उपलब्ध ग्रन्थ है, जो गद्य में है। हिन्दी गद्य के विकास में *राउलवेल* के पश्चात् इसका योगदान प्रमुख है।

चन्दायन के रूप में सूफी काव्य परम्परा का आरम्भिक रूप : मुल्ला दाउद की रचना *चन्दायन* से सूफी प्रेमाख्यानक काव्यों की शुरुआत हुई। इसमें दोहा और चौपाई को मिलाकर लोरिक की कथा कही गई है। सूफी कवियों के काव्य के लिए यह रचना प्रेरक सिद्ध हुई है।

10. अमीर खुसरो

जन-जीवन के साथ घुल-मिलकर काव्य रचना करने वाले कवियों में खुसरो का स्थान सर्वाधिक महत्त्वपूर्ण है। उन्होंने जनता के मनोरंजन के लिए पहेलियाँ और मुकरियाँ लिखी थीं। आदिकाल में खड़ीबोली को काव्य की भाषा बनाने वाले वे पहले कवि हैं।

अमीर खुसरो एक संगीतज्ञ, इतिहासकार, कवि आदि बहुत कुछ थे। वे कई भाषाओं के जानकार थे। उन्होंने ऐसी पंक्तियाँ रची हैं, जिनमें फ़ारसी और हिन्दी को एक ही ध्वनि प्रवाह में गुम्फित कर दिया गया है। इनकी अधिकांश रचनाएँ फ़ारसी में हैं। अमीर खुसरो को इस

बात का श्रेय है कि उन्होंने भारतीय शैली में फ़ारसी साहित्य लिखा (पर्सियन लिटरेचर इन इण्डियन स्टाइल)। अमीर खुसरो ने अपनी रचनाओं में राग-रागिनियों का भी उपयोग किया।

अमीर खुसरो के भाषा की सबसे बड़ी विशेषता यह है कि उन्होंने बोलचाल की भाषा में रचना की। उनका प्रसिद्ध दोहा नीचे दिया जा रहा है, जिसकी चर्चा बार-बार की जाती है और जिससे लगता है कि इनकी भाषा बिहारी से अधिक बोल-चाल की भाषा है –

*गोरी सोवे सेज़ पर, मुख पर डारे केस।
चल खुसरो घर आपने, रैनि भई चहुँ देस।*

अमीर खुसरो की कविता के विभिन्न रूप मिलते हैं। उनकी पहेलियाँ, मुकरियाँ इस कदर जनता से जुड़ी हुई हैं कि उनमें से कुछ अभी तक लोगों की जबान पर हैं। खुसरो के पहेली की एक विशेषता यह है कि उसमें अन्त में समाधान नहीं दिया गया है। पहेलियाँ संवाद की भाषा में हैं, इसलिए अधिक लोकप्रिय हुईं। अमीर खुसरो की कविता का रूप मुकरी भी है। इसमें वाग्विदग्धता, हास्य-व्यंग्य का मिला रूप दिखाई देता है। खुसरो ने छोटी-छोटी सवालनुमा कविताएँ लिखी हैं। उन्होंने राग-रागिनियों का उल्लेख करते हुए कुछ गीत भी लिखे। उन्होंने कुछ दोहे भी लिखे। उनके दोहों में दार्शनिक गहराई होने के बाद भी पारदर्शिता है। ग़ज़ल को आगे बढ़ाने का श्रेय भी अमीर खुसरो को है। इस प्रकार हम देखते हैं कि अमीर खुसरो की रचनाओं में एक साथ अनेक परम्पराएँ मिलती हैं।

11. विद्यापति

विद्यापति को आचार्य शुक्ल ने फुटकल कवियों में रख दिया है, किन्तु आदिकाल के ये सर्वाधिक महत्त्वपूर्ण कवि हैं। विद्यापति ने तीन भाषाओं में साहित्य लिखा – संस्कृत, अपभ्रंश के एक रूप अवहट्ट और लोकभाषा मैथिली। विद्यापति को अपभ्रंश साहित्य का अन्तिम महत्त्वपूर्ण कवि और हिन्दी साहित्य का प्रथम महत्त्वपूर्ण कवि कहा जा सकता है।

विद्यापति की रचनाओं में मुख्य रूप से दो परम्पराएँ मिलती हैं –

1. चरित काव्य की परम्परा
2. गीतों की परम्परा

उपर्युक्त दोनों से एक तीसरी परम्परा का संकेत मिलता है, वह है, काव्य एवं संगीत की एकता की परम्परा। इसकी शुरुआत का श्रेय विद्यापति को ही है। विद्यापति की तीन रचनाएँ प्रसिद्ध हैं – कीर्तिलता, कीर्तिपताका एवं पदावली।

कीर्तिलता और कीर्तिपताका चरितकाव्य की परम्परा में आती हैं। ये दोनों रचनाएँ आगे चलकर चरित काव्य का आधार बनती हैं। कीर्तिलता के सम्बन्ध में आचार्य हजारीप्रसाद

द्विवेदी ने लिखा है – “सब मिलाकर कीर्तिलता अपने समय का बहुत ही सुन्दर चित्र उपस्थित करती है। वह इतिहास का कविदृष्ट जीवन्त रूप है।” (हिन्दी साहित्य: उद्भव और विकास, पृ. 52)

विद्यापति की कीर्तिलता में गद्य का प्रचुर प्रयोग हुआ है। इसकी भाषा अवहट्ट है। कीर्तिपताका में प्रेमकथा वर्णित है। विद्यापति की ख्याति का आधार उनकी पदावली है। आधुनिक भारतीय भाषाओं में कृष्ण-काव्य का प्रारम्भ विद्यापति की पदावली से माना जाता है। राधाकृष्ण की प्रेम लीलाओं का वर्णन करने के लिए विद्यापति ने पदावली की रचना की। इनकी पदावली में भक्ति और शृंगार का समन्वय मिलता है। वस्तुतः जयदेव का गीत गोविन्द, विद्यापति की पदावली और सूरदास का सूरसागर लगभग एक तरह की रचनाएँ हैं, जिनमें भक्ति का आधार शृंगार है।

विद्यापति की पदावली से अनेक प्रकार की परम्पराएँ शुरू होती हैं, जिनमें कुछ प्रमुख हैं – पद रचना की परम्परा, कविता और संगीत की एकता की परम्परा, लोककाव्य की लिखित परम्परा। विद्यापति की पदावली से उपर्युक्त बातें स्पष्ट होती हैं।

आदिकाल में हिन्दी भाषा साहित्यिक अपभ्रंश के साथ-साथ चलती हुई क्रमशः जनभाषा के रूप में साहित्य रचना का माध्यम बन रही थी। आदिकालीन हिन्दी साहित्य में वीर रस की रचनाओं में डिंगल शैली का प्रयोग होता था तथा कोमल भावों की अभिव्यंजना पिंगल शैली में की जाती थी। पिंगल अर्थात् क्षेत्रीय बोलियों से प्रभावित ब्रज साहित्यिक भाषा बनती जा रही थी, आगे चलकर भक्तिकाल में ब्रजभाषा साहित्यिक भाषा बन गई।

12. निष्कर्ष

हिन्दी साहित्य का आदिकाल विविध साहित्यिक प्रवृत्तियों के विकास का काल है। इस काल में अनेक साहित्यिक प्रवृत्तियाँ निर्मित हो रही थी और साहित्यिक भाषा भी एक नया रूप लेने लगी थी। इस काल में एक तरफ तो हमें सिद्धों, नाथों और जैन कवियों की रचनाएँ मिलती हैं तो दूसरी ओर वीरता और शृंगार से परिपूर्ण रासो काव्य। आदिकाल को भाषा का सन्धिकाल कहा जाता है। इस काल में अपभ्रंश में रचनाएँ हो रही थीं तो अपभ्रंश का परिवर्तित स्वरूप भी स्पष्ट दिखाई दे रहा था। मुक्तकों की रचना के साथ-साथ प्रबन्ध काव्यों का भी प्रणयन हो रहा था। यह काल क्रमशः लोकोन्मुख होती हुई काव्य संवेदना और भाषा का काव्य है। इसी काल में हमें गद्य का स्वरूप निर्मित होते हुए भी दिखाई देता है।

आदिकाल के प्रमुख कवि और उनकी रचनाएँ

1. अब्दुर्रहमान : संदेश रासक
2. नरपति नाल्ह : बीसलदेव रासो (अपभ्रंश हिंदी)
3. चंदबरदायी : पृथ्वीराज रासो (डिंगल-पिंगल हिंदी)
4. दलपति विजय : खुमान रासो (राजस्थानी हिंदी)
5. जगनिक : परमाल रासो
6. शार्गधर : हम्मीर रासो
7. नल्ह सिंह : विजयपाल रासो
8. जल्ह कवि : बुद्धि रासो
9. माधवदास चारण : राम रासो
10. देल्हण : गद्य सुकुमाल रासो
11. श्रीधर : रणमल छंद , पीरीछत रायसा
12. जिनधर्मसूरि : स्थूलिभद्र रास
13. गुलाब कवि : करहिया कौ रायसो
14. शालिभद्रसूरि : भरतेश्वर बाहुअलिरास
15. जोइन्दु : परमात्म प्रकाश
16. केदार : जयचंद प्रकाश
17. मधुकर कवि : जसमयंक चंद्रिका
18. स्वयंभू : पउम चरिउ
19. योगसार : सानयधम्म दोहा
20. हरप्रसाद शास्त्री : बौद्धगान और दोहा
21. धनपाल : भवियत्त कहा
22. लक्ष्मीधर : प्राकृत पैंगलम
23. अमीर खुसरो : किस्सा चाहा दरवेश, खालिक बारी
24. विद्यापति : कीर्तिलता, कीर्तिपताका, विद्यापति पदावली (मैथिली)

गोरखनाथ

(1) अदेषि देषिवा देषि बिचारिबा अदिसिटी राषिबा चीया।
पाताल की गंगा ब्रह्मण्ड चढ़ाइबा, तहां बिमल बिमल जल पीया।

प्रसंग - प्रस्तुत पंक्तियाँ गोरखनाथ द्वारा रचित "गोरखनाथ की सबदी" से ली गई हैं।

अर्थ- न देखे हुए (परब्रह्म) को देखना चाहिए। देख कर उस पर विचार करना चाहिए। जो आंखों से देखा नहीं जा सकता उसे चित्त में रखना चाहिए। पाताल (मणिपुर चक्र) की गंगा (योगिनी शक्ति, कुंडलिनी) को ब्रह्मांड (ब्रह्मरंध्र, सहस्त्रार या सहस्रदल कमल) में प्रेरित करना चाहिए। वहीं पहुँचकर (योगी साक्षात्काररूपी) निर्मल रस पीता है।

(2)बेद कतेब न षांणी। सब ढंकी यदि आंणी।
गगनि सिषर महि सबद प्रकास्या। तहं बूझै अलष बिनांणी ।

प्रसंग - प्रस्तुत पंक्तियाँ गोरखनाथ द्वारा रचित "गोरखनाथ की सबदी" से ली गई हैं।
अर्थ- (परब्रह्म का ठीक-ठीक निर्वचन) न वेद कर पाए हैं, न किताबी धर्मों की पुस्तकें और न चारों खानि की वाणी। यह सब तो उसे आच्छादन (ढंकी) के नीचे ले आए हैं। उन्होंने तो सत्य को प्रकट करने के बदले उस पर आवरण डाल दिया है। यदि ब्रह्म के स्वरूप का यथार्थ ज्ञान तुम्हें अभीष्ट है तो ब्रह्मरंध्र (गगन शिखर) में समाधि द्वारा जो शब्द प्रकाश में आता है उसमें विज्ञान रूप अलक्ष्य परब्रह्म का ज्ञान प्राप्त करे।

(3)हसिबा घेलिबा रहिबा रंग। कांम क्रोध न करिबा संग।
हसिबा षेलिबा गाइबा गीत। दिढ करि राषि आपनां चीत।

प्रसंग - प्रस्तुत पंक्तियाँ गोरखनाथ द्वारा रचित "गोरखनाथ की सबदी" से ली गई हैं।
अर्थ- हँसना चाहिए, खेलना चाहिए, मस्त रहना चाहिए किंतु कभी काम क्रोध का साथ न करना चाहिए। हँसना, खेलना और गीत भी गाना चाहिए किन्तु अपने चित्त को दृढ़ करके रखना चाहिए।

(4)हसिबा पेलिवा धरिबा ध्यान। अहनिसि कथिबा ब्रह्म गियान ।
हसै घेलै न करै मन भंग। ते निहचल सदा नाथ के संग।

प्रसंग - प्रस्तुत पंक्तियाँ गोरखनाथ द्वारा रचित "गोरखनाथ की सबदी" से ली गई हैं।
अर्थ- हँसना खेलना और ध्यान धरना चाहिए, रात-दिन ब्रह्म ज्ञान का कथन करना चाहिए। इस प्रकार (संयम पूर्वक) हँसते खेलते हुए जो अपने मन को भंग नहीं करते, वे निश्चल होकर ब्रह्म के साथ रमण करते हैं।

(5)अह निसि मन लै रहे उनमन गम की छांड़ि अगम की कहै।
छांड़े आसा रहे निरास, कहै ब्रह्मा हूं ताका दास।

प्रसंग - प्रस्तुत पंक्तियाँ गोरखनाथ द्वारा रचित "गोरखनाथ की सबदी" से ली गई हैं।
अर्थ- जो रात दिन बहिर्मुख मन को उन्मनावस्था में लीन किए रहता है, गम्य जगत

की बातें छोड़कर अगम्य आध्यात्मिक क्षेत्र की बातें करता है, सब आशाओं को छोड़ देता है, कोई आशा नहीं रखता, वह ब्रह्मा से भी बढ़कर है, ब्रह्मा उसका दासत्व स्वीकार करता है।

चंदबरदाई

(1)

ग्यारह सड़ इक्कावनड़ चैत तीज रविवार ।
कनवज दिख्खण कारणड़ चालिउ सिभरिवार ॥
सत सुभट ले संमुहो पंगुराय ग्रिह साज ।
कै जानड़ कवि चंद अरु के जानै प्रिविराज ॥
कवित्त करवजहे जयचंद चल्यो दिल्लेसुर दिख्यन ।
चंद वरदिया साथ बहुत सामंत सूर धन ॥
चाहुवान राठोर जाति पुंडीर गुहिल्लय ।
बड गुज्जर पांवर चले जांगरां सु हल्लय ॥
कूरंभ सहित भूपति चल्यो उडिय रेणु किन्हो नभो ।
इक इक्कू लख वीर आंगमइ लिये साथ रजपूत सौ ॥ 2 ॥

प्रसंग 'कनवज्जसमय' पृथ्वीराज रासो महाकाव्य का एक महत्त्वपूर्ण खंड है। यह खण्ड संयोगिता के विवाह पर आधारित है।

संदर्भ- पृथ्वीराज रासो एक महत्त्वपूर्ण साहित्यिक कृति है। इसमें पृथ्वीराज चौहान की शौर्य-गाथा वर्णित की है। विशेषतः कनवज्ज समय में कन्नौज में हुए जयचन्द के साथ हुए युद्ध का वर्णन किया है।

व्याख्या- निम्न पद में पृथ्वीराज के कन्नौज के रवानगी की तिथि सन 1151 चैत्र माह तीज रविवार को बताया है। वह जयचन्द की पंगुराय सेना से लड़ने के लिए अपनी समस्त सेना और बल लिए निकल पड़ा। कन्नौज के जयचंद अपना बल दिखाते हुए अपने सभी सैनिक लिए है। उनके साथ चौहान, राठौर, पुंडीर गुज्जर का जगीरा है। पर पृथ्वीराज उनके सामने उनसे अधिक बल दिखाते हुए रणभूमि में धूल आकाश तक उड़ा रहे हैं। उनका एक-एक शूरवीर राजपूत लाख सेना के बराबर है।

(2)

राज सगुन साम्हो हुवो धुव नरसिंघ दहार ।
मिग दक्खिण खिणि खिणि खुरति चरहि न संभरवारि ॥

सुरति साय सारस सवद उदय सवदला भानु ।
परनि भज्ज अतिहार ज्यूँ करहि त कज्ज प्रदान ॥

प्रसंग- प्रस्तुत पंक्ति 'कनवज्ज समय' की पृथ्वीराज रासो महाकाव्य का एक-एक महत्त्वपूर्ण खंड है। इस खण्ड में संयोगिता के विवाह का वर्णन है।

संदर्भ- पृथ्वीराज रासो एक महत्त्वपूर्ण साहित्यिक कृति है। इसमें पृथ्वीराज चौहान की

शौर्य गाथा वर्णित की है।

व्याख्या- प्रस्तुत पंक्ति में पृथ्वीराज अपनी सेना के साथ कन्नौज की तरफ बढ़ता है। मार्ग में शुभ शकुन होते हैं। गंगा और यमुना जैसी पावन नदियों के विस्तृत वर्णन हैं। वहाँ मृग उनके स्वागत में अपने खुरों से धूल उड़ाते हुए उनका स्वागत कर रहा है। सिंह दहाड़ रहे उनका ध्यान स्मरण के शब्द चारों ओर सूर्य की किरणों की तरह फैल रहे रहे हैं। उनके कन्नौज प्रवेश करते ही सेवक भाग रहे हैं।

(3)

काव्य

बंधे कंड कमंडले कलिमले कांतिहरः कः कविः।
ते तुष्टां त्रैलोक्य तुंग गहनी तुं गीयसे सांगवी ॥
अर्थ विष्णु अगामिनि अविजले अस्तष्ट ज्यालाहवी।
जंजाले जग मार पार करनी दरसाई सा जाहन्वी ॥

प्रसंग- प्रस्तुत पंक्तियों 'कनवज्ज समय' में पृथ्वीराज रासो से ली गई। इसमें गंगा जी का विस्तृत महिमा वर्णन किया है।

संदर्भ- प्रस्तुत पंक्तियों में कवि ने कन्नौज प्रवेश के बाद कन्नौज के प्रकृति की अनुपम वर्णन किया है। छटा का विस्तृत वर्णन किया है।

व्याख्या- प्रस्तुत पंक्ति में कवि कहते हैं कि ब्रह्मा जी के कमंडल से निकले कमल के समान पांप और शक्तिलता पवित्रता प्रदान करने वाली गंगा है, जो तीनों लोकों में सर्वश्रेष्ठ है। विष्णु को अर्धांगिनी स्वरूपा गंगा सब लोगों के कष्टों को हरने वाली है। यह समस्त झंझटों से जग को मुक्ति प्रदान करने वाली गंगा को जाह्वी के नाम से उच्चारित किया है। तथा वहीं का प्राकृतिक सौंदर्य प्रस्तुत किया है।

विद्यापति

(1) विदिता देवी विदिता हो अविरल-केस सोहन्ती।
ऐकानेक सहस की धारिनि जारि रंगा पुरनन्ती ।।
कजल रूप तुअ काली कहिए उजल रूप तुअ बानी।
रवि-मंडल परचंडा कहिए गंगा कहिए पानी।
ब्रह्मा-घर ब्रह्मानी कहिए हर-घर कहिए गौरी।
नारायन-घर कमला कहिए के जान उतपत तोरी।
विद्यापति कविवर एहो गाओल जाचक जन के गती।
हासिनि देड़ पति गरुडनारायन देवसिंघ नरपति ॥ 1 ॥

प्रसंग- इस पद में कवि विद्यापति विदितादेवी की वन्दना कर रहे हैं।

व्याख्या- घने केश-कलाप से सुशोभित विदितादेवी आम (का प्रभाव) परम प्रसिद्ध है, आप 'यथानाम तथा गुण' हैं। आप अकेली सहस्रों नामों को धारण करने वाली हैं। तुम कुद्ध होकर आनन्द को पूर्ण करने वाली हो, दुष्टों का दलन कर संसार में आनन्द परिपूर्ण कर देती हो। काले रूप में तुम्हें काली कहते हैं, उज्ज्वल रूप में तुम्हीं वाणी कहलाती हो। आकाश मण्डल में प्रचण्ड सूर्य रूप तुम्हीं हो, गंगा में शीतल जल तुम्ही हो अर्थात् पौरुष और कोमल दोनों ही पथ तुम में विद्यमान हैं। ब्रह्मा के यहाँ तुम्हीं ब्रह्माणी (सरस्वती) रूप हो, तुम्हीं शिव के यहाँ पार्वती हो, नारायण के यहाँ तुम्हीं लक्ष्मी हो। तुम्हारी उत्पत्ति कोई नहीं जानता। तुम ही आदि गाथा हो। हासिनी देवी के पति राजा गरुड़ नारायण देवसिंह के प्रति गान करता हुआ कवि 'विद्यापति' तुमसे वहीं गति मांगता है जो याचकगण को प्राप्त होती है।

विशेष (1) अलंकार 'काली कहिए, कमला कहिए' में ध्वनिसाम्य है। अनुप्रास तथा 'हर-घर' में

(2) इस पद में विद्यापति के शाक्य होने की ध्वनि निकलती है।

(2) मधुरितु मधुकर पांति। मधुर कुसुम मधुमाति ।।
मधुर वृन्दावन माँझ । मधुर-मयुर रस-साज ॥
मधुर जुबतिजन संग। मधुर-मधुर रस-संग ॥
मधुर मृदंग रसाल। मधुर-मधुर करताल ।।
मधुर नटत गति भंग। मधुर नटनी नट संग ।।
मधुर-मधुर रस गान। मधुर विद्यापति भार ।। 49 ॥

प्रसंग- वसन्तागमन पर लोक-जीवन में गीत-नृत्य का उल्लास व्याप्त होने का उल्लेख किया है।

व्याख्या- वसन्त ऋतु में भौरों की पंक्तियाँ पुष्पों पर मँडराती दिखाई देती हैं। वे मधुर पुष्पों का पराग पीकर मानो शराब के नशे में धुत (मस्त) दिखाई देने लगे हैं। मधुर वृन्दावन में मधुर श्रृंगार रस का अभ्युदय हो गया है। युवतियाँ समूह में रसपूर्ण राग गा रही हैं। उनके संग मधुर-मृदंग भी बज रहा है। मधुर करताल (हाथ से बजाया जाने वाला लोकवाद्य), मधुर नृत्य और नाटक करने वाली नर्तकियों की भावभंगी देखते ही बनती है। नटों की सहगामिनियाँ (नटनियाँ) साथ-साथ रामवेत स्वर में गीत गाती हैं और नाचती हैं। इस मधुर वातावरण में मधुर रस का भाव (आभास) विद्यापति को भी हो रहा है।

विशेष- (1) अलंकार- 'मधुर-मधुर' के प्रयोग द्वारा पुनरुक्तिप्रकाश और बल-संयोजन की प्रवृत्ति परिलक्षित होती है।

(2) मधुर विशेषण से युक्त सभी पदार्थों, पात्रों को कवि ने वसन्त के समागम के कारण माधुर्यमय माना है।

Unit-2 भक्तिकाल एवं प्रमुख कवि

भक्ति आंदोलन: सामाजिक, सांस्कृतिक पृष्ठभूमि

मध्य काल में भक्ति आंदोलन की शुरुआत सर्वप्रथम दक्षिण के अलवार तथा नयनार संतों द्वारा की गई। बारहवीं शताब्दी के प्रारंभ में रामानंद द्वारा यह आंदोलन दक्षिण भारत से उत्तर भारत में लाया गया। इस आंदोलन को चैतन्य महाप्रभु, नामदेव, तुकाराम, जयदेव ने और अधिक मुखरता प्रदान की। भक्ति आंदोलन का उद्देश्य था- हिन्दू धर्म एवं समाज में सुधार तथा इस्लाम एवं हिन्दू धर्म में समन्वय स्थापित करना। अपने उद्देश्यों में यह आंदोलन काफी हद तक सफल रहा।

भारत में भक्ति आंदोलन के उदय के कारण-

- मुस्लिम शासकों के बर्बर शासन से कुंठित एवं उनके अत्याचारों से त्रस्त हिन्दू जनता ने ईश्वर की शरण में अपने को अधिक सुरक्षित महसूस कर भक्ति मार्ग का सहारा लिया।
- हिन्दू एवं मुस्लिम जनता के आपस में सामाजिक एवं सांस्कृतिक संपर्क से दोनों के मध्य सद्भाव, सहानुभूति एवं सहयोग की भावना का विकास हुआ। इस कारण से भी भक्ति आंदोलन के विकास में सहयोग मिला।

- सूफी संतों की उदार एवं सहिष्णुता की भावना तथा एकेश्वरवाद में उनकी प्रबल निष्ठा ने हिन्दुओं को प्रभावित किया; जिस कारण से हिन्दू, इस्लाम के सिद्धांतों के निकट सम्पर्क में आये।
- हिन्दुओं ने सूफियों की तरह एकेश्वरवाद में विश्वास करते हुए ऊँच-नीच एवं जात-पात का विरोध किया। शंकराचार्य का ज्ञान मार्ग व अद्वैतवाद अब साधारण जनता के लिये बोधगम्य नहीं रह गया था।
- मुस्लिम शासकों द्वारा मूर्तियों को नष्ट एवं अपवित्र कर देने के कारण, बिना मूर्ति एवं मंदिर के ईश्वर की आराधना के प्रति लोगों का झुकाव बढ़ा, जिसके लिये उन्हें भक्ति मार्ग का सहारा लेना पड़ा।
- तत्कालीन भारतीय समाज की शोषणकारी वर्ण व्यवस्था के कारण निचले वर्णों की स्थिति अत्यंत दयनीय थी। भक्ति-संतों द्वारा दिये गए सामाजिक सौहार्द्र और सद्भाव के संदेश ने लोगों को प्रभावित किया।

भक्ति आंदोलन का महत्त्व-

- भक्ति आंदोलन के संतों ने लोगों के सामने कर्मकांडों से मुक्त जीवन का ऐसा लक्ष्य रखा, जिसमें ब्राह्मणों द्वारा लोगों के शोषण का कोई स्थान नहीं था।
- भक्ति आंदोलन के कई संतों ने हिन्दू-मुस्लिम एकता पर बल दिया, जिससे इन समुदायों के मध्य सहिष्णुता और सद्भाव की स्थापना हुई।
- भक्तिकालीन संतों ने क्षेत्रीय भाषों की उन्नति में महत्त्वपूर्ण योगदान दिया। हिंदी, पंजाबी, तेलुगू, कन्नड़, बंगला आदि भाषाओं में इन्होंने अपनी भक्तिपरक रचनाएँ कीं।
- भक्ति आंदोलन के प्रभाव से जाति-बंधन की जटिलता कुछ हद तक समाप्त हुई। फलस्वरूप दलित व निम्न वर्ग के लोगों में भी आत्मसम्मान की भावना जागी।
- भक्तिकालीन आंदोलन ने कर्मकांड रहित समतामूलक समाज की स्थापना के लिये आधार तैयार किया।

निष्कर्षतः भक्ति आंदोलन से हिन्दू-मुस्लिम सभ्यताओं का संपर्क हुआ और दोनों के दृष्टिकोण में परिवर्तन आया। भक्तिमार्गी संतों ने समता का प्रचार किया और सभी धर्मों के लोगों की आध्यात्मिक और नैतिक उन्नति के लिये प्रयास किये।

भक्ति काल में राजनीतिक, सामाजिक, धार्मिक और सांस्कृतिक परिस्थितियों

प्रवृत्ति के आधार पर रामचन्द्र शुक्ल ने हिन्दी साहित्य के इतिहास को चार काल विभागों में विभाजित किया है। विभाजन इस प्रकार है।

1. वीरगाथा काल या आदिकाल संवत् 1050-1375 वि.
2. भक्तिकाल या पूर्णमध्यकाल संवत् 1375-1700 वि.
3. रीतिकाल या उत्तर मध्यकाल- संवत् 1700-1900 वि.
4. आधुनिक काल या गद्यकाल-संवत् 1900- अबतक

आचार्य रामचन्द्र शुक्ल ने फिर भक्ति काल को दो धाराओं में विभाजन किया है - निर्गुण भक्ति धारा और सुगुण भक्ति धारा । निर्गुण भक्ति धारा को पुनः दो काव्य धाराओं में विभाजित किया है - 1. सन्त काव्य धारा या ज्ञान मार्गी शाखा 2. सूफी काव्य धारा या प्रेम मार्गी शाखा । जबकि सुगुण भक्ति धारा को 1. राम भक्ति शाखा और 2. कृष्ण भक्ति शाखा के रूप में विभाजित किया है। भक्ति काल में राजनीतिक, सामाजिक, धार्मिक और सांस्कृतिक परिस्थितियाँ इस प्रकार हैं:

1. राजनीतिक परिस्थितियों

भक्तिकाल में देश के राजा विदेशी आक्रमण कारियों के प्रभाव और विस्तार को रोकने में असमर्थ हो गये थे। उत्तर भारत के ही नहीं, दक्षिण भारत के हिन्दू राज्य भी एक-एक करके मुसलमानों के आधिपत्य में आ गये थे । उत्तर भारत में सन् 1325 से 1526 ई तक तुगलक वंश, सैयद वंश, तथा लोदी वंश का शासन रहा । इब्राहीम लोदी को मुगल वंश के सुलतान बाबर ने 1526 ई में

पानिपत युद्ध में पराजित करके दिल्ली पर अधिकार कर लिया । भक्तिकाल के द्वितीय चरण में मुगलों का शासन रहा । बाबर, हुमायूँ, अकबर, जहाँगीर, शाहजहाँ के शासन काल तक भक्तिकाल की समय सीमा है । इस प्रकार इस युग में मुसलमानों का राज्य प्रतिष्ठित हो गया ।

इस काल के अधिकांश शासकों में धार्मिक सहिष्णुता नहीं थी । हिन्दू-मुस्लिम जनता में सद्भाव नहीं था । राजनीतिक दृष्टि से भले ही हिन्दुओं का पराभाव हो गया था, किन्तु वे अपने को छोटा मानने को तैयार न थे। दोनों सम्प्रदायों के धर्माचार्य भी उनके विद्वेष को बढ़ाने में योग देते रहते थे । राजनीतिक उथल-पुथल के कारण हिन्दू लोगों में बहुत दिनों तक उदासी छाई रही । उदासी से हताश जाति के लिए भगवान् की शक्ति और कृपा की ओर आकर्षित होने के सिवाय दूसरा मार्ग नहीं था । ऐसी परिस्थिति में भक्ति आन्दोलन से प्रभावित कवियों ने लोगों का ध्यान भगवान् की शक्ति और करुणा की ओर आकृष्ट किया ।

2. सामाजिक परिस्थितियों

वर्ण व्यवस्था रखने वाले हिन्दू छुआछूत में विश्वास रखते थे । उनमें उँच-नीच की भावना विद्यमान थी । समाज में दो वर्ग थे- 1. सुविधा संपन्न और 2. असुविधा संपन्न । पहले वर्ग में राजा, महाराजा, सुल्तान-अमीर, सामंत और साहूकार आते थे । दूसरे वर्ग में किसान, मजदूर, सैनिक, राजकर्मचारी और साधारण लोग आते थे ।

हिन्दू और मुसलमानों में परस्पर आत्मीयता नहीं थी । मुसलमान हिन्दुओं से बैर तथा द्वेष भाव रखते थे। हिन्दू कन्याओं को संपन्न मुसलमान कय करके या अपहरण करके अपने घर में ले आते थे । कुलीन नारियों का अपहरण करके अपने मनोरंजन के साधन बनाते थे । स्त्रियों को अधिकार प्राप्त नहीं थे । उन्हें दूसरे दर्जे का नागरिक माना जाता था । समाज में बाल विवाह, सती प्रथा और परदा प्रथा व्यवस्थाएँ थी। साधू-सन्तों में पाखण्ड, आडम्बर अधिक व्याप्त था । निर्गुण भक्ति के साधक सद्भावना

और प्रेम के द्वारा जाति, वर्ण के अन्तर को दूर करके मानव मात्र की एकता का प्रतिपादन करते हुए सामाजिक समन्वयता लाने का प्रयास करते थे ।

3. धार्मिक परिस्थितियोंः

बौद्ध धर्म कालांतर में विकृत होकर वज्रयान बन गया था । इन वज्रयानियों को ही सिद्ध कहते थे। सिद्ध सम्प्रदाय ने धर्म के नाम पर जनता के निम्न वर्ग को जादू-टोना, अभिचार, तन्त्र-मन्त्र, चमत्कार दिखाकर भ्रमित करते थे । सिद्धों की प्रतिक्रिया स्वरूप नाथ सांप्रदाय का उदय हुआ । नाथों ने कर्मकाण्ड के स्थान पर गुरु को महत्व दिया । ईश्वर को घट-घटव्यापी एवं निराकार माना गया । भक्तिकाल में प्रवर्तित सन्त मत की धार्मिक भूमि नाथों ने ही तैयार कर दी थी। सूफी धर्म का प्रचार भी एक बहुत बड़े क्षेत्र में हो रहा था । प्रेम मार्ग पर आधारित सूफी सम्प्रदाय की जड़ें इस भूमि में पनपने लगी । हिन्दू-मुस्लिम सांस्कृतिक समन्वय का आधार सूफियों ने ही तैयार किया ।

भक्ति का जो श्रोत दक्षिण भारत में प्रकट हुआ उसके प्रचार-प्रसार के लिए इस समय उत्तर भारत में अनुकूल वातावरण था । विष्णु के अवतारों-राम, कृष्ण के प्रति आस्था, विश्वास में वृद्धि हुई और रामानन्द ने भक्ति का द्वार सबके लिए खोल दिया । मन और कर्म की शुद्धता भक्तिभाव से ही होती है, तुलसी के इस सिद्धान्त को रामानन्द ने ही आधार भूमि दी थी । श्रीकृष्ण के लोकरंजनकारी स्वरूप का चित्रण भागवत के दशम स्कन्ध के आधार पर कवि गण करने लगे ।

मुसलमान मूर्तिपूजा के विरोधी थे । तथा मूर्ति भंजन में विश्वास रखते थे । वे भी हिन्दुओं की भांति माला फेरते थे । हजयात्रा करते थे, मस्जिद में अजान देते थे, रोजा रखते थे । हिन्दुओं और मुसलमानों में धर्म का बाह्याडंबर तो था, किन्तु आन्तरिक शुद्धि का अभाव था ।

4. सांस्कृतिक परिस्थितियोंः

मुसलमानों के साथ दीर्घकाल तक सम्पर्क रहने के कारण वास्तु कला, चित्रकला एवं संगीत कला के क्षेत्र में इन दोनों में आदान-प्रदान होने लगा था। एक प्रकार की समन्वय भावना मिलती थी । वास्तुकला, चित्रकला और संगीत कला में भारतीय और ईरानी शैलियों के सम्मिश्रण से नयी शैलियों का जन्म हुआ । संगीत-कला ने भक्ति साहित्य को इतना प्रभावित किया कि अनेक कवि राग-रागिनियों में रचनाये करने लगे । इस्लाम संस्कृति के प्रभाव से भारतीय संस्कृति में नया चैतन्य आया । व्यक्ति और समाज के सब क्षेत्रों में संकुचित वृत्ति के स्थान में उच्चतम मानवीय प्रवृत्तियों ने स्थान लिया ।

भक्तिकाल की सामाजिक-सांस्कृतिक पृष्ठभूमि

भक्तिकाल हिन्दी साहित्य का स्वर्ण-युग कहा जाता है। इस युग में भक्ति-आन्दोलन से प्रभावित काव्य-रचनाएं हुईं। राजपूतों की पराजय ने हिन्दी-काव्य को नवीन दिशा प्रदान की। मुसलमानों से पराजित होकर हिन्दू जन-जीवन में निराशा छा गई। हिन्दुओं के सामने उनके मंदिर गिराये जाते थे और उनके देवी-देवताओं का अपमान होता था, परन्तु शक्ति के अभाव में वे सभी कुछ सहन करते रहते थे। उनमें प्रतिकार लेने की शक्ति नहीं रह गई थी। आश्रयदाता राजा और उनका शौर्य ही जब समाप्त हो गया था, तब वीर गाथाओं को कौन लिखता व कौन सुनता ? अतः वीर-काव्यधारा भक्ति-काव्यधारा में शान्ति और विश्राम पाने हेतु विलीन हो गई।

भक्ति-काव्य के उदय में राजनीतिक परिस्थितियों का बहुत कुछ योग रहा। परन्तु इस कथन में आंशिक सत्यता ही है कि मुसलमानों से पराजित होकर हिन्दू-समाज भक्ति की ओर उन्मुख हुआ। दक्षिण के शान्त वातावरण में जहां मुसलमानों का प्रभाव तक नहीं था, भक्ति का प्रचार हो रहा था। आलवार सन्त भक्ति की धारा प्रवाहित कर रहे थे। रामानुजाचार्य और विष्णु स्वामी ने विष्णु के साकार रूप की प्रतिस्थापना की। यह दक्षिण की भक्ति-धारा इतने वेग से प्रवाहित हुई कि उत्तरापथ में जान्हवी बनकर जन-जीवन को प्लावित करने लगी। बहुत पहले से देश के पूर्वी तथा पश्चिमी प्रदेशों में सिद्ध और नाथपंथी क्रमशः प्रचार-कार्य कर रहे थे। ये धर्म, कर्म, ज्ञान और उपासना के समन्वित रूप को न समझा सके परन्तु जन-साधारण के भीतर इनका बहुत प्रभाव था। कबीर आदि सन्तों तथा जायसी आदि सूफी कवियों पर इनका पर्याप्त प्रभाव पड़ा। अतः यह कहना ठीक नहीं है कि भक्तिकाल का आरम्भ एक अचानक घटना के रूप में हुआ, जो मुसलमानों के द्वारा हिन्दुओं के पराजित होने से घटित हुई थी। इसके लिए तो बहुत पहले से मेघ-खंड एकत्र हो गये थे, किन्तु इतना तो मानना ही पड़ेगा कि मुसलमानों के विजय-गर्व युक्त अत्याचारों ने भक्ति-प्रवाह को तीव्रता अवश्य प्रदान की। भक्ति-काव्य की यह धारा इतने बैंग से प्रवाहित हुई कि सहृदय मुसलमान भी इससे न बच सके। भक्ति-काव्यधारा के विकास का मुख्य आधार भारत का धार्मिक और भक्ति-आन्दोलन है। 'श्रीमद्भगवद्गीता' में भक्ति का पूर्ण रूप से प्रतिपादन किया गया है।

आगे चलकर रामानुजाचार्य की शिष्य-परम्परा में स्वामी रामानन्द जी हुए जिन्होंने विष्णु के अवतार राम की उपासना का प्रचार किया। दूसरी ओर श्री वल्लभाचार्य ने प्रेम-मूर्ति श्रीकृष्ण को सामने लाकर जनता को रसमग्न कर दिया। इस प्रकार राम-भक्ति और कृष्ण भक्ति धारा का विकास हुआ। आगे चलकर कृष्ण-भक्ति शाखा में सूरदास और राम-भक्ति शाखा में तुलसीदास प्रमुख कवि हुए।

इस प्रकार भारत में सगुणोपासना का क्षेत्र तैयार हो चुका था, किन्तु देश में मुसलमानों का स्थायी रूप से बस चुके थे। वे साकारोपासना के विरेधी थे। अतः ऐसे सामान्य भक्ति-मालमा आवश्यकता हुई, जिसमें हिन्दू-मुसलमान दोनों ही योग दे सकें। मुसलमानों का विश्वास एकेश्वरवाद में था। वे मूलतः निर्गुणोपासक थे। हिन्दुओं में भी निराकारोपासना की मान्यता थी। वेदों तथा उपनिषदों से लेकर निर्गुण-निराकार की उपासना हिन्दुओं में चली आ रही थी अतः इस सामान्य उपासना-पद्धति को लेकर सन्त और सूफी कवियों ने निर्गुणोपासना का प्रचार किया। कबीर आदि ज्ञानमार्गी सन्तों ने मुस्लिम एकेश्वरवाद और भारतीय अद्वैतवाद को आधार बनाया, जबकि जायसी आदि प्रेममार्गी कवियों ने सूफी प्रेमवाद और भारतीय अद्वैतवाद का समन्वय अपनी साधना-पद्धति में किया। इस प्रकार भक्तिकाल में साकारोपासना और निर्गुणोपासना की दो धाराएं सानान्तर रूप से प्रवाहित होती रहीं।

निष्कर्ष

संक्षेप में यही कहा जा सकता है कि भक्तिकाल के प्रादुर्भाव के मूल में जहां एक ओर सांस्कृतिक और धार्मिक भावना कार्यशील रही है, वहीं समय का सहयोग पाकर यह विकसित व पल्लवित होती गई। इस भावना के मूल में न तो राजनैतिक परिस्थितियां ही हैं और न कोई विदेशी प्रभाव ही है। हां उन दोनों ने दक्षिण भारत से विकसित भक्ति भावना को पल्लवित होने में सहयोग अवश्य दिया है। सगुण भक्ति तो उत्तर में पहले से प्रचलित थी ही, उसके दो रूप भक्ति काल में हो गये कृष्ण भक्ति व राम भक्ति। साथ ही बौद्धों के ध्वंसावशेष सिद्धों व नाथों से प्रेरित होकर निर्गुण काव्यधारा का विकास हुआ, जिसने ज्ञानमार्गी व प्रेममार्गी दो धाराओं में अपना विकास किया। अतः यही कहा जा सकता है कि भक्ति काल का प्रादुर्भाव तात्कालीन राजनैतिक, सामाजिक, धार्मिक और दार्शनिक परिस्थितियों की प्रेरणा से हुआ। दक्षिण भारत में पनपी भक्ति भावना को तात्कालीन परिस्थितियों ने प्रकट किया और एक पवित्रता के साथ भारतीय जीवन में भक्ति भावना आविर्भूत हुई।

भक्तिकाल की प्रमुख काव्यधाराएं

हिंदी साहित्य के मध्यकाल को दो भागों में विभाजित किया गया है-पूर्व मध्यकाल तथा उत्तर मध्यकाल। पूर्व मध्यकाल को भक्तिकाल तथा उत्तर मध्यकाल को रीतिकाल कहा गया है। भक्तिकाल हिंदी साहित्य का सर्वश्रेष्ठ युग है जिसे विद्वानों ने स्वर्ण युग की संज्ञा दी गई है। भक्ति काल की समय सीमा **संवत् 1375 से लेकर संवत् 1700** तक निर्धारित की गई है। साहित्य के इस काल को सर्वांगीण विकास का काल कहा गया है जिसमें साहित्य संस्कृत लालित्य भाव और भाषा सभी दृष्टि से श्रेष्ठ साहित्य की रचना हुई है। भक्ति काल का साहित्य भारतीय साहित्य के उत्थान का साहित्य है।

शिवकुमार शर्मा के शब्दों में, **“विचारों की उत्तमता, भावना अनुभूतियों की प्रकृष्टता, काव्य संबंधी उद्देश्य और दृष्टिकोण की उदारता, कला पक्ष और भाव पक्ष की उच्चता, भावनाओं की मधुरता, संगीत की आस्वादनीयता, काव्य रूपों, शैलियों तथा भाषाओं की विविधता, सहज रसनीयता और भारतीय संस्कृति की भास्वरता आदि की दृष्टि से भक्तिकालीन साहित्य अतुलनीय है।”**

अतः भक्ति कालीन साहित्य प्रत्येक दृष्टिकोण से हिंदी साहित्य का सर्वश्रेष्ठ साहित्य है।

भक्ति काल में प्रमुख रूप से दो काव्य धाराएं विकसित हुई-

निर्गुण काव्य धारा:

निर्गुण काव्य धारा के अंतर्गत उस ईश्वर की भक्ति की गई जो सर्वव्यापी, सर्वशक्तिमान है तथा समस्त गुणों से ऊपर है। वह निराकार, अक्षय पुरुष अजन्मा, अगोचर है तथा सृष्टि के कण-कण में विद्यमान है। निर्गुण काव्यधारा को दो शाखाओं में विभाजित किया गया है-

- **संत काव्य धारा या ज्ञानमार्गी शाखा**

निर्गुण काव्यधारा की एक शाखा को संत काव्य धारा कहा जाता है। इस काव्य धारा को

ज्ञानाश्रयी काव्यधारा भी कहा जाता है। अधिकांश विद्वान मानते हैं कि वह व्यक्ति जिसने 'संत' रूपी परमतत्व को प्राप्त कर लिया हो, वही संत है। संत काव्य-परंपरा के प्रमुख कवि हैं – नामदेव, कबीरदास, रैदास, नानक, दादू दयाल, रज्जब दास, मलूक दास, सुंदर दास आदि।

- **सूफी काव्य धारा या प्रेममार्गी शाखा**

इस काव्य धारा को प्रेममार्गी/प्रेमाश्रयी/प्रेमाख्यानक आदि नामों से जाना जाता है। इस शाखा को पल्लवित करने का श्रेय सूफी मुसलमान कवियों को जाता है इसीलिए इसे सूफी काव्य धारा भी कहा जाता है। इस काव्य धारा के प्रतिनिधि कवि मलिक मोहम्मद जायसी हैं। इसके अतिरिक्त कुतुबन, मुल्ला दाऊद, मंझन, उसमान, नूर मोहम्मद असायत आदि प्रसिद्ध हैं।

सगुण काव्य धारा:

सगुण काव्यधारा के अंतर्गत वैष्णव भक्ति की धारा प्रवाहित हुई। इसमें भगवान विष्णु के राम और कृष्ण के रूप में अवतारों की महिमा का वर्णन मिलता है। इस आधार पर सगुण काव्यधारा भी दो भागों में विभाजित हुई-

- **कृष्ण काव्य धारा:**

भक्तिकाल की सगुण भक्ति धारा में कृष्ण काव्य का विशेष महत्व है। इस काव्य धारा में कृष्ण के लोक रंजक स्वरूप व माधुर्य से पूर्ण लीलाओं का चित्रण किया गया है। यह काव्य किशन के प्रति प्रेम की गहन अनुभूति का काव्य है। इस काव्य धारा के प्रतिनिधि कवि सूरदास हैं।

- **राम काव्य धारा:**

किस काव्य धारा के कवियों ने विष्णु के अवतार राम रूप की उपासना को अपना आधार बनाया है। राम भक्ति साहित्य में राम के लोक रक्षक मर्यादापुरुषोत्तम तथा परब्रह्म स्वरूप के साथ साथ शील, शक्ति और सौंदर्य के समन्वय को प्रस्तुत किया गया है। रामकाव्य-परम्परा के अध्ययन से ऐसा अनुमान होता है कि राम भारतीय-संस्कृति के भाव-नायक हैं। इस काव्य धारा के प्रतिनिधि कवि तुलसीदास हैं।

भक्तिकाल को स्वर्ण युग क्यों कहा जाता है

भक्तिकाल अथवा पूर्व मध्यकाल हिंदी साहित्य का महत्वपूर्ण काल है जिसे 'स्वर्णयुग' विशेषण से विभूषित किया जाता है। इस काल की समय सीमा विद्वानों द्वारा संवत् 1375 से 1700 तक मान्य है। राजनैतिक, सामाजिक, धार्मिक, दार्शनिक, साहित्यिक एवं सांस्कृतिक दृष्टि से अंतर्विरोधों से परिपूर्ण होते हुए भी इस काल में भक्ति की ऐसी धारा प्रवाहित हुयी

कि विद्वानों ने एकमत से इसे भक्ति काल कहा.

‘भज’ धातु में ‘क्तिन’ प्रत्यय के साथ निर्मित शब्द ‘भक्ति’ अत्यंत व्यापक एवं गहन है. शांडिल्य और नारद भक्ति सूत्र में ‘भक्ति’ को ‘सा परानुरक्तिरीश्वरे’ एवं ‘सा त्वस्मिन् परम प्रेम रूपा’ कहकर पारिभाषित किया है. वस्तुतः भक्ति और प्रेम मनुष्य की सहजात भाव स्थितियां हैं जिनके आधार पर भक्ति दो रूपों में प्रस्फुटित हुई – निर्गुण और सगुण.

निर्गुण का शाब्दिक अर्थ है – निःगुण अर्थात् जो लौकिक गुणों (सत्त्व, रज और तम) में सिमित नहीं है. हम यह भी कह सकते हैं कि आराध्य का वह स्वरूप जो अनादि, अनन्त, असीम और अव्यक्त होते हुए भी सर्वव्यापक एवं सर्वनियन्ता है, स्वयं सृजन कर्ता है और कण-कण में समाया है. श्वेताश्वरोपनिषद् में निर्गुण के विषय में कहा गया –

एकोदेवः सर्वभूतेषु गूढ सर्वव्यापी सर्वभूतान्तारात्मा.

कर्माध्यक्षः सर्वभूताधिवासः साक्षी चेताव केवलो निर्गुणश्च.

अर्थात् निर्गुण एक अद्वितीय देव है जो सर्वव्यापी है, सब प्राणियों में निवास करता है, सभी कर्मों का अधिष्ठाता है, साक्षी है और सबको चेतना प्रदान करता है.

वस्तुतः वेदों-उपनिषदों में ब्रह्म को इसी रूप में वर्णित किया गया है. यहाँ ऋषि- मुनि ज्ञान के आधार पर ईश्वर के ‘नेति-नेति’ स्वरूप को जानने और समझने का प्रयास करते रहे. ज्ञान और भक्ति साधना के दो पृथक् रूप माने गए जबकि ये दोनों परस्पर गहन रूप से सम्बद्ध हैं. व्यावहारिक तौर पर देखा जाये तो किसी तत्व अथवा व्यक्ति के विषय में हम यदि बाह्य और अन्तः दोनों दृष्टियों से समझ-जान लेते हैं तो उसे ज्ञान कहा जाता है. इस प्रक्रिया के उपरान्त हमारा हृदय उसके प्रति अनुरक्त होने लगता है, हम निरंतर उसी का स्मरण करते हैं, उसे भजते हैं- जिसे भक्ति कहते हैं. आदि गुरु शंकराचार्य ने ज्ञान के साथ अनुभूति अथवा भाव को आवश्यक माना. उन्होंने जीव का परिचय ‘अहं ब्रह्मास्मि’ अर्थात् मैं ब्रह्म हूँ- के रूप में दिया लेकिन वह तभी संभव है जब अनुभूति के धरातल पर दोनों में अभेदता हो जाये. यह ब्रह्म और जीव का एक हो जाना है, अद्वैत है. इसी भाव को संत कबीर कहते हैं-

‘तूं तूं करता तूं भया, मुझ में रही न हूँ’

सगुण भक्ति का अर्थ है- आराध्य के रूप – गुण, आकर की कल्पना अपने भावानुरूप कर उसे अपने बीच व्याप्त देखना. सगुण भक्ति में ब्रह्म के अवतार रूप की प्रतिष्ठा है और अवतारवाद पुराणों के साथ प्रचार में आया. इसी से विष्णु अथवा ब्रह्म के दो अवतार राम और कृष्ण के उपासक जन-जन के हृदय में बसने लगे. राम और कृष्ण के उपासक उन्हें विष्णु का अवतार मानने की अपेक्षा परब्रह्म ही मानते हैं, इसकी चर्चा यथास्थान की जाएगी.

कृष्ण काव्य : अनुभूति एवं अभिव्यक्तिगत विशेषताएँ

भक्तिकाल की सगुण काव्य धरा के अंतर्गत आराध्य देवताओं में श्रीकृष्ण का स्थान सर्वोपरि है. वेदों में श्रीकृष्ण का उल्लेख हुआ है, ऋग्वेद में कृष्ण (आंगिरस) का उल्लेख है. पुराणों तक आते- आते राम और कृष्ण अवतार रूप में प्रतिष्ठित हो गए. श्रीमद्भागवतपुराण में उन्हें पूर्ण ब्रह्म के रूप में चित्रित किया गया है.

भक्तिकाल में कृष्ण भक्ति का प्रचार कृष्ण की जन्म एवं लीलाभूमि में व्यापक रूप में हुआ. वैष्णव भक्ति सम्प्रदायों में वल्लभाचार्य –पुष्टिमार्ग. निम्बार्काचार्य- निम्बार्क, श्री हितहरिवंश – राधावल्लभ, स्वामी हरिदास- हरिदासी, चैतन्य महाप्रभु- गौडीय संप्रदाय सभी सम्प्रदायों में पूर्ण ब्रह्म श्री कृष्ण तथा श्री राधा उनकी आह्लादिनी शक्ति की उपासना की गयी. सत, चित, आनंद स्वरूप श्री कृष्ण नन्द और यशोदा के आँगन में विभिन्न बाल लीलाओं के माध्यम से समस्त गोकुलवासियों को आनंद प्रदान करते हैं. बाल रूप में ही राक्षस – राक्षसियों का विनाश कर अपने दिव्य रूप को सहज ग्राह्य बना देते हैं. वे ही सर्वव्यापक, अविनाशी, अजर, अमर, अगम आदि विशेषणों से युक्त होते हुए भी ब्रज के प्रत्येक प्राणी को उसके भावानुरूप आनंद प्रदान करते हैं.

हिंदी साहित्य में कृष्ण भक्ति पर आधारित काव्यों की लम्बी परंपरा है (आदिकालीन कृष्ण काव्य में चंदवरदाई और विद्यापति उल्लेखनीय हैं) भक्तिकालीन कृष्ण भक्त कवियों पर महाप्रभु वल्लभाचार्य का विशेष प्रभाव है. उन्होंने श्रीकृष्ण के बाल एवं किशोर रूप की लीलाओं का गायन किया तथा गोवर्धन पर श्रीनाथ जी को प्रतिष्ठित कर एक मंदिर बनवाया. उन्होंने भगवान के अनुग्रह की महत्ता पर बल दिया. दर्शन के क्षेत्र में विष्णुस्वामी

के शुद्धाद्वैत का प्रभाव इन पर दिखाई देता है। अपने इस भक्ति मार्ग को उन्होंने पुष्टिमार्ग कहा और अनेक शिष्यों को कृष्ण भक्ति का मन्त्र देकर दीक्षित भी किया। जिन्हें अष्टछाप के कवि अथवा अष्ट सखा कहा गया। इनमें सूरदास, कुम्भनदास, परमानंददास, कृष्णदास – चार श्री बल्लभाचार्य के शिष्य और गोविन्दस्वामी, नन्ददास, छीतस्वामी और चतुर्भुजदास – चार बल्लभाचार्य के पुत्र श्री विठ्ठलनाथ के शिष्य थे। आठ की संख्या होने से इन्हें अष्ट छाप कहा गया।

इन सभी भक्त कवियों ने श्रीमदभागवत के आधार पर ही कृष्ण लीला गान किया है। इसके लिए अपने आराध्य श्रीकृष्ण की कृपा से प्राप्त भगवत प्रेम ही महत्वपूर्ण है। पुष्टिमार्ग का अनुयायी भक्त आत्मसमर्पण युक्त रसात्मक प्रेम द्वारा भगवान की लीला में तल्लीन हो आनन्दावस्था को प्राप्त होता है।

सभी कृष्ण भक्त कवियों की रचनाएँ भक्ति, संगीत और कवित्व का समन्वित रूप है। लीलामय श्रीकृष्ण के प्रति भक्ति के आवेश में इन अष्टछाप कवियों के हृदय से गीतिकाव्य की जो निर्झरिणी प्रस्फुटित हुई उसने भगवदभक्तों को आकंठ निमग्न कर दिया

भक्ति काल की विशेषताएं

भक्ति काल, भारतीय साहित्य के ऐतिहासिक अवधि में एक महत्वपूर्ण युग है। यह काल सामाजिक, धार्मिक और सांस्कृतिक बदलाव के साथ-साथ धार्मिक और आध्यात्मिक विचारों के लिए एक महत्वपूर्ण अवधि थी। भक्ति काल की विशेषताओं को पूर्णतः समझने के लिए, हमें इसके प्रमुख पहलुओं, चरित्रिक और साहित्यिक धाराओं का विश्लेषण करना चाहिए। यहाँ, हम भक्ति काल की मुख्य विशेषताओं को पॉइंटवाइज़ करेंगे:

1. **भक्ति के रूप में ध्यान:** भक्ति काल में, भक्ति को देवता या ईश्वर के प्रति श्रद्धा और समर्पण के रूप में देखा गया। यह ध्यान और साधना के माध्यम से ईश्वर के साथ एकता का अनुभव करने का काल था।
2. **भक्ति आंदोलन:** भक्ति काल में, भक्ति के आंदोलन ने सामाजिक और धार्मिक विचारधारा में परिवर्तन लाया। इसके जरिए, लोगों को वेदिक परंपरा से अलग धार्मिक अनुभूति की ओर प्रेरित किया गया।
3. **भक्ति संगीत:** भक्ति काल ने भारतीय संगीत में एक महत्वपूर्ण परिवर्तन लाया। संतों और महात्माओं ने भक्ति के रूप में गाया और नाचा, जिससे भक्ति संगीत की विकास की गई।

4. **भक्ति साहित्य:** भक्ति काल में, धार्मिक और आध्यात्मिक विचारों को व्यक्त करने के लिए भक्तिपूर्ण साहित्य लिखा गया। यह साहित्य भक्ति कविताओं, भजनों, उपन्यासों और कथाओं के रूप में प्रकट हुआ।
5. **भक्ति के मार्गदर्शक:** भक्ति काल में, संत और महात्मा लोगों को धार्मिक मार्गदर्शन देने के लिए आए। उनके जीवन और उपदेशों से लोगों को धार्मिकता, समर्पण और प्रेम की महत्वपूर्ण सीखें मिलीं।
6. **सामाजिक परिवर्तन:** भक्ति काल ने समाज में विभिन्न परिवर्तन लाए, जैसे कि वर्ण व्यवस्था के खिलाफ, स्त्री और असमानता के खिलाफ, और सामाजिक न्याय के पक्ष में।
7. **भक्ति के सिद्धांत:** भक्ति काल में, भक्ति के मुख्य सिद्धांतों में ईश्वर के प्रति प्रेम, समर्पण, आत्मनिवेदन, और सेवा शामिल हैं।

भक्ति काल के निर्गुण और सगुण कवि

भक्ति काल में निर्गुण और सगुण कवि दोनों ही महत्वपूर्ण थे, और उनका योगदान भारतीय साहित्य के विकास में महत्वपूर्ण रहा। निर्गुण और सगुण कवियों के बीच एक महत्वपूर्ण भेद इस बात पर आधारित है कि वे ईश्वर के स्वरूप को कैसे स्वीकार करते हैं। निर्गुण कवि ईश्वर को अव्यक्त और निराकार मानते हैं, जबकि सगुण कवि ईश्वर को साकार और व्यक्तिगत रूप में पूजते हैं।

यहाँ निर्गुण और सगुण कवि कुछ उत्कृष्ट उदाहरण हैं:

निर्गुण कवि:

1. **कबीर:**
 - कबीर, भारतीय संत और निर्गुण कवि के रूप में मशहूर हैं।
 - उनकी रचनाएँ अव्यक्त ईश्वर के प्रति निश्चल श्रद्धा और समर्पण को प्रकट करती हैं।
 - उनके दोहे, संगीत, और वाणी में निर्गुण भक्ति की महत्वपूर्ण सीखें छिपी होती हैं।
2. **गोरखनाथ:**
 - गोरखनाथ एक और महान निर्गुण संत थे, जिन्होंने भक्ति के माध्यम से मोक्ष की प्राप्ति के मार्ग को प्रशस्त किया।
 - उनकी रचनाएँ निर्गुण ईश्वर के साथ अभिन्नता की महत्वपूर्णता को प्रमुखता देती हैं।
3. **नामदेव:**
 - नामदेव एक अन्य प्रमुख निर्गुण कवि थे, जो महाराष्ट्रीय संत और भक्ति आंदोलन के प्रमुख नेता थे।
 - उनकी भक्ति कविताएँ और अभिव्यक्तियाँ अव्यक्त ईश्वर के प्रति अद्वितीय समर्पण को दर्शाती हैं।

सगुण कवि:

1. सूरदास:

- सूरदास, हिंदी साहित्य के प्रमुख सगुण कवि थे, जिन्होंने भगवान कृष्ण के भक्ति और महिमा को गाया।
- उनकी रचनाएँ भक्ति और प्रेम के भाव को साकार ईश्वर के रूप में व्यक्त करती हैं।

2. तुलसीदास:

- तुलसीदास एक और प्रमुख सगुण कवि हैं, जो रामचरितमानस के माध्यम से प्रसिद्ध हुए।
- उनकी कविताएँ भगवान राम के दिव्य रूप की प्रशंसा करती हैं और उनके भक्ति और सेवा के भाव को प्रकट करती हैं।

3. मीराबाई:

- मीराबाई, राजपूताना की रानी और भक्ति कविता के प्रमुख सगुण कवि थीं।

कबीर

(1) सतगुरु सवाँन को सगा, सोधि सई न दाति ।

हरिजी सवाँन को हितू, हरिजन सई न जाति ।।। ।।

प्रसंग- प्रस्तुत साखी "गुरुदेव कौ अंग" से ली गई है।

व्याख्या (इस संसार में) सद्गुरु के समान अपना कोई निकट संबंधी नहीं है। तत्वशोधन वा प्रभु खोज करने वाले साधु के समान कोई दाता नहीं क्योंकि वह अपना समस्त ज्ञानार्णव शिष्य में उड़ेल देता है। दयालु प्रभु तुल्य अपना कोई हितैषी नहीं है और प्रभुभक्तों के समान कोई जाति नहीं है। अर्थात् प्रभु-भक्त सब मनुष्यों में श्रेष्ठ हैं।

(2) सतगुरु के सदकै करूं, दिल अपणी का साछ ।

कलियुग हम स्यू लडि पड्या, मुहकम मेरा बाछ 5 ।।

प्रसंग- प्रस्तुत साखी "गुरुदेव कौ अंग" से ली गई है।

व्याख्या- में सद्गुरु पर प्राणपण से न्यौछावर हूँ एवं अपने हृदय को साक्षी कके कहता हूँ कि कलिकाल अर्थात् विविध मायामोह के प्रपंच मुझसे मूझ रहे हैं, पापों का और मन का संघर्ष चल रहा है, किन्तु शक्तिसम्पन्न गुरुवर मेरे रक्षक हैं, अतः पाप-पुंज मुझे परास्त नहीं कर सकते ।

(3) सतगुर सांचा सूरिवाँ, सवद जु बाह्या एक ।

लागत ही मैं मिल गया, पड़या कलेजे छेक ॥7॥

प्रसंग- प्रस्तुत साखी "गुरुदेव कौ अंग" से ली गई है।

व्याख्या- सद्गुरु सच्चे शूरवीर हैं। जिस प्रकार रणभूमि में सूर अपने विरोधी-पक्ष को बाण-वर्षा से परास्त कर देता है, उसी प्रकार उस सद्गुरु रूपी शूर ने 'शब्द' (उपदेश) का बाण चलाया। उनके लगते ही मेरा 'मैं' अर्थात् अहं नष्ट हो गया अथवा उसके लगते ही मेरा आत्म-ज्ञान से साक्षात्कार हो गया। उस बाण के लगते ही हृदय में प्रेम की टेक का छिद्र हो गया। तात्पर्य यह है कि यह प्रेम उस सद्गुरु के उपदेश रूपी बाण का ही परिणाम है। विशेष- सांगरूपक अंलकार।

(4) पीछे लागा जाइ था लोक वेद के साथि।

आगें थें सतगुर मिल्या दीपक दीया हाथि ॥ 1 ॥

प्रसंग- संसार के लोग भगवान् की साधना तथा परम्पराओं का निर्वाह करने में लगे हैं। वह लोक और वेदों का अनुसरण तो कर रहे हैं परन्तु लकीर पीटने की तरह। कभी उन शब्दों की गहराई में उतरने का प्रयास किसी ने नहीं किया, सब स्थूल आंखों के दास बने अनुसरणरत् हैं।

व्याख्या- कबीरदास जी कहते हैं कि पहले मैं जिस ओर संसार चला जा रहा था उसी का अन्धानुकरण करता चला जा रहा था। जो वेदों में लिखा था उसे ही बाँचने में लगा था, परन्तु न हो आत्मा की शान्ति मिली न ही ब्रह्म का ज्ञान हुआ। सौभाग्यवश इसी बीच मुझे सच्चे गुरु की प्राप्ति हुई जिन्होंने मेरी विह्वलता को देखकर मेरे हाथों में सच्चे ज्ञान का दीपक दिया, जिस दीपक को पाकर अज्ञानता का सारा अंधेरा मिट गया जिससे मेरा पथ प्रकाशमय हो गया और मुझे उसे परम तत्त्व एवं अनश्वर सुख की प्राप्ति हो गयी।

विशेष- (i) घिसी-पिटी लकीर से अलग, सीमाओं से स्वयं के, मुक्त कर आडम्बरो से बाहर आकर ही ब्रह्म को पाया जा सकता है। इस सब से बाहर आने वाली रोशनी सच्चा गुरु ही दे सकता है।

(ii) साधक के हृदय में गुरु ही ज्ञान दीप प्रज्वलित करता है।

(iii) दोहा छन्द, सधुक्कड़ी भाषा।

(5) ग्यान प्रकाश्या गुरु मिल्या सो जिनि बीसरि जाइ ।

जब गोविंद कृपा करी तब गुरु मिलिया आई ।॥ 13 ॥

प्रसंग- ज्ञान का प्रकाश देने वाला सच्चा गुरु ईश्वर की कृपा से ही प्राप्त होता है।

व्याख्या- कबीरदास जी कहते हैं कि गुरु के मिलने से पूर्व सम्पूर्ण जीवन अज्ञानता के अन्धकार में डूबा हुआ था, जब गुरु की प्राप्ति हुई तभी ज्ञान का अपराजेय प्रकाश प्राप्त हुआ जिसने मुझे समस्त सांसारिक सन्तापों से मुक्त कर दिया। अतः ऐसे ज्ञान का प्रकाश देने वाले गुरु को कभी विस्मृत नहीं करना चाहिए। यह प्रभु की कृपा ही है कि मुझे सच्चे गुरु की प्राप्ति हुई अन्यथा मैं यँ ही भटकता रहता।

विशेष- (i) गुरु को सदैव सम्मानपूर्वक स्मरण रखने की बात की गयी है।

(ii) सच्चा गुरु ईश्वर की कृपा से सौभाग्यवश प्राप्त होता है। इस सत्य की व्यंजना की गयी है।

(iii) भाषा पंचमेल खिचड़ी है, दोहा छन्द है।

(iv) गुरु की महत्ता का प्रतिपादन किया गया है।

(6) वासुरि सुख, नां रैणि सुख, नाँ सुख सुपिनै माहिहं।

कबीर बिछुट्या राम सूं, नां सुख धूप न छाँह ।14।।

प्रसंग- प्रस्तुत साखी "विरह कौ अंग" से ली गई है।

व्याख्या- कबीर जी कहते हैं कि रामवियोगी को न दिन में और न रात में सुख है और न स्वप्न में उसे प्रिय की वियोग-व्यथा की व्यथित किये रहती है। धूप या छाँह-कहीं भी उसे सुख प्राप्त नहीं होता।

विशेष- प्रस्तुतालंकार, विप्रलम्भ श्रृंगार।

(7) आइ न सको तुज्झ पै, सकूं न तुझे बुलाइ।

जियरा यों ही लेहुगे, बिरह तपाइ तपाइ ॥10 ॥

प्रसंग- प्रस्तुत साखी "विरह को अंग" से ली गई है।

व्याख्या- कबीर की वियोगिनी आत्मा कहती है कि मैं तेरे पास भी नहीं आ सकती नहीं हूँ। (भाव यह है कि मैं अभी माया में संलिप्त हूँ) और तुझे पास नहीं बुला सकती क्योंकि मैं अभी सर्वात्म-समर्पण नहीं कर सकी, जो तुझे आकृष्ट कर मेरे पास तक ले जाये। अतः यही दिखाई देता है कि तुम हमारे प्राणों को इसी प्रकार विरह में सपाते-तपाते समाप्त कर दोगे।

विशेष प्रस्तुतालंकार। विप्रलम्भ श्रृंगार का उत्तम परिपाक।

(8) यह तन जाली पसि करी लिखी राम का नाउं।

लेखणि करी करंक की लिखि-लिखि राम पठाउं ॥ 12 ॥

प्रसंग - विरहिणी जीवात्मा की विरह व्यथा का अंकन करते हुए कबीर उस विरहिणी को आकांक्षा का वर्णन इस साखी में करते हैं।

व्याख्या- विरहिणी जीवात्मा अपनी आकांक्षा व्यक्त करती हुई कहती है कि मैं चाहती हूँ कि अपने शरीर को विरहाग्नि में जलाकर राख कर दूँ और फिर उस राख की स्याही बनाकर तथा अपनी हड्डियों को लेखनी बनाकर उससे राम-नाम लिखकर राम को भेजूँ।

विशेष (i) विरह व्यथा को अधिकता की व्यंजना इस साखी में है।

(ii) विरह लेखनि करों करंक को मैं रूपक अलंकार।

(iii) लिखि-लिखि में पुनरुक्तिप्रकाश है।

(iv) दोहा छन्द, सधुक्कड़ी भाषा, वियोग श्रृंगार।

(9) सब रग तंत रबाब तन, विरह बजावै नित।

और न कोई सुणि सकै कै साई कै चित्त। 20 ॥

प्रसंग- इस साखी में कबीर ने राम के वियोग में व्यथित साधक की मनःस्थिति का वर्णन किया है।

व्याख्या- विरही साधक की समस्त शिराएं (नाड़ियाँ) रबाब नामक वाद्य यन्त्र के तारों के समान हैं जबकि शरीर रबाब (वाद्य यंत्र) है। विरह रूपी वादक इन तारों को झंकृत करके ऐसा स्वर निकालता है जिसे या तो परमात्मा सुन पाता है या उस साधक का चित्त सुन पाता है अन्य कोई नहीं सुन पाता।

विशेष- (i) इस साखी में सांगरूपक अलंकार की योजना की गयी है।

(ii) सब रंग तंत तथा रबाब तन में रूपक अलंकार है।

(iii) विरह का मानवीकरण है।

(iv) अनुप्रास अलंकार की योजना है।

(v) दोहा छन्द, सधुक्कड़ी भाषा, वियोग श्रृंगार।

(10) इस तन का दीवा करूँ बाती मेल्युं जीव।

लोही सीचूँ तेल ज्यू कब मुख देखौं पीव ॥ 23 ॥

प्रसंग- परमात्मा रूपी प्रियतम को पाने के लिए क्या करने की आकांक्षा कवि को है इसका उल्लेख इस साखी में किया गया है।

व्याख्या- मैं शरीर को दीपक बनाकर उसमें प्राणों की बत्ती डालूंगा और अपने रक्त को जेल बनाकर उसे सींचूंगा। इस प्रकार से दीपक को प्रज्वलित कर तब मैं परमात्मा रूपी प्रियतम का मुख देख पाऊंगा।

विशेष- (i) सांगरूपक अलंकार का प्रयोग इस साखी में किया गया है।

(ii) तन का दीवा, जीव की बाती में रूपक है।

(iii) लो ही सीचूँ तेल ज्यू में उपमा।

(iv) दोहा छन्द, सधुक्कड़ी भाषा।

(11) दुल्हिनी गावहु मंगलवार।

हम घरि आये हो राजा राम भरतार ॥ टेक ॥

तन रत करि मैं मन रत करिहूँ, पंचतत्त बराती ।

रामदेव मोरे पाहुँने आये, में जीवन में माती ॥

सरिर सरोवर वेदी करिहूँ, बहा वेद उतारा।

रामदेव संगि पाँवरि लेहुँ धनि यनि चाग हमारा ॥

सुर तेती कौतिग आये पुनिवर सहस अठ्यागी।

कहै कबीर हम व्याहि चले हैं, पुरिष एक अविनासी ॥ I ॥

प्रसंग इस पद में विवाह के सांगरूपक द्वारा आत्मा-परमात्मा के मधुर मिलन का रोचक वर्णन करते हुए कबीरदासजी कहते हैं-

व्याख्या-लौकिक अर्थ हे - सौभाग्यवती स्त्रियो । तुम मंगल-गीत गाओ। आज हमारे घर राम वर रूप में पधारे हैं। मैं बड़ी प्रसन्नता से अपने शरीर को उन्हें समर्पित करूंगी और मन भी उन्हें अर्पण कर दूंगी। राम तथा मेरे विवाह में पाँचों तत्त्व बराती के रूप में उपस्थित होंगे। आज राम मेरे यहाँ पाहुने अर्थात् अतिथि के रूप में आये हैं और मैं सौवन की मस्ती से भरी हुई हूँ। शरीर रूपी सरोवर के निकट वेदी बनायी जायेगी और ब्रह्मा विवाह सम्बन्धी मन्त्रों का उच्चारण करेंगे। रामदेव के साथ में भावरें (परिक्रमा) लूँगी और ऐसा होने पर मैं अपने को बड़ी भाग्यशालिनी समझूँगी। इस सम्बन्ध को देखने के लिए तैतीस करोड़ देवता और आश्चर्य करते हुए अट्ठासी हजार मुनि आयेंगे और उन सबों को देखते हुए अविनाशी परम पुरुष मुझे ब्याहकर ले जायेंगे।

रहस्यात्मक अर्थ- हे ईश्वर-भक्ति में लीन आत्माओ। आज तुम आनन्द-मंगल मनाओ। आज मेरी आत्मा को परमात्मा का साक्षात्कार हो गया है। इस अवसर पर मेरे शरीर का रोम-रोम प्रसन्न है और मेरा मन भी असीम आनन्द का अनुभव कर रहा है। जिस प्रकार विवाह होने के उपरान्त बराती अपने-अपने घरों को चले जाते हैं, उसी प्रकार आत्मा के परमात्मा में लीन होने पर शरीर में रहने वाले पाँचों तत्त्व (पृथ्वी, जल, तेज, वायु, आकाश) अपने व्यापक रूपों में मिल जाएंगे। जब मेरी आत्मा का परमात्मा से मिलन होगा, तब मेरी आत्मा अत्यन्त प्रसन्न होगी। शरीर के अन्दर जो अमृत-कुण्ड है, वहाँ इस विवाह अर्थात् मिलन की वेदी होगी और ब्रह्मरन्ध्र में होने वाले अनहद नाद ही वैवाहिक

मन्त्रों का उच्चारण होगा। जब मेरी आत्मा का मिलन परमात्मा से हो जायेगा, तब मैं अपने को बड़ा भाग्यशाली मानूँगा। तैत्तिरीयों करोड़ देवता और अट्ठासी हजार ऋषि इस मिलन को बड़े आश्चर्य से देखेंगे, क्योंकि इस प्रकार का मिलन बहुत कम होता है। अविनाशी पुरुष राम (परमात्मा) के साथ मेरी आत्मा का मिलन हो जायेगा और वह असीम आनन्द का अनुभव करेगी।

विशेष- (1) अलंकार राजा-राम, मैं-माती, सरिर-सरोवर, ब्रह्मा-वेद, कहैं कबीर में अनुप्रास तथा धनि-धनि में पुनरुक्तिप्रकाश अलंकार है। सम्पूर्ण पद में सांगरूपक अलंकार है।

(2) दुलहिनी- जिस प्रकार सौभाग्यवती स्त्रियाँ ही मांगलिक कार्यों में भाग लेती हैं, उसी प्रकार आत्म-साक्षात्कार के उत्सव के आनन्द का अनुभव भी पुण्यात्मा ही कर सकती है।

(3) जोवन में माती जीवन में मतवाली कन्या जिस प्रकार पति का संयोग पाकर अत्यन्त प्रसन्न होती है, उसी प्रकार साधना की चरम स्थिति पर पहुँचा हुआ साधक परमात्मा का साक्षात्कार करके अत्यधिक प्रसन्न होता है।

(4) भाषा पंचमेल खिचड़ी, रस संयोग श्रृंगार, गुण प्रसाद और माधुर्य, शब्द-शक्ति लक्षणा और अमिधा तथा शैली प्रतीकात्मक है।

जायसी

(1) एक दिवस पून्यो तिथि आई, मानसरोदक चली अन्हाई !

पद्मावति सब सखी बुलाई, जनु फुलवारि सबै चलि आई।

कोइ चम्पा कोइ कुन्द सहेली, कोइ सुकेत करना रस बेली ।

कोइ सु गुलाल सुदरसन राती, कोइ सो बकावरि बकचुन भांती ।

कोइ सो मौलसिरि पुहुपावती, कोइ जाही जूही सेवती ।

कोई सोनजरद कोइ केसर, कोइ सिंगारहार नागेसर ।

कोइ कूजा सदबरण चैवली, कोइ कदम सुरस उस वेली।

चली सबै मालति सँग, फूले कैवल कुमोद।

बेधि रहे गन गन्धव यास परिमलायाद ।।

प्रसंग- प्रस्तुत पंक्तियाँ जायसी द्वारा रचित "पद्मावत" के मानसरोदक खंड से ली

गई हैं। कविवर जायसी प्रस्तुत अंश में पद्मावती के स्नान, उसके सौन्दर्य एवं उसकी सहेलियों की शोभा का वर्णन करते हैं।

प्रस्तुत अंश के दो प्रकार के अर्थ किये जा सकते हैं। एक फुलवाड़ीपरक अर्थ और दूसरा मखियों के पक्ष में। डॉ. अधवाल के अनुसार दोनों अर्थ इस प्रकार हैं-

व्याख्या (क) (फुलवाड़ीपरक अर्थ) पूर्णिमा का दिन था और पद्मावती मानसरोवर के जल में नहाने वाली। उसने सब सखियों बुलायों। वे सब खिली फुलवाड़ी की तरह प्रसन्न होती हुई आयी। कोई सखी चम्पा, कोई कुन्द, कोई सुकेत जैसी थी। कोई गुलाबकावली के गुच्छों के समान विहंसती कोई मौलसिरी की भाँति पुष्पों से लदी थी। कोई जाति और कोई मूथिका एवं सेवती के पुष्पों की भाँति थी। कोई सोनजरद, कोई केसर के समान थी। कोई हारसिंगार और कोई नागकेशर जैसी थी। कोई कूजा के फूल, कोई हजार गेंदा और कोई चमेली जैसी थी। कोई कदम्ब और सुन्दर रस बैल जैसी थी। वे सब मालती के साथ चलीं, मानो कमल के साथ कोकाबेली फूली हो। उनके सुन्दर सौरभ से भौरों के समूह वहाँ मोहित होकर चक्कर लगाने लग गये।

(ख) (सखियों के पक्ष में) पूर्णिमा का दिन था। पद्मावती मानसरोदक में स्नान करने के लिए चल पड़ी। उसने अपनी समस्त सखियों को बुलाया। वे सब को सब इस प्रकार आ गयीं, मानो पूरी पुष्पवाटिका ही आ गई हो। पद्मावती की सखियों में कोई सखी शरीर की चम्पी कोई वस्त्रों की कुन्दी करने वाली थी। कोई राजभवन में पानी का प्रबन्ध करती थी, कोई गुलाब, मालती और कोई केवल उसके दर्शन में अनुरक्त थी। कोई वाक्य चुन-चुनकर वाक्यावली कहाती और विहंसती थी। कोई सुन्दर बोल कहती हुई पुष्पावती जैसी हो जाती थी अर्थात् जब वह बोलती थी, तब उसके मुँह से मानो फूल झड़ते थे। कोई जाकर उसके स्थान को देखती और सेवा करती थी। कोई केसरिया, जरदा या चावल का भोग लगाती थी। कोई हार से श्रृंगार करने में नागमती के समान थी। सत्य के बल में से चलने वाली कोई चम्पा का तेल लगाकर हर्षित होती थी। कोई उसके सुन्दर चरणों के रस में पगी थी। ये सब सुन्दर सखियों पद्मावती के संग प्रसन्न होकर चलीं। पद्मावती के मन में इससे मोद उत्पन्न हुआ। उन पद्मिनी स्त्रियों के शरीर से निकलने वाली भीनी सुगन्ध से गन्धवों के गण मोहित होकर ठिठक गये।

विशेष- (1) अलंकार- सब-सखी, कोई-करना, बकावरि-बकुचन, जाही-जूही, कोइ-केसर, कोइ-कूजा, कोइ-कदम, सबै-सँग, कंवल-कुमीद, गन-गन्धब में अनुप्रास, प्रमावित सब सबै चलि आई में उत्प्रेक्षा, चली सबै माललि सँग में सहोक्ति, मालति-कंवल-कुमोद में रूपकातिशयोक्ति अलंकार है।

(2) डॉ. माताप्रसाद गुप्त ने लिखा है-"जायसी ने सिंहल द्वीप की नारियों के सम्बन्ध में प्रायः कहा है कि उनके शरीर से विभिन्न प्रकार के पुष्पों की सुगन्ध निकलती थी। पद्मावती के शरीर से कमल की तथा शेष के शरीरों से अन्य प्रकार के पुष्पों की। यही भाव उन्होंने यहाँ पर प्रकाशित किया है- 'जेहि जेहि बरन फूल फूलवारी, तेहि-तेहि बरन सुगन्ध सी नारी।'

(3) जिस नारी के शरीर से कमल की सुगन्ध आती है, उसे कामशास्त्र के अनुसार पद्मिनी कहा जाता है।

(2) खेलति मानसरोवर गई, जाइ पालि पर ठाढ़ी भई।

देखि सरोवर हंसे कुलेली, पद्मावति सो कहहिं सहेली।

ए रानी! मन देखु विवारी, एहि नैहर रहना दिन चारी।

जौ लगि अहै पिता कर राजू खेलि लेहु जो खेलहु आजु ।

पुनि सासुर हम गवनव काली, कित हए, कित यह सरवर-पाली।

कित आवन पुनि आपन हाथा, कित पिलिके खेलब एक साथ।

सासु ननद बोलिन्ह जिउ लेही, दारुन ससुर व निसी देहीं।

पिउस पियार सिर ऊपर, पुनि सो करे टहुँ काह।

दहुँ सुख राखे की दुख दहुँ कस जनम निवाह ।।

प्रसंग- प्रस्तुत पंक्तियों जायसी द्वारा रचित पद्मावत के मानसरोदक खंड" से ली गई हैं। कवि जायसी ने सांकेतिक शैली में इस लोक और परलोक के सम्बन्ध पर प्रकाश डाला है। लड़की अपने पिता के घर रहती है, परन्तु विवाह के पश्चात् उसे पतिगृह में जाना पड़ता है। इसी प्रकार यह लोक नैहर है और परलोक ससुराल।

व्याख्या- पद्मावती और उसकी सब सखियाँ खेल करती हुई मानसरोवर पर पहुंची और जाकर उनके किनारे पर खड़ी हो गई। ये मानसरोवर को देखकर हँसती, खेलती और पद्मावती से कहती थीं-जरा सोचो तो, हम लोग अपने पीहर में थोड़े ही दिनों के मेहमान हैं, जब तक पिता के शासन में हैं, हमको चाहिए कि जो-जो खेल खेलना चाहें, खेल लें, फिर तो हमको ससुराल जाना ही पड़ेगा और तब फिर ऐसा अवसर हाथ नहीं आवेगा। वहाँ तो सास और ननद कटु बातें कहेंगी और ससुर घर से बाहर नहीं निकलने देंगे। यह भी नहीं कहा जा सकता है कि हमारे प्रिय पति का व्यवहार किस प्रकार का होगा? वे हमको सुख से रखेंगे या दुःख से। किस प्रकार हमारा जीवन बीतेगा इसका भी कुछ पता नहीं।

विशेष- (1) अलंकार- पालि-पट, खेलि-खेलहु, पिउ-पियार, करै-काह में अनुप्रास, कित हम कित यह सवर पाली में सन्देह, कित, हम कित एक साथ में प्रश्न, पिठ पियार निवाह में प्रश्न एवं सन्देह, ससुराल और परलोक का समान वर्णन होने से समासोक्ति अलंकार है।

(2) यद्यपि इस अवतरण में रहस्यवादी अभिव्यंजना समासोक्ति द्वारा निरूपित है तथापि लोक-व्यवहार के वैवाहिक पक्ष की-सास, ससुर, पति, पत्नी, सखी-सहेली,

क्रीड़ा, दुःख सम्बन्धी बातें बड़ी स्वाभाविकता से काव्य में प्रतिष्ठित हो सकी हैं-यही जायसी की अपनी काव्यात्मक विशेषता कही जायेगी।

(3) लड़की का पति के पास जाना और जीव का ईश्वर के पास जाना दोनों में एक साम्य की कल्पना निर्गुणोपासक भावुक भक्तों में बहुत दिनों से चली आ रही है। कबीर के बहुत से भजनों में यह कल्पना मिलती है-

खेलि लेई नैहर दिन चारी।

पहली पठौनी तीन जन आये, नाई, नाई, ब्राह्मण, बारी।

दूसरी पठौनी प्रिय आपुहि आये, डोली वास कुढारी ।

धरि बहियों डोलियाँ बिठावै, कोउ न लगत गोहारी।

अब करि जाना बहुरि नहि अबना, इन्हें भरे अंकबारी ॥

(3)भिलहि रहसि सब चढ़हि हिंकोरी, झूलि लेहि सुख बारी मोरी।

झूलि लेहु नैहर जब ताई, फिरि नहि झूलन देइहि सांई।

पुनि सासुर लेइ राखिहि तहाँ, नैहर चाह न पाउव जहाँ।

कित यह धूप, कहाँ यह छाँहा, रहब सखी बिनु मन्दिर माहाँ।

गुन पूछिहि औ लाइहि दोखू, कौन उतर पाउव तहें मोख ।

सासु ननद के भौह सिकोरे, रहब संकोचि दुबी कर जोर।

कित यह रहसि जो आउब करना, ससुरेड़ अन्त जनम दुख भरना।

कित नैहर पुनि आउव, कित ससुरे यह खेल।

आपु-आपु कहँ होइहि परब पंखि जस डैल ॥

प्रसंग- महाकवि जायसी द्वारा रचित महाकाव्य 'पद्मावत' के 'मानसरोदक खण्ड' में मानसरोवर पर स्नान करने गयी सखियाँ पद्मावती से पीहर की सुविधा और ससुराल की असुविधा का वर्णन कर रही हैं।

व्याख्या- सखियाँ कहती हैं कि जब तक हम काँरी हैं, तब तक प्रेम से मिलती हैं और सब हिल-मिलकर झूला झूलती हैं। इन सब बातों का आनन्द केवल पिता के घर मिल सकता है। ससुराल में स्वामी इस प्रकार खेलने का अवसर नहीं प्रदान करेगा और हम

सब को ससुराल में ऐसे सुरक्षित स्थान पर रहना पड़ेगा, जहाँ से हमको नैहर के परिवार की कोई खबर नहीं मिल सकेगी। वहाँ हमको बाहर की धूप और छाया भी प्राप्त नहीं होगी तथा घर में अकेले, बिना सखियों एवं सहेलियों के दिन काटने पड़ेंगे। वहाँ पर लोग गुण पूछेंगे और बात-बात में दोष लगायेंगे। वहाँ पर सोचना होगा कि क्या उत्तर दिया जाये ? उस समय उचित उत्तर सोचना बड़ा ही कठिन होगा। पद्मावती कहती हैं कि स्वामी मेरे गुणों को पूछेगा और मुझ पर दोषारोपण करेगा। मैं वहाँ पर किस उत्तर से र से उन लोगों से पीछा छुड़ा पाऊँगी। सास और ननद के कुपित हो जाने पर हमको संकोच से करबद्ध प्रार्थना करते हुए उनके सामने से गुजरना पड़ेगा। यहाँ के ये खेल और मनोरंजन का अवसर अब आगे प्राप्त नहीं हो सकेगा और अन्त समय तक ससुराल की कठोर यातनाएं सहन करनी पड़ेंगी। हम लोगों का पतिगृह (ससुराल) का रहना उसी प्रकार का सिद्ध होगा, जिस प्रकार बहेलिये की डलिया में फँसने पर पक्षी का हाल होता है।

विशेष- (1) अलंकार कित-कहाँ, मन्दिर-माहाँ, सासु-सिकोरे में अनुप्रास, आपु-आपु में पुनरुक्तिप्रकाश, रहब-सखी बिनु में विनोक्ति, कौन उत्तर पाउब तहँ मोखू में प्रश्न, परब पंखि जस डैल में उदाहरण, गुन पूछिन्ह औ लाइहि दोखू में विषम तथा पूरे काव्यावतरण में समासोक्ति अलंकार है।

(2) इस अवतरण में पीहर और ससुराल का परोक्ष अर्थ भी अभिप्रेत है।

(3) प्रस्तुत पंक्तियों में कवि ने पद्मावती के सौन्दर्य का अंकन आलंकारिक शैली में किया है। उसमें रहस्यात्मकता प्रतीत होती है। रचना में अन्यत्र भी जायसी ने इसी शैली का प्रयोग किया है।

सूरदास

(1) गोकुल सबै गोपाल उपासी ।

जोग अंग साधत जे ऊधो ते सब बसत ईसपुर कासी ॥

यद्यपि हरि हम तजि अनाथ करि तदपि रहति चरननि रसरासी ।

अपनी सीतलताहि न छांड़त यद्यपि है ससि राहु गरासी ॥

का अपराध जोग लिखि पठवत प्रेमभजन तजि करत उदासी ।

सूरदास ऐसी को बिरहिन मांगति मुक्ति तजे गुनरासी ॥

प्रसंग- श्रीकृष्ण के द्वारा भेजे गये उद्धव ब्रज में आकर गोपियों को ज्ञान-योग का उपदेश देने लगे, किन्तु गोपियाँ उस उपदेश को सुनने के लिए भी तैयार नहीं। वे

कहती हैं कि आप गलत जगह आ गये हैं। यहाँ तो आपको कृष्ण की उपासिकाएं ही मिलेंगी, अगर आपको ज्ञान या योग सिखाना है तो आप काशी नगरी में जाइए, योगी वहीं रहते हैं। हम गोपियों को मुक्ति नहीं कृष्ण चाहिए।

व्याख्या- गोपियाँ उद्धव से कह रही हैं कि यहाँ गोकुल में तो सभी गोपाल-कृष्ण की उपासना करने वाले रहते हैं। हे उद्धव । जो अष्टांग योग की साधना करते हैं वे सब महादेव की नगरी काशी में ही निवास करते हैं यहाँ नहीं रहते। यद्यपि कृष्ण ने हमें त्यागकर अनाथ बना दिया है फिर भी हम उनके चरणों के अनुराग में ही पूर्णतः निमग्न रहते हैं अर्थात् प्रेमपूर्वक सदैव उनके चरणों का ही ध्यान करती रहती हैं। यद्यपि चन्द्रमा को प्रस लेता है, परन्तु फिर भी कन्द्रमा अपने स्वाभाविक गुण शीतलताको कथा राहत समता। भाव यह है कि हम पर कभी नहीं त्याग सकतीं। आखिर हमसे ऐसा कौनसा अपराध बने। कृष्ण ने हमारे लिए पत्र में भोग की हमार बातें लिख भेजी हैं और हमें प्रेम बनने का उपदेश दे रहे हैं? यहाँ गोकुल में ऐसी कौनसी विरहिणी है कृष्ण को त्यागकर मुक्ति रूपी मोती की कामना करे अर्थात् पड़ा है, जिसके दण्डस्वरूप और भक्ति त्यागकर वैरागी जो सम्पूर्ण गुणों की राशि हम कृष्ण प्रेम के सम्मुख निर्गुण उपासना से प्राप्त होने वाली मुक्ति को कोई महत्व नहीं देतीं।

विशेष (1) 'अपनी गरासी' में उदाहरण अलंकार ।

(2) 'यद्यपि रसरासी' में विशेषोक्ति अलंकार।

(3) सूरदास ऐसी को विरहिन में वक्रोक्ति ।

(4) मुक्ति-मुक्ति रूपी मोती श्लेष से पुष्ट रूपक ।

(5) गोपियाँ कृष्ण- कृष्ण-प्रम -प्रेम के सम्मुख मुक्ति को भी तुच्छ समझती हैं। भक्त मुक्ति की आकांक्षा न न कर, सदैव भगवत्प्रेम में ही लीन बना रहता चाहता है। मुक्ति की कामना तो योगमार्गी ही करते हैं।

(6) वियोग श्रृंगार, बज भाषा का प्रयोग, योग साधना एवं निर्गुण उपासना का खण्डन, राग केदार में गेय पद।

(2)आयो घोष बड़ी व्योपारी ।

लादि खेप गुन ज्ञान-जोग की ब्रज में आन उतारी ॥

फाटक देकर हाटक माँगत भौरै निपट सुधारी।

धुर ही तें खोटो खायो है लये फिरत सिर भारी ।।

इनके कहे कौन डहकावै ऐसी कौन अजानी ?

अपनो दूध छाँडि को पीवै खार कूप को पानी ।।

ऊधो जाहु सबार यहाँ तें बेगि गहरु जनि लावौ ।

मुँहमाँग्यो पैहो सूरज प्रभु साहुहि आनि दिखावौ ।।

प्रसंग- गोपियाँ उद्धव से सावधान रहने के लिए परस्पर कह रही हैं। यह उद्धव हमें ठगने के लिए ब्रज में आये हैं पर हम इतनी मूर्ख नहीं हैं जो इनकी बातों में आ जायें। कौन ऐसा मूर्ख होगा जो प्रेम और भक्ति को त्यागकर नीरस योग साधना को ग्रहण करेगा ? हाँ यदि उद्धव कृष्ण को एक बार यहाँ ले आयें तो हम उन्हें मुँह माँगी वस्तु देने को तैयार हैं।

व्याख्या- गोपियाँ उद्धव के द्वारा दिये गये ज्ञान-योग के उपदेश पर व्यंग्य करती हुई कह रही हैं कि आज हमारी इस अहीरों की बस्ती में ठग विद्या में निपुण एक बड़ा व्यापारी आया है। उसने ज्ञान और योग के गुणों से सम्पन्न माल की खेप यहाँ ब्रज में बेचने के लिए आरी है। इसने यहाँ के लोगों को इतना अधिक भोला समझ लिया है कि अपनी फटकन जैसी निवार वस्तु अर्थात् ज्ञान-योग समर्थित निर्गुण ब्रह्म देकर बदले में हमसे स्वर्ण के समान बहुमूल्य और प्रिय कृष्ण माँगता है। हम इतनी मूर्ख नहीं हैं कि फटकन के बदले में स्वर्ण दे दें अर्थात् ज्ञान योग को लेकर बदले में हम प्रेम-भक्ति को त्याग दें, यह असम्भव है। इस व्यापारी का माल तो प्रारम्भ से ही खोटा है, इसलिए इसे अपने इस व्यापार में हानि उठानी पड़ रही है अर्थात् इसका माल कोई भी नहीं खरीदता, इसलिए यह उसका भारी बोझ सिर पर उठाए इधर-उधर भटकता फिर रहा है। यहाँ ब्रज में ऐसा कौन अज्ञानी है जो इसकी बातों में आकर धोखा खा जाये अर्थात् इसका माल खरीद ले। अपने घर का मीठा दूध त्यागकर कौन मूर्ख है जो खारे कुएं काजनी पीये? यहाँ मीठा दूध प्रेम और भक्ति का परिचायक है तथा खारा पानी ज्ञान-योग के लिए प्रयुक्त है।

हे उद्धव । तुम यहाँ से शीघ्र ही चले जाओ, तनिक भी देर अपने साहू (महाजन, कृष्ण जिन्होंने तुम्हें यहाँ मत लगाओ। यदि तुम पर माल देकर बेचने भेजा है) को को यहाँ लाकर हमें उनके दर्शन करवा दो तो तो बदले में में मुहमाँगी कीमत मिलेगी।

विशेष (1) यहाँ कृष्ण को स्वर्ण के समान अमूल्य और स्पृहणीय तथा ब्रह्मा को निस्सार वस्तु के समान उपेक्षणीय घोषित किया गया है।

(2) गोपियों की वचन विदग्धता दर्शनीय है।

(3) ज्ञान-योग की खेप में रूपक अलंकार है।

(4) कृष्ण रूपी साहूकार (प्रभु साहुहि) में भी रूपक अलंकार है।

(5) 'अपना दूध छाँड़ि को पौवै खार कूप को पानी' में अन्योक्ति है, क्योंकि दूध और भक्ति के लिए तथा खारा पानी ज्ञान-योग के लिए प्रयुक्त है।

(6) ज्ञान-योग का तिरस्कार करने से तिरस्कृत वाच्य ध्वनि का सौन्दर्य विद्यमान है।

(7) फाटक-फटकन अर्थात् सारहीन वस्तु अर्थात् ज्ञान-योग हाटक-स्वर्ण अर्थात् प्रेम और भक्ति जो बहुमूल्य है। प्रतीकात्मक शैली का प्रयोग इस पद में है।

(8) वियोग श्रृंगार, ज्ञान-योग का खण्डन, ब्रजभाषा का प्रयोग, राग काफी में गेय पद है।

(3) आए जोग सिखावन पाँड़े।

परमारथी पुराननि लादे ज्यों वनजारे टाँड़े ॥

हमरी गति पति कमलनयन की जोग सिखें ते राँड़े।

कहाँ मधुप, कैसे समायेंगे एक म्यान दो खाँड़े ॥

कहु षटपद, कैसे खैयतु है हाथिन के संग गाड़े।

काकी भूख गई बयारि भखि बिना दूध घृत माँड़े ।।॥

काह का झाला लै मिलवत, कौन चोर तुम डाँड़े।

सूरदास तीनों नहिं उपजत धनिया धान कुम्हाँड़ ॥

प्रसंग- गोपियाँ उद्धव पर व्यंग्य करती हुई उनके ज्ञान एवं योग की खिल्ली उड़ाती हैं। वे कहती हैं, योग साधना का विधान विधवाओं के लिए होता है, हम तो कृष्ण के प्रेम में दीवानी हैं, अतः वह हमारे लिए उपयुक्त नहीं है। तुम हमें असम्भव कार्य करने के लिए कह रहे हो। कृष्ण को त्यागकर निर्गुण ब्रह्म को स्वीकार करना हमारे लिए पूरी तरह असम्भव है।

व्याख्या- गोपियाँ आपस में उद्धव का उपहास करती हुई कहती हैं-हे सखी । उद्धव जो ज्ञानी पण्डित हैं और हमें योग सिखाने मथुरा से आये हैं। ये तो बड़े परमार्थी हैं जो बिना बुलाये हमारा कल्याण करने के लिए दौड़े चले आये और अपनी योग-साधना यहाँ उसी प्रकार हम लोगों को दे रहे हैं जैसे कोई बंजारा सामान लादकर गाँव-गाँव में बेचता फिरता है। वे भी पुराणों के उस ज्ञान को लादकर यहाँ लाये हैं। देखो तो सही इन बेचारों ने हमारे लिए कितने कष्ट सहे हैं।

हे उद्धव । सम्भवतः तुम यह भूल गये कि हम गोपियाँ तो कमल जैसे नेत्रों वाले कृष्ण की प्रेमिकायें हैं। वे हमारे पति हैं। हम कोई रांड-विधवा नहीं है जो हमें योग साधना की आवश्यकता है? हे उद्धव (रूपी भ्रमर)। तुम्हीं बताओ एक म्यान में दो तलवारें कैसे समा सकती हैं? भाव यह है कि हमारे हृदय में तो कृष्ण के प्रति प्रेम समाया हुआ है और तुम् उसमें ज्ञान-योग भर देना चाहते हो। यह उसी प्रकार असम्भव है जैसे एक म्यान में दो तलवारों का समा जाना असम्भव होता है। हे उद्धव । तुम्हीं बताओ क्या कोई मनुष्य हाथियों के साथ गन्ना खाने की प्रतियोगिता कर सकता है? हाथी तो एक ही बार में अनेक गानों को खा जाता है। अतिस्था असम्भव है। उसी प्रकार यह भी समर्थ लगा देता है। इसलिए हाथी भाग मार्ग की सक्षम करने हो सकें। बताओ कि बिना दूध,

पी और रोटी खाए केवल ही हमारे । से (प्राणायाम करने से किसी की भूख और है, वैसे लिए योग आना करना भी बकवास कर रहे हो। हमने ऐसी क्या चोरी की हो अथवा तुम ऐसे क्जों के साहूका होरी स्वयं चोर हो जो जो हमारे सर्वस्व कृष्ण को हमसे चुरा वायु-भक्षण किसलिकी तरह दण्ड देने यहाँ आये गित बोर की देना चाहते हो। तुम तो ले बात मालूम है। कि जिस प्रकार धनिया, धान और कुम्हेड़ा होना असम्भव है, उसी प्रकार यह भी असम्भव है कि जाने के लिए यहाँ आए हो। तुम्हें यह की खेती एक साथ नहीं होती, ऐसा हम कृष्ण को त्यागकर तुम्हारे बह्म को स्वीकार कर लें।

विशेष- (1) सूरदास जी ने इस पद में विभिन्न उदाहरण देकर यह सिद्ध किया है कि असम्भव को सम्भव नहीं किया जा सकती। गोपियाँ इन उदाहरणों के माध्यम से यह व्यक्त करना चाहती है। कि हमारे लिए कृष्ण प्रेम का त्यागना नितान्त असम्भव है।

(2) एक म्यान दो खांडे में लोकोक्ति अलंकार।

(3) बज क्षेत्र में धनिये की खेती जाड़ों में, धान की खेती वर्षा ऋतु में और कुम्हेर की खेती मौष्म ऋतु में होती है। यदि कोई व्यक्ति इन तीनों को एक ऋतु में पाना वाहे असम्भव है।

(4) परमार्थी पुराननि लादे में व्यंग्य भाव है।

(5) वियोग श्रृंगार, ब्रजभाषा ।

(6) राग नट में गाया जा सकने वाला पद है।

(7) इस पद में उद्धव पर व्यंग्य करते हुए गोपियों ने योग साधना एवं निर्गुण उपासना का खण्डन किया है तथा प्रेम-भक्ति का समर्थन किया है।

तुलसीदास

(1) मागी नाव न केवट आना। कहड़ तुम्हार मरमु में जाना ॥

चरन कमल रज कहूँ सबु कहई। मानुष करनि पूरि कछु अहई ॥

प्रसंग प्रस्तुत पंक्तियाँ गोस्वामी तुलसीदास द्वारा रचित "रामचरितमानस" "अयोध्या काण्ड" से ली गई हैं।

अर्थ - श्रीराम ने केवट से नाव माँगी, पर वह लाता नहीं। वह कहने लगा- मैंने तुम्हार मर्म (भेद) जान लिया। तुम्हारे चरणकमलों की धूल के लिए सब लोग कहते हैं कि वह मनुष्य बना देने वाली कोई जड़ी है ॥ 2 ॥

(2)छुअत सिला भङ्ग नारि सुहाई। पाहन तें न काठ कठिनाई ॥

तरनिउ मुनि धरिनी होइ जाई। बाट परइ मोरि नाव उड़ाई ॥

प्रसंग - प्रस्तुत पंक्तियाँ गोस्वामी तुलसीदास द्वारा रचित "रामचरितमानस" "अयोध्या काण्ड" से ली गई हैं।

अर्थ - जिसके छूते हो पत्थर की शिला सुन्दरी स्त्री हो गयी। मेरी नाव तो काळ क है।। काठ पत्थर से कठोर तो होता नहीं। मेरी नाव भी मुनि की स्त्री हो जायेगी और इस का मेरी नाव उड़ जायेगी, में लूट जाऊँगा [अथवा रास्ता रुक जायेगा जिससे आप पार न हो सकेंगे और मेरी रोजी मारी जायेगी] (मेरी कमाने-खाने की राह ही मारी जायेगी) ॥ ३॥

(3)एहि प्रतिपालउँ सबु परिवारू। नहि जानउं कछु अउर कबारू ॥

जौं प्रभु पार अवसि गा चहहू। मोहि पद पदुम पखारन कहहू ॥

प्रसंग प्रस्तुत पंक्तियाँ गोस्वामी तुलसीदास द्वारा रचित "रामचरितमानस" के "अयोध्या काण्ड" से ली गई हैं।

अर्थ- मैं तो इसी नाव से सारे परिवार का पालन-पोषण करता हूँ। दूसरा कोई धंधा नहीं जानता। हे प्रभु। यदि तुम अवश्य ही पार जाना चाहते हो तो मुझे पहले अपने चरण-कमल पखारने (धो लेने) के लिए कह दो ॥ 4 ॥

(4)छं.-पद कमल घोड़ चढ़ाई नाव न नाथ उतराई चहाँ।

मोहि राम राउरि आन दसरथ सपथ सब साची कहैं ॥

बरु तीर मारहुँ लखनु पै जब लगि न पाय पखारिहैं।

तब लगि न तुलसीदास नाथ कृपाल पारु उतारिहैं ।

प्रसंग प्रस्तुत पंक्तियाँ गोस्वामी तुलसीदास द्वारा रचित "रामचरितमानस" के "अयोध्या काण्ड" से ली गई हैं।

अर्थ- हे नाथ। मैं चरणकमल धोकर आप लोगों को नाव पर चढ़ा लूँगा; मैं आपसे कुछ उतराई नहीं चाहता। हे राम ! मुझे आपकी दुहाई और दशरथजी की सौगंध है, मैं सब सच-सच कहता हूँ। लक्ष्मण भले ही मुझे तीर मारें, पर जब तक मैं पैरों को पखार न लूँगा, तब तक हे तुलसीदास के नाथ हे कृपालु मैं पार नहीं उतारूँगा।

(5) सो.-सुनि केवट के बैन प्रेम लपेटे अटपटे ।

बिहसे करुनाऐन चितड़ जानकी लखन तन ॥ 100 ॥

प्रसंग प्रस्तुत पंक्तियाँ गोस्वामी तुलसीदास द्वारा रचित "रामचरितमानस" के "अयोध्या काण्ड" से ली गई हैं।

अर्थ- केवट के प्रेम में लपेटे हुए अटपटे वचन सुनकर करुणाधाम श्रीरामचन्द्रजी जानकीजी और लक्ष्मणजी की ओर देखकर हँसे ॥ 100 ॥

Unit-3

रीतिकाल की पृष्ठभूमि एवं प्रमुख कवि

रीतिकाल की सामाजिक, सांस्कृतिक पृष्ठभूमि

रीतिकाल में यद्यपि भक्ति, नीति, वीरता आदि अनेक विषयों पर कविताएं लिखी गई, किन्तु प्रधानता श्रृंगारिक रचनाओं की रही। वस्तुतः इस श्रृंगाराधिक्य के मूल में तत्कालीन विद्वानिक, सामाजिक व धार्मिक परिस्थितियाँ कार्य कर रही थीं। जैसा कि डॉ. चौहान ने लिखाराजनीतिक, सामाजिक एवं धार्मिक परिस्थितियों ने रीतियुग के काव्य के श्रृंगारपरक, शौर्यपरक एवं परक आदि वर्ण्य-विषयों की पृष्ठभूमि तैयार की ॥ समस्त रीतियुग के काव्य के चाहे वह रीतिकस धारा का काव्य हो, चाहे रीतिमुक्त धारा का काव्य हो- यही तीन वर्ण्य-विषय थे। दरबार के चमक-दमकपूर्ण वातावरण ने तथा आश्रयदाता और उसके दरबारियों को फड़काने वाली कलात्मक बारीकियों की प्रवृत्ति ने ऊहात्मक कथन, वचन विधता, उक्ति-वैचित्र्य, वक्रोक्ति आदि की कला-प्रवृत्तियों को जन्म दिया। पांडित्य-प्रदर्शन की प्रवृत्ति बहुज्ञता प्रदर्शन के रूप में उभरी -पक्ष में कथन-भंगिमा के अनेक रूपों वचन विदग्धता, उक्ति वैचित्र्य, वक्रोक्ति आदि और कला-पक्ष रूपों में उभरी। उसके विविध कला-रूपों में जो तराश-खराश की बारीकी और पच्चीकारी, कटाव और खम उभारने की प्रवृत्ति थी, उसने उसमें शब्द-चयन और शब्दालंकारों के सौन्दर्य उत्पन्न करने की प्रवृत्ति को जन्म दिया। नारी अंगों के सौन्दर्य वर्णन में उसके अंगों की गोलाइयों और उभारों को चित्रित करने की प्रवृत्ति के मूल में मूर्ति एवं चित्रकला की तराश-खराश, कटाव और खम तथा गोलाइयाँ उभारने की प्रवृत्ति का प्रभाव है। ये प्रवृत्तियाँ समस्त रीतियुगीन काव्य की प्रवृत्तियाँ हैं जो केशव से लेकर बिहारी, देव, मतिराम, पद्माकर, घनानंद, बोधा आदि सभी में परिलक्षित होती हैं।"

राजनीतिक परिस्थिति- हिन्दी साहित्य में रीतिकाल रां 1700 से 1900 तक स्वीकार किया जाता है। इस संपूर्ण कालावधि में निरंकुश राजतंत्र का बोलबाला रहा। मुगल सम्राट शाहजहां भारत का सम्राट था। शाहजहां का राज्य-विस्तार दक्षिण में अहमद नगर, गोलकुंडा, बीजापुर आदि रियासतों तक, उत्तर में कंधार तक और पश्चिम में सिन्ध से लेकर पूर्व में सिलहट तक था। राज्य में सुख, शांति, वैभव-विलास सभी कुछ था। किन्तु परिवर्तन-चक्र में पड़कर स्थिति बदली। धीरे-धीरे शाहजहां के समय में दक्षिण में उपद्रव शुरू हुए और उसकी मृत्यु की अफवाह उड़ी। उसके पुत्रों में सिंहासन के लिए युद्ध प्रारंभ हो गया। छल-प्रपंच की धूल उड़ती राजनीति का दामन रक्त-रंजित हो उठा। दारा और औरंगजेब के मध्य संघर्ष बढ़ा। एक ओर कुशल राजनीतिज्ञ और कट्टर सुन्नी औरंगजेब था और दूसरी ओर ज्ञानी, सहिष्णु और

दयालु द्वारा था। संघर्ष में औरंगजेब को विजय मिली, परंतु उसके अत्याचारों से यत्र-तत्र विद्रोह भी होने लगे। औरंगजेब का भारतीय आकाश में एक धूमकेतु की भांति उदय हुआ, जो न खुद सुख-चैन से रह सका और न उसने जनता को ही सुख-चैन से रहने दिया। इस प्रकार रीतियुग का उदय सुख-शांति, वैभव-विलास में हुआ तथा उसकी परिणति विप्लव, अव्यवस्था और अधःपतन में हुई।

औरंगजेब के उत्तराधिकारी सर्वथा अयोग्य, अकर्मण्य विलासी एवं पंगु सिद्ध हुए। देसी नरेशों के महल भी विलास में मुगल-हरमों की होड़ ले रहे थे। ऐशोआराम का जीवन, वैभव प्रदर्शन, रसिकता और विलास का उद्दाम नर्तन, ये सब उस काल की विशेषताएं थीं। 'यथा राजा तथा प्रजा के अनुसार जनता भी सामंतीय वातावरण और उसकी विशेषताओं के प्रति आकृष्ट थी। इन्हीं परिस्थितियों का प्रभाव उस युग के साहित्य पर पड़ा।

सामाजिक परिस्थिति- भारतीय समाज को तीन वर्गों में विभक्त किया जा सकता है-

(1) उच्च वर्ग, इसमें बादशाह, शाही घराने, सामंत गण, बड़े व्यापारी, छोटे राजा तथा उच्च पदाधिकारी आते थे। यह वर्ग वैभवशाली होने के कारण विलासी, अपव्ययी और सुरा सुन्द्री में डूबा रहने वाला था।

(2) निम्न वर्ग, इसमें साधारण जनता आती थी, जिसे दोनों समय की रोटी जुटाने के लिए कठोर श्रम करना पड़ता था और इनके ही खून-पसीने की कमाई पर उच्च-वर्ग ऐश करता था।

(3) कलाकार वर्ग, जिन्हें उच्च वर्ग द्वारा आश्रय मिला था और इनका कार्य उच्च वर्ग का मनोरंजन करना था। उच्च वर्ग की स्थिति बिगड़ने पर इन्हें जीविका के लिए दर-दर की ठोकरें भी खानी पड़ीं।

रीतियुगीन समाज का एक दूसरा विभाजन शासक और शासित वर्ग में भी किया गया है। शासक वर्ग प्रभुत्व संपन्न था और उसी की प्रवृत्तियों का चित्रण कला और साहित्य में हुआ। शासित वर्ग तो नितांत उपेक्षित था।

रीतियुग में नारी विलास का साधन मानी जाती थी। नारी-जीवन की सार्थकता पुरुष को रिझाकर उसकी विलास-क्रीड़ा का साधन बनने में समझी जाती थी। राज महलों में रूप खरीदा जाता था और उसका जी भर कर भोग किया जाता था। राजा और प्रजा विलास की मदिरा पीकर उन्मत्त हो रहे थे और वीरता अपने लिए कोई स्थान न देखकर धीरे-धीरे वहां से पलायन कर रही थी। विलासियों के अत्याचार और व्यभिचार से बचने के लिए समाज में सती-प्रथा, पर्दा-प्रथा और बाल-विवाह को प्रश्रय मिल रहा था। जन-साधारण में अंध-विश्वास तथा रूढ़ियां घर कर गई थीं। जनता प्रायः अशिक्षित थी।

आर्थिक परिस्थिति- रीतियुग में राजन्य वर्ग और सामंत वर्ग अवश्य ही संपन्न था, किन्तु साधारण जनता अभावों की चक्की में पिस रही थी। निम्न वर्ग को तरह-तरह के कर देने पड़ते थे और पेट भरने के लिए भोजन भी वह बड़ी मुश्किल से जुटा पाता था। लक्ष्मी का प्रभुत्व सरस्वती पर स्थापित था। सोने और चांदी के टुकड़ों पर कला बिक रही थी। कृषकों की दशा भी बहुत गिरी हुई थी और यदि कभी अकाल आदि के कारण फसल नष्ट हो जाती थी तो कृषकों को उसकी क्षति-पूर्ति करनी होती थी।

धार्मिक परिस्थिति- रीतिकालीन भारत में चार धर्म प्रधान थे-हिन्दू, मुसलमान, सिक्ख और ईसाई। धार्मिक और नैतिक दृष्टि से समाज पतनोन्मुखी था। भारतीय धर्म-साधना में श्रृंगारिकता को लेकर चलने वालों में नाथ, वज्रयान और शाक्त संप्रदायों को लिया जा सकता था। इन संप्रदायों में मांस, मदिरा और रमा रमणी के प्रति विशेष आग्रह था। हिन्दू मंदिरों में दासी प्रथा

भी प्रचलित हो उठी थी। इन 'सबने मिलकर धर्म-क्षेत्र में विलासिता और कामुकता को जन्म दे दिया था। फलतः पवित्र धार्मिक स्थान व्यभिचार के अड्डे बन चुके थे। हिन्दू धर्म में शंकर, रामानुज, वल्लभ आदि के संप्रदाय प्रचलित थे। वल्लभ संप्रदाय की सात गद्दियां थीं, जिनमें वैभव और विलास का तांडव नर्तन होने लगा था। बंगाल का चैतन्य संप्रदाय भी इस दिशा में किसी से पीछे न था। कृष्ण-भक्ति में राधा-कृष्ण के बहाने प्रेम-व्यापार और विलास को प्रश्रय मिल चुका था। रामभक्ति धारा का स्वरूप भी परिवर्तित होने लगा था और राम-सीता किसी छैल छबीले नायक-नायिका से कम न रह गए थे। हिन्दू धर्म में चैतन्य संप्रदाय के कारण परकीया भावना को भक्ति में जो महत्व मिल रहा था, उसने भक्ति के क्षेत्र में नायिका-भेद को स्थान दिया। रीतिकालीन साहित्य पर ये समस्त प्रभाव दृष्टिगत होते हैं।

रीतिकालीन भारत का दूसरा प्रमुख धर्म मुसलमान धर्म था। यह राजधर्म था। मुसलमान धर्म स्वीकार करने पर लोगों को धन और नौकरी मिलती थी, न स्वीकारने पर उन्हें 'जजिया' नामक कर देना पड़ता था। हिन्दू और मुसलमान एक-दूसरे को म्लेच्छ और काफिर कहते थे और घृणा करते थे।

रीतिकाल का तीसरा धर्म सिक्ख धर्म था। सिक्खों का उदय हिन्दू-मुसलमानों में एकता उत्पन्न करने के लिए हुआ था, किन्तु औरंगजेब की नीतियों के कारण वे मुसलमानों के विरोधी हो गए थे। उन्होंने अनेक बार मुसलमानों से संघर्ष किया और बलिदान पसलमानों

इस काल का चौथा धर्म ईसाई धर्म था, जो कि रीतिकाल के उत्तरार्ध में क्रमशः अपना विकास कर रहा था।

रीतिकाल में धर्म की दशा अव्यवस्थित और विपन्न थी और धर्म में अंधविश्वास और पाखंड का बोलबाला था।

साहित्यिक परिस्थितियां- रीतिकाल अलंकरण और चमक-दमक का कालू था। जन सामान्य से लेकर राज दरबार तक इस प्रवृत्ति से परिचित और परिचालित थे। मन और मस्तिष्क उस युग के साहित्य में रूपायित हो उठी है, क्योंकि साहित्य समाज का दर्पण की यह रंगीनी उस है। साहित्य का विषय केवल नारी, अलंकार श्रृंगार एवं शारीरिक सौन्दर्य ही रह गया। शुक्ल जी ने इस संबंध में लिखा है कि, "हिन्दी " काव्य इस समय से पूर्व पूर्णता को पहुंच चुका था। सभी क्षेत्रों में चरम विकास इससे पूर्व ही हो चुका था, इसलिए यह काल हास का काल रहा। "डॉ. शिवलाल जोशी ने भी लिखा है, "इस युग के समस्त भौतिक साधन श्रृंगार तथा विलास के उपकरण जुटाने में लगे हुए थे। समाज की दृष्टि जीवन के ऊपरी स्तर पर ही केन्द्रित थी। जीवन की आध्यात्मिक गंभीरता का उसमें सर्वथा अभाव था। यही कारण है कि इस युग की कला तथा उसके साहित्य में एक दिव्य तथा आनंदमय जीवन आभासित नहीं हुआ है, जो अजंता तथा शि: एलोरा के मंदिरों के चित्रों में है अथवा उस युग के साहित्य में है।"

रीतियुग का साहित्य युगीन परिस्थितियों के प्रभाव के कारण बौद्धिकता अलंकरण और विलास का आधिक्य रखता है। बौद्धिकता की अतिशयता के कारण साहित्य में वक्रोक्ति, शोउक्ति-वैचित्र्य और नजाकत के दर्शन होते हैं।

कलात्मक परिस्थितियां - रीतिकाल की कला में भी अन्य क्षेत्रों के समान प्रदर्शन का प्राधान्य था। सामंतीय वातावरण होने के कारण श्रृंगार और वासना इसकी आत्मा था। मौलिक प्रतिभा की अपेक्षा परंपरा पालन के प्रति विशेष आग्रह था। अतः इस काल की कला में सप्राणता का अभाव रहा। मुगल-सम्राटों में स्थापत्य कला का सबसे अधिक प्रेमी शाहजहां था। उसकी बनवाई हुई इमारतों में दीवान-ए-आम, दीवान-ए-खास, मोती मस्जिद, जामा मस्जिद तथा ताजमहल अत्यंत महत्वपूर्ण हैं।

रीतिकालीन भारत में यत्र-तत्र हिन्दू कारीगर मूर्तियों का निर्माण करते थे। मुसलमानों के मूर्तिपूजा विरोधी होने के कारण इस क्षेत्र में उनके योगदान का तो प्रश्न ही नहीं उठता है। श्री रायकृष्ण दास ने अपनी 'भारतीय मूर्तिकला' में इस संबंध में विचार करते हुए लिखा है, "13वीं शताब्दी के बाद उत्तर भारत की मूर्तिकला में कोई जान नहीं रह जाती। मुसलमान विजेता मूर्ति के विरोधी थे, फलतः उनके प्रभाववश यहां के प्रस्तर-शिल्प के केवल उस अंश में कला रह गई जिसमें ज्यामितिक आकृतियों व फल-बूटे की रचना होती थी। मूर्तियों के प्रति राज्याश्रय के अभाव में ऊंचे दर्जे की कारीगरी ने अपनी सारी प्रतिभा अलंकरणों के। विकास में लगाई।" रीतिकाल में कला की दृष्टि से सर्वाधिक हास और पतन मूर्तिकला का ही हुआ है।

रीतियुग में चित्रकला का पर्याप्त विकास हुआ। जहांगीर के काल में हिन्दू चित्रकला अपने चरमोत्कर्ष पर थी और उसमें अद्भुत स्वाभाविकता एवं सजीवता व्याप्त थी। शाहजहां यद्यपि वास्तुकला का प्रेमी था, फिर भी उसके समय में चित्रकला को यथेष्ट आश्रय तथा प्रोत्साहन मिला था। औरंगजेब के काल में अन्य कलाओं की भांति चित्रकला का भी पतन हुआ, क्योंकि वह कला को विलास का साधन मानकर उसको धार्मिक भावना का विरोधी मानता था। इस प्रकार हम देखते हैं कि रीतिकालीन चित्रकला में बारीकी, अलंकरण तथा यांत्रिक सौंदर्य का बाहुल्य था।

उपर्युक्त विवेचन से यह स्पष्ट हो जाता है कि रीतिकाल में राजनीतिक, सामाजिक धार्मिक तथा आर्थिक परिस्थितियां हासोन्मुख थीं। कला का मूल्य चांदी के चंद टुकड़ों द्वारा आंका जा रहा था। सुराऔर सुन्दरी में ही जीवन की चरितार्थता समझने वाले रसिक राजा महाराजाओं को विलासोत्तेजक, अलंकृत और उक्ति-चमत्कार से युक्त उक्तियों को आवश्यकता थी और वही इस युग के कवियों ने किया भी।

रीतिसिद्ध काव्य

इस वर्ग के प्रमुख कवियों में बिहारी, बेनी, कृष्ण कवि, रसनिधि, नृपशंभु, नेवाज, हठी जी, रामसहाय दास, पजनेस आदि के नाम विशेष उल्लेखनीय हैं।

रीतिसिद्ध काव्य की प्रमुख विशेषताएं निम्नलिखित हैं-

(1) इन रचनाओं में रचयिता के कवित्व का अधिक उद्घाटन मिलता है जबकि रीतिबद्ध काव्य के रचयिता अपने आचार्यत्व की झलक अपनी कृतियों में छोड़ते हैं।

(2) रीतिबद्ध कवियों ने रीति-परंपरा की न तो उपेक्षा की न उसका अंधानुकरण। वे रीतिबद्ध और रीतिमुक्त कवियों से इस बात में भिन्न हैं कि वे आचार्य बनने के आकांक्षी न होते हुए भी रीति-परंपरा द्वारा प्राप्त काव्य के उपकरणों से अपनी रचनाओं को मंडित करने में संकोच नहीं करते। रीतिमुक्त कवियों की भांति वे काव्यशास्त्रीय परंपरा की नितांत उपेक्षा नहीं करते। रीतिसिद्ध कवि रीति-पंथों का निर्माण नहीं करते। इस प्रकार ये न तो रीति से बंधे हैं न पूर्णतः उदासीन।

(3) रीतिबद्ध कवियों की अपेक्षा इन कवियों ने काव्य में अपने व्यक्तित्व का प्रतिबिम्बन अधिक किया है, परंतु रीतिमुक्त कवियों को अपेक्षा इनमें सामान्य तत्व अधिक है।

(4) इस वर्ग के कवि चमत्कार की चिंता लक्षण-पंथों के अनुमोदन की अपेक्षा संस्कृत के

शृंगार मुक्तकों के अधिक अनुगामी हैं।

- (5) संस्कृत की शास्त्रीय परंपरा को अपेक्षा संस्कृत के शृंगार मुक्तकों के अनुगामी कवि।
- (6) ऐहिक जीवन के मार्मिक खंड-चित्र प्रस्तुत करने के कारण इनके मुक्तक रीतिबद्ध कवियों के लक्षण अनुगामी मुक्तकों की अपेक्षा अधिक रसात्मक हैं। इसी से कतिपय रीतिसिद्ध कवियों को समीक्षकों ने रस-सिद्ध भी माना है।
- (7) इस वर्ग के कवियों ने दोहा-छंद का अधिक प्रयोग किया है। मुक्तक शैली तथा शृंगार का प्राधान्य इन्हीं कवियों की रचनाओं में सबसे अधिक उभर कर सामने आया है।
- (8) अपनी काव्य कृतियों के लिए इन कवियों ने अलंकार, रस तथा ध्वनि संप्रदायों को अपना प्रेरणा-स्रोत बनाया है।
- (9) इनके अलंकार-विधान में पिष्ट योषण न्यूनतम है।
- (10) इनके काव्य में भाव-पक्ष और कला-पक्ष का संतुलित समुन्वय है जबकि रीतिबद्ध काव्य में कला-पक्ष तथा रीति-मुक्त काव्य में भाव-पक्ष प्रधान है।

रीतिमुक्त काव्य

इस वर्ग के प्रमुख कवि रसखान, आलम, ठाकुर, घनानंद, बोधा, द्विजदेव आदि हैं। इन्हें स्वच्छंद कवि का भी नाम दिया गया है।

इस वर्ग में रीतिबद्ध कवियों के दोषों का लगभग अभाव है। इन कवियों के कारण ही कतिपय समीक्षकों की दृष्टि में शृंगारकालीन काव्य उन आरोपों से मुक्त कहा जा सकता है जिनके कारण शृंगारकालीन काव्य को भक्ति-काव्य से हेय बताया गया है। संक्षेप में, इस वर्ग के काव्य की निम्नलिखित विशेषताएं हैं-

- (1) प्रतिपाद्य विषय अधिकतर निबंध एवं उदात्त प्रेम है।
- (2) भाव-पक्ष कला-पक्ष की अपेक्षा अधिक मुखर है।
- (3) पूर्ववर्ती लक्षण एवं लक्ष्य दोनों प्रकार के ग्रंथों का आधार इन्होंने कम से कम लिया है।
- (4) स्वानुभूति एवं मुक्त प्रेम पर अधिक बल दिया गया है। परानुभूति, परोक्ष प्रेम तथा परंपरा की उपेक्षा की गई है।
- (5) रसखान, आलम, शेख, बोधा, सुजान तथा सुभान सभी की व्यक्तिगत प्रेम की कहानियां प्रसिद्ध हैं, ठाकुर भी वैयक्तिक प्रणयानुभूति से शून्य नहीं थे, इसी से इनके काव्य में तन्मयता, सहजता तथा स्वाभाविकता है।
- (6) इस वर्ग की कृतियों में काव्य के साधन और साध्य एकाकार हो गए हैं, इसका कारण कवियों की तीव्र अनुभूति, भाव-सघनता और सहज अभिव्यक्ति है।

(7) श्रृंगार के विप्रलम्भ-पक्ष को सबसे अधिक प्रधानता इसी काव्य में प्राप्त है जिससे ऐहिक प्रेम का ऊर्जस्वीकरण हो गया है और प्रेम की यथार्थता को नष्ट किए बिना ही उसमें दिव्यता, पावनता, व्यापकता तथा अपार्थिवता आ गई है। त्याग और समर्पण की भावना इस काव्य को अनन्य तथा एकनिष्ठ आत्मा की पुकार में परिणित कर देती है।

(8) विरह-वर्णनों में कल्पना और ऊहा के स्थान पर ऋजुता, यथार्थता एवं भावुकता की त्रिवेणी प्रवाहमान दृष्टिगोचर होती है।

(9) इस काव्य में वर्णित प्रेम उभय-पक्षी न होकर अधिकतर एकपक्षीय है, प्रेम के इस विषम पथ पर कामुकता लड़खड़ा कर धराशायी हो जाती है और केवल उत्सर्ग भावोत्प्रेरित साधना ही चरम गंतव्य तक पहुंचने के लिए अपेक्षित धैर्य एवं उत्साह जुटा पाती है।

रीतिकाल की सामान्य विशेषताएँ

रीतिकालीन कवियों के प्रमुख वर्ण्य विषय प्रायः एक से थे। जिनमें राज्य विलास, राज्य प्रशंसा, दरबारी कला विनोद, मुगलकालीन वैभव, अष्टयाम संयोग, वियोग वर्णन, ऋतु वर्णन, किसी सिद्धान्त के लक्ष्य लक्षणों का वर्णन, श्रृंगार के अनेक पक्षों के स्थूल एवं मनोवैज्ञानिक चित्रों की अवतारणा आदि विषय प्रायः सभी कवियों के किसी ने किसी रूप में वर्ण्य हुआ करते थे। इस काल की सामान्य विशेषताओं को इस प्रकार देखा जा सकता है-

1. श्रृंगारिकता- यह प्रवृत्ति रीतिकाल में सर्वत्र दृष्टिगोचर होती है। नायिका-भेद और नारी-सौन्दर्य को अत्यधिक प्रश्रय देने के कारण रीतिकालीन साहित्य का प्रमुख रस श्रृंगार था। श्रृंगार को इस युग में रस राज की संज्ञा दी गई थी। श्रृंगार के दो भेद हैं- संयोग और वियोग। रीतियुग में श्रृंगार के इन दोनों अंगों का चरम सौन्दर्य देखा जा सकता है। दर्शन, श्रवण और संलाप संयोग श्रृंगार में पाये जाते हैं। संयोग पक्ष के रूप चित्रण में रीतिकालीन कवि के विशेष सिद्धान्त हैं। इस युग की श्रृंगारिकता के सम्बन्ध में डॉ. भागीरथ मिश्र ने कहा है, श्रृंगारिकता के प्रति उनका दृष्टिकोण मुख्यतः भोग परक था, इसीलिए प्रेम के उच्चतर सोपानों की ओर वे नहीं जा सके। प्रेम की अनन्यता, एकनिष्ठता, त्याग, आदि उदात्त पक्ष भी उनकी दृष्टि में बहुत कम आये हैं। उनका विलासोन्मुख जीवन और दर्शन सामान्यतः प्रेम या श्रृंगार के बाह्य पक्ष शारीरिक आकर्षण तक ही सीमित रहकर रूप को मादक बनाने वाले उपकरण ही जुटाता रहा। यह प्रवृत्ति नायिका-भेद, नख-शिख वर्णन, ऋतु वर्णन, अलंकार निरूपण सभी जगह देखी जा सकती है।

2. ऋतु वर्णन - रीतिकालीन काव्य की एक प्रवृत्ति ऋतु वर्णन की रही है। रीतिकालीन कवियों ने अधिकतर ऋतु वर्णन उद्दीपन के ही रूप में किया है। ऋतु वर्णन के साथ-साथ ऋतु विशेष में होने वाली क्रीड़ाओं, मनोविनोदों, वस्त्राभूषणों, उल्लासों की भरपूर व्यंजना कवियों ने की है। इनके अतिरिक्त कवियों ने ऋतु विशेष में होने वाले तीज त्यौहारों के भी संश्लिष्ट चित्र खींचे हैं।

3. नायिका भेद वर्णन- रीतिकालीन कवियों को भारतीय कामशास्त्र से बड़ी प्रेरणा मिली थी। कामशास्त्र में अनेक प्रकार की नायिकाओं का वर्णन है। युग की श्रृंगारी मनोवृत्ति ने वहाँ से प्रेरणा पाकर तथा युग के सम्राटों, राजाओं और नवाबों के हरम में रहने वाली कोटि-कोटि सुन्दरियों की लीलाओं, काल चेष्टाओं, आदि से प्रभावित होकर साहित्य में नायिका-भेद के रूप में उनकी अवतारणा की थी।

4. नख-शिख वर्णन- रीतिकालीन कवियों के सामने नारी का एक ही रूप था और वह था, विलासिनी प्रेमिका का। नारी उनके लिये एक मात्र भोग विलास का उपकरण थी, सौन्दर्य वर्णन में रीतिकालीन कवियों ने नारी के उत्तेजक रूप और अंगों का वर्णन अधिक किया है, जिससे उनकी वासना वृत्ति की तृप्ति होती थी। इस एकांकी दृष्टिकोण के कारण वह नारी-जीवन के सामाजिक महत्त्व, उसके श्रद्धामय रूप और उसकी मातृशक्ति को नहीं देख सका।

5. अलंकरण की प्रवृत्ति- रीतिकालीन कवि अपनी अलंकार योजना के लिए प्रसिद्ध हैं। उन्होंने अलंकारों का प्रयोग दोनों दृष्टियों से किया है। अलंकार अलंकरण या चमत्कार प्रियता के लिये तथा अलंकार रस विधान के लिए। इस अलंकारिकता का एक अन्य कारण था- अलंकार शास्त्र के अनुसार अपनी कविता कामिनी को साँचों में ढालना। अलंकार शास्त्र के ज्ञान के बिना उस समय के कवि को सम्मान मिलना कठिन था, इसलिए अलंकारिकता इस युग में खूब फूली-फली, और यहाँ तक कि अलंकार साधन से साध्य बन गये और कविता-कामिनी की शोभा बढ़ाने की अपेक्षा उसके सौन्दर्य के विघातक बन गए। इस काल की कविता को अलंकारिता को देखकर ही मिश्र बन्धुओं ने इस काल का नाम "अलंकृत काल" रखा तथा डॉ. रमाशंकर शुक्ल "रसाल" ने इस काल का नामकरण "कलाकाल" किया है। इस काल में संस्कृत साहित्य के पुष्ट अलंकार शास्त्र की लोकप्रियता भी आश्रयदाताओं की चमत्कारी मनोवृत्ति के कारण बढ़ गई। ई। इस काल के रीतिबद्ध कवि आचार्यत्व का ग्रन्थों में केशव की "कवि प्रिया", महाराजा भी दावा करते थे। अलंकार के जसवन्तसिंह का का "भाषा भूषण", "मतिराम का ललित ललाम" और महाराजा रामसिंह का अलंकार दर्पण प्रसिद्ध हैं। इसी प्रकार रस सम्बन्धी ग्रन्थों में केशव की "रसिक-प्रिया- मतिराम का "रसराज" महाराजा रामसिंह का "रस निवास" और "रस विनोद" तथा देव का "भाव-विलास" प्रसिद्ध हैं।

6. बृजभाषा की प्रधानता - बृजभाषा इस युग की प्रमुख साहित्यिक भाषा है। यह काल बृजभाषा का चरमोन्नति काल है। इस समय बृजभाषा में विशेष निखार, माधुर्य और प्रांजलता का समावेश हुआ और भाषा में इतनी प्रौढ़ता आई कि भारतेंदु काल तक कविता क्षेत्र में के इसका एकमात्र आधिपत्य रहा और आगे के समय में भी इसके प्रति मोह बना रहा।

7. लक्षण ग्रन्थों का निर्माण- रीतिकाल से कवि कर्म और आचार्य कर्म एक साथ चलते रहे। रीतिमुक्त कवियों को छोड़कर प्रायः इस काल के सभी कवियों ने लक्षण ग्रन्थों का निर्माण किया। इस युग में रीति ग्रन्थों की रचना मुख्य रूप से तीन दृष्टियों से की गयी। इनमें प्रथम दृष्टि तो मात्र रीति कर्म की है। इसमें काव्यांग विशेष का परिचय कराना ही कवियों का रहा है। जसवन्तसिंह का मुख्य उद्देश्य रहा "भाषा भूषण" ऐसा ही ग्रन्थ है। द्वितीय पद्धति में रीति कर्म और कवि कर्म का समान महत्व रहा है। चिन्तामणि, रतिराम, भूषण, देव, कुलपति आदि ऐसे ही कवि आचार्य हैं। तृतीय प्रवृत्ति के अन्तर्गत लक्षणों को महत्व नहीं दिया गया। बिहारी व मतिराम आदि ऐसे ही कवि हैं। फिर भी इन कवियों के बारे में यही कहा जा सकता है कि इन कवियों ने आचार्य कर्म की अपेक्षा कवि-शिक्षक के कर्म का निर्वाह किया है।

8. मुक्तक शैली का प्राधान्य- दोहा, कवित्त और सवैया इस काल के कवियों की सारी चातुरी मुक्तक शैली में ही प्रकट हुई है। इनकी कविता का उद्देश्य भी कुछ ऐसा ही था कि जब आश्रयदाताओं को अपनी काम क्रीड़ाओं एवं काम विलास में उत्तेजना की आवश्यकता हुई या वैसे भी मनोरंजन के लिए कवि कुछ पद्य सुना दिया करते थे। मानसिक थकान को दूर करने के लिए जो कविता रची गयी वह मुक्तक ही रही। इस प्रकार रीतिबद्ध कवियों में दोहा, कवित्त और सवैया का प्राधान्य हो गया। रीतिबद्ध कवियों में दोहा में भी कवित्त-सवैया शैली का आधान्य है। वीर काव्य के रचयिता भूषण ने भी इस शैली को अपनाया है।

9. भक्ति और नीति- प्रत्यक्ष रूप में रीतिकाल श्रृंगार-युग था। फिर भी इस काल में भक्ति और नीति सम्बन्धी सूक्तियाँ भी देखने को मिल जाती हैं। इस काल के कवियों की भक्ति के

सम्बन्धों डॉ. नगेन्द्र ने अपना विचार इस प्रकार व्यक्त किया है, यह भक्ति भी उनकी श्रृंगारिकता का अंग थी। जीवन की अतिशय रसिकता से जब ये लोग घबरा उठते होंगे तो राधा-कृष्ण का यही अनुराग उनके धर्म-भीरु मन का आश्वासन देता होगा। आधुनिक अनुसंधानों से प्रकाश में आए हुए उत्तर मध्यकाल में रचित अनेक ग्रन्थों से यह प्रकट है कि उक्त काल में भक्ति की धारा इतनी क्षीण नहीं थी जितनी कि प्रायः उसे समझा जाता है। भक्ति यदि इन कवियों के आकुल मन के लिए शरण भूमि थी तो नीति संघर्षमय दरबारी जीवन के घात-प्रतिघात से उत्पन्न मानसिक द्वन्द्व के विवेचन के परिणामस्वरूप शांति का आधार थी।

10. वीर रस- यद्यपि रीतिकाल में श्रृंगारी कविता की प्रधानता है किन्तु वीर रस की क्षीण धारा भी उसके साथ-साथ प्रवाहित होती रही है। भूषण, लाल और सूदन आदि कवियों ने ओजस्विनी भाषा में वीर रसात्मक काव्य की सृष्टि की है।

रीतिकाल की प्रमुख विशेषताओं का निर्देश यहां पर किया गया है। इनसे रीति युग का स्वरूप स्पष्ट हो जाता है।

बिहारी

(1) मेरी भवबाधा हरौ राधा नागरि सोइ ।

जा तन की झाँई परै स्यामु हरित दुति होइ ॥

प्रसंग- इस दोहे में महाकवि बिहारीदास जी ने मंगलाचरण करते हुए राधा और कृष्ण का स्मरण किया है और साथ ही अपने काव्य के नायक और नायिका की झलक भी दे दी है। वे श्री राधिकाजी से सांसारिक बाधाओं को दूर करने के लिए प्रार्थना करते हैं।

व्याख्या- वही चतुर, सुसंस्कृत राधा मेरे सांसारिक कष्टों को दूर करें, जिनके शरीर की आभा पड़ने से श्याम वर्ण वाले श्रीकृष्ण हरे रंग की आभा या कान्ति वाले हो जाते हैं अर्थात् राधाजी का रंग सुनहरा पीला है। श्रीकृष्ण श्याम हैं उनका वर्ण काला अर्थात् नीला है (साहित्य में काला और नीला एक ही माना जाता है) नीले और पीले रंग के मेल से हरा रंग बनना लोक प्रसिद्ध है।

दूसरा अर्थ- वही नागरी राधा मेरे सांसारिक कष्टों का निवारण करें जिनके तन की परछाई या झलक आंखों में पड़ते ही श्रीकृष्ण हरे-भरे अर्थात् प्रसन्न वदन हो जाते हैं।

तीसरा अर्थ- वही नागरी (चतुर, सुसंस्कृत नगर निवासिनी) राधा मेरे सांसारिक कष्टों एवं दुःखों को दूर करें जिनके तन (रूप) का ध्यान पड़ने से भक्त के हृदय को समस्त कालिमा कल्मष, पातक, दुःख-दारिद्र्य इत्यादि तेजहीन एवं भयंकरता रहित हो जाते हैं।

विशेष- (1) प्रस्तुत दोहे में राधा वल्लभ सम्प्रदाय का प्रभाव स्पष्ट दृष्टिगत होता है।

(2) राधा के माध्यम से शक्ति को प्रतिष्ठित किया है।

(3) अलंकार झाँई, स्यामु, हरितदुति के तीन-तीन अर्थ हैं इसलिए श्लेष अलंकार है।

(4) 'स्यामु' शब्द में रूपकातिशयोक्ति अलंकार है।

(5) 'हरित दुति' में हरा-भरा होना (आनन्द के अर्थ में) मुहावरे का प्रयोग है।

(6) इसमें काव्यलिंग अलंकार भी है।

(7) इसमें ब्रजभाषा का सुन्दर प्रयोग है।

(8) इसमें माधुर्य गुण है।

(9) इसमें दोहा-छन्द में बिहारी की बहुज्ञात (रंगों के मिश्रण का ज्ञान) व्यंजित है।

(2) झीने पट में झुलमुली झलकति ओप अपार ।

सुर तरु की मनु सिंधु में लसति सपल्लव डार ॥

प्रसंग- नायक नायिका के सुन्दर रूप को देखकर मन ही मन कह रहा है-

व्याख्या- अहा ! इसकी झुलमुली झीने पट में से ऐसी झलकती है, मानो कल्पवृक्ष की पल्लव सहित डार समुद्र में विलास कर रही है। (सपल्लव डार इसलिए कहा है कि हाथों, पावों, ओठों तथा कानों की उपमा पल्लवों से दी जाती है।)

बारीक कपड़े के भीतर से उसकी झिलमिलाती हुई अपार आभा ऐसी दिखाई पड़ रही है मानो समुद्र के अन्दर पत्तों सहित कल्प वृक्ष की डाली दिखाई पड़ रही है।

विशेष- (1) झुलमुली के इसमें दो अर्थ हैं।

(2) इसमें अनुप्रास अलंकार है।

(3) यहाँ वासध सज्जा मुग्धा नायिका का चित्रण है।

(4) उत्प्रेक्षा अलंकार की सुन्दर अभिव्यक्ति है।

(5) उस काल में भी पारदर्शी वस्त्रों का प्रचलन होगा यह उस युग की सुन्दर अभिव्यक्ति है।

(6) इसमें ब्रजभाषा एवं दोहा छन्द है।

(7) माधुर्य गुण तथा श्रृंगार की व्यंजना है।

(3) कीनै हूँ कोरिक जतन अब कहि काढ़े कौनु ।

भो मन मोहन रूप मिलि पानी मैं की लौनु ॥

प्रसंग- सखी की शिक्षा सुनकर नायिका सखी से कहती है कि अब मेरे मन से मोहन का लावण्यमयरूप किसी उपाय से निकल नहीं सकता। अतः तेरा शिक्षा देना वृथा है-

व्याख्या- नायिका कहती है-मोहन का (लावण्यमय) रूप मेरे मन रूपी मानसरोवर में मिलकर (पानी में घुला हुआ) लवण हो गया है। अब तू ही बता करोड़ों यत्न करने पर भी वह कैसे निकल सकता है। भाव यह है कि अब चाहे करोड़ों यत्न क्यों न कर लो परन्तु अब मन को कोई

बाहर नहीं निकाल सकता क्योंकि वह तो नायक के मनमोहक रूप में मिलकर प में घुले नमक जैसा हो गया है।

जैसे नमक पानी में घुल जाता है और उसे पृथक कर पाना कठिन होता है उसी प्रकार नायिका का मन नायक के रूप में लीन हो गया है।

विशेष- (1) इसमें स्वकीया मुग्धा नायिका का वर्णन है।

(2) इसमें अनुप्रास अलंकार है।

(3) इसमें दृष्टान्त अलंकार की अभिव्यंजना है।

(4) इसमें शृंगार रस की अभिव्यक्ति है।

(5) ब्रजभाषा में दोहा छन्द की सुन्दर संयोजना है।

(4) अजौ तरयौना ही रह्यौ श्रुति सेवत इक अंग।

नाक बास बेसरि लह्यौ बसि मुकुतनु के संग ॥

प्रसंग- इस दोहे में सत्संग की प्रशंसा करते हुए कवि बिहारी कहते हैं-

व्याख्या- (आभूषण पक्ष में) अनन्य भाव से काम का सेवन करने वाला यह आभूषण अब भी तरयौना ही कहलाता है जबकि मोतियों के संग निवास करके बेसर ने नासिका में अपना निवास स्थान बना लिया है अर्थात् उच्च पद को प्राप्त कर लिया है।

(धार्मिक पक्ष में) अनन्य भाव से वेदों का सेवन अर्थात् श्रवण करने वाला व्यक्ति अब तक भी तर नहीं पाया उसका उद्धार नहीं हुआ जबकि जीवन मुक्त लोगों या धर्मात्माओं के साथ रहने वाले क्षुद्र व्यक्तियों को भी स्वर्ग में निवास प्राप्त हो गया।

विशेष- (1) यहाँ पर वेदाध्ययन की अपेक्षा सत्संग की उत्कृष्टता बताई गई है।

(2) इसमें श्लेष अलंकार की सुन्दर अभिव्यक्ति की गई है।

(3) वेद पाठियों पर व्यंग्य किया गया है।

(4) इसमें अनुप्रास अलंकार है।

(5) इसमें ब्रजभाषा में दोहा छन्द वर्णित है।

(6) इसमें गूढ़ोक्ति द्वारा सत्संगति की महत्ता प्रतिपादित की है।

(5) जम करि मुँह तर हरि पर्यो, इहिं घर हरिचित लाउ।

विषय तृषा परि हरि अजौ नरहरि के गुन गाऊं ।।

प्रसंग- ईश्वर भक्ति की प्रेरणा देते हुए कवि कर रहा है-

व्याख्या- यह सोचकर कि तू यमराज रूपी हाथी के मुख के नीचे पड़ा हुआ है, हरि अर्थात् भगवान् में अपना मन लगा। अब भी तू विषयों की लालसा को त्याग दे और नरहरि अर्थात् नृसिंह रूप धारी विष्णु के गुणों का गान कर।

भाव यह है कि यमराज हाथी है उससे बचने के लिए हरि अर्थात् सिंह का ध्यान करना लाभदायक हो सकता है।

विशेष- (1) संसार की सत्यता, जीवन का क्षण-भंगुरता का दर्शन प्रस्तुत किया है।

(2) इसमें रूपक अलंकार है।

(3) श्लेष की सुन्दर छटा नरहरि तथा हरि में स्पष्ट है।

(4) ब्रजभाषा एवं दोहा छन्द है।

(5) भक्ति रस, शान्त रस की व्यंजना है।

(6) तो पर वारौ उरवसी सुनि राधिके सुजान । ॥

तू मोहन के उरवसी है उरवसी समान

प्रसंग- राधिका जी ने श्रीकृष्ण की अन्य रत सुनकर मान किया है। सखी मान छुड़ाने के लिए कहती है-

व्याख्या- हे प्रवीण राधे । सुन (तू तो ऐसी सुन्दर है) कि मैं तुझ पर उर्वशी (इन्द्र की अप्सरा) को भी वार दूँ। तू (तो) मोहन के उर में उरवसी (आभूषण) के समान ही बस गई है (फिर दूसरी उनके उर में कैसे बस सकती है)।

विशेष- (1) उरवसी में यमक अलंकार है।

(2) इसमें उपमा अलंकार से वस्तु व्यंग्य है

(3) 'सुजान' तथा 'मोहन' शब्द में पिरकरांकुर अलंकार है।

(4) इसमें मुग्धा मानवती नायिका का वर्णन है।

(5) माधुर्य गुण युक्त ब्रजभाषा का प्रयोग किया है।

(6) दोहा छन्द श्रृंगार रस की गरिमा से पूर्ण है।

(7)बंधक अनियारे नयन् वैधत करि न निषेयु ।

बरबट वेधतु मो हियी तो नासा की बेधु ॥

प्रसंग- नायिका के सर्वांग सौन्दर्य पर रीझ हुआ नायक कह रहा है-

व्याख्या- नायक कह रहा नुकीले और बेधने वाले नेत्र मेरे चित्त को है-हे सुन्दरि । तेरे नुकी बिद्ध कर रहे हैं। तू उन्हें रोक मत अर्थात् उन्हें मेरे हृदय को बेधने दे। परन्तु विचित्र बात यह है कि तेरी नासिका का छेद भी मेरे हृदय को बलपूर्वक बेधे जा रहा है।

आंखें नुकीली है अतः यदि वे हृदय को बेधे तो इसमें आश्चर्य की कोई बात नहीं है परन्तु आश्चर्य इस बात में है कि नायिका का छेद भी जिसमें बेध पाने की क्षमता नहीं है, नायक के हृदय को बेध रहा है।

विशेष- (1) प्रस्तुत दोहे में उचित यौवन मुग्धा नायिका का वर्णन है।

(2) इसमें विभावना अलंकार है।

(3) इसमें छेकानुप्रास अलंकार भी है।

(4) माधुर्य गुण युक्त ब्रजभाषा का प्रयोग किया है।

(5) श्रृंगार रस का सुन्दर चित्रण है।

(8)लौने मुहुँ दीठि न लगे यौ कहि दीनौ ईठि ।

दूनी हैं लागन लगी, दिये दिठौना, दीठि ॥

प्रसंग- नायिका के मुख पर दिठौना लगा है जिसके कारण उसकी शोभा और बढ़ गई है। इसे देखकर एक सखी दूसरी दूसरी सखी से अथवा नायक परिहसात्मक वाक्य में वाह रहा है-

व्याख्या- (तेरी) सखी ने यों कहकर (यह विचार करके) सलोने मुख पर कुदृष्टि न लगे इसलिए दिठौना लगाया है लेकिन इससे तो मुख की शोभा ऐसी बढ़ गई है कि दृष्टि और भी अधिक लगने लगी (जमने लगी) है।

भाव यह है कि सखी ने नायिका के मस्तक पर दिठौना लगाया कि उस सुन्दर मुख को किसी की नजर न लगे परन्तु दिठौना लगाने से मुख की सुन्दरता इतनी बढ़ गई है कि लोगों की दृष्टि उस पर दुगुनी पड़ने लगी है।

विशेष- (1) इसमें अनुप्रास अलंकार है।

(2) इसमें नायिका के मुख का सौन्दर्य वर्णित है।

(3) इसमें व्यंग्यात्मकता है।

(4) बिहारी के समय में समाज में कुदृष्टि से बचाव के लिए दिठौना लगाने का रिवाज था।

- (5) इसमें परिकराङ्कुर अलंकार है।
- (6) इसमें शृङ्गार रस का उल्लेख है।
- (7) इसमें ब्रजभाषा का प्रयोग किया है।
- (8) इसमें दोहा छन्द है।

(9) नेह न नैननु कौं कछू उपजी बड़ी बलाइ ।

नीर भरे नितप्रति रहैं, तऊ न प्यास बुझाई ॥

प्रसंग- पूर्वानुरागिनी नायिका अपने नैनों की व्यथा अंतराङ्गिनी सखी से कह रही है-

व्याख्या- यह प्रेम नहीं है प्रत्युत मेरे नेत्रों में कोई प्रत्युत कोई बहुत बड़ी मुसीबत (विपत्ति) उत्पन्न हो गई है। यद्यपि मेरे नेत्र नित्यप्रति आंसू से भरे हुए रहते हैं फिर भी इनका प्यास (दर्शन की तृष्णा) बुझती नहीं है।

विशेष (1) 'प्यास बुझाई' में उपचार वक्रता है। वैद्य लोग पेट की शुद्धि के लिए स्नेह क्रिया करते हैं जिससे पेट तरल हो जाता है। यदि स्नेह पान में कुछ व्यतिक्रम होता है तो ऐसी तृष्णा जगती है कि पानी से पेट भरने पर कभी नहीं बुझती।

- (2) इसमें अपहृति अलंकार है।
- (3) इसमें विशेषोक्ति की भी सुन्दर छटा है।
- (4) वियोग शृङ्गार रस है।
- (5) माधुर्य गुण युक्त ब्रजभाषा का प्रयोग किया है।
- (6) इसमें यथायोक्ति की व्यंजना है।

(10) रस सिंगार-मंजनु किए, कंजनु भंजनु दैन।

अंजनु रंजनु हूँ बिना, खंजनु गंजनु नैन ।।

प्रसंग- सखी नायिका के नेत्रों नेत्रों की सुन्दरता का वर्णन नायक के सम्मुख कर रही है-

व्याख्या- सखी कह रही है कि उस नायिका के नेत्र शृङ्गार रस में इस तरह नहाये हुए हैं कि वे कमलों के मान को भंग कर रहे हैं। वे इतने सुन्दर हैं कि अंजन लगाये बिना ही खंजन पक्षी का भी मान मर्दन कर रहे हैं।

सुन्दर आंखों की तुलना खंजन नामक पक्षियों से की जाती है, जो काले और सफेद रंग के होते हैं। आंखों की तुलना सुन्दरता में कमलों से भी की जाती है। बिहारी कवि कहते हैं कि नायिका

के नयन बिना अंजन के ही बहुत कजरारे हैं अर्थात् इतने सुन्दर है कि वे सौन्दर्य में कमल तथा खंजन दोनों उपमानों को लज्जित कर रहे हैं।

विशेष- (1) इस दोहे में अनुप्रास तथा प्रतीप अलंकार है।

(2) इसमें शब्दगत चमत्कार है।

(3) ब्रजभाषा का सुन्दर प्रयोग है।

भूषण

(1)साजि चतुरंग वीर रंग में तुरंग चढ़ि

सरजा शिवाजी जंग जीतन चलत है।

भूषण भनत नाद विहद नगारन के,

नदी नद मद गैबरन के रलत है ।

ऐल फैल खेल भेल खलक मैं गैल-गैल,

गजन की टैल-पैल सैल उसलत है।

तारा सो तरनि धूरि धारा में लगत जिमि

धारा पर पारा पारावार यों हलत है ।

सन्दर्भ- प्रस्तुत काव्य पंक्तियाँ महाकवि भूषण की प्रसिद्ध कृति शिवा बावनी से अवतरित की गई हैं।

प्रसंग- कवि शिवाजी की सेना का वर्णन तथा युद्ध अभियान का चित्रण कर रहा है।

व्याख्या- भूषण कवि कहते हैं कि सरजा शिवाजी वीर रंग में (उत्साह से) अपने घोड़े पर चढ़कर चतरंगी सेना को सजाकर युद्ध को जीतने हेतु चल दिये। इस समय नगाड़ों का बहुत शोर हुआ । श्रेष्ठ हाथियों के मस्तक से मद निकल निकल नाले के रूप में बहकर नदी में मिल गया अर्थात् उसने नदी का रूप धारण कर लिया। फौज के चलने से बहुत कोलाहल हुआ तथा वह संसार की गली-गली में फैल गया। हाथियों के धक्कमधक्का से पहाड़ उखड़ गये। सेना के चलने से आकाश में इतनी धूल उड़ी कि सूर्य तारा के समान मान दिखाई पड़ने लगा एवं जिस

तरह थाली में पारा हिलता है उसी तरह सारे भूमण्डल में समुद्र हिलने लगा।

विशेष (1) वृत्यानुप्रास, उपमा, अत्यानुप्रास, अत्युक्ति अलंकार है।

(2) बिहद का शुद्ध रूप बेहद है।

(3) ओज गुण है।

(4) इसमें मनहरण कवित्त है। इस छन्द में 31 वर्ण होते हैं एवं 16 तथा 15 पर यति होती है।

(2)इन्द्र जिमि जम्भ पर, बाडव सुअम्भ पर

रावन सदम्भ पर रघुकुलराज है।

पौनि बारिवाह पर सम्भु रतिनाह पर

जयों सहस्त्रबाहु पर राम द्विजराज है ॥

दावा द्रुम दंड पर चीता मृग झुंड पर

भूषन वितुण्ड पर जैसे मृगराज है।

तेज तम अंरग पर कान्ह जिमि कंस पर

त्यों मलिच्छ वंस पर सेर सिवराज है ॥

संदर्भ-प्रसंग- पूर्ववत् ।

व्याख्या- जिस तरह इन्द्र ने जम्भ राक्षस को, नष्ट किया था (वैसे ही शिवाजी ने कई म्लेच्छ सरदारों को मार डाला)। जिस वाडवाग्नि समुद्र पर फैलती है (उसका पानी सुखाना आरम्भ कर देती है)। उसी तरह शिवाजी की सेना म्लेच्छ दल पर फैल जाती है)। रघुकुल के रामचन्द्र ने घमंडी रावण पर राज किया (उसी तरह शिवाजी ने तुर्की-मुगलों के ऊपर राज किया)। जिस तरह वायु बादलों को उड़ा ले जाती है (वैसे ही शिवाजी के युद्ध करने पर शत्रु दल दूर-दूर भाग जाते हैं)। जिस तरह शिवजी ने कामदेव को भस्म कर दिया था (उसी तरह शिवाजी के क्रोधपूर्ण दृष्टि से देखने पर मुगल सरदार मर जाते थे)। जिस तरह प्रशुराम ने सहस्त्रबाहु राजा को नष्ट किया था (उसी तरह शिवाजी ने हजारों हाथों वाली कई सेनाओं को नष्ट किया था)। जिस दावाग्नि जंगल में फैलकर शीघ्र ही समस्त पेड़-पौधों को भस्म कर डालती है (उसी तरह शिवाजी की सेना शत्रु सेना को मार कर नष्ट कर देती है)। चीता जैसे मृग झुंड पर झपटता है उसी तरह शिवाजी शत्रु सेनापतियों एवं उनके दलों पर झपटता है। शेर का अधिकार हाथी के मस्तक पर होता है (उसी तरह शिवाजी प्रत्येक सेनापति के मस्तक को अपना लक्ष्य बनाकर चलते थे)। तेज (सूर्य का प्रकाश) अंधकार को नष्ट कर देता है (उसी तरह शिवाजी की सेना शत्रु सेना का सफाया कर डालती है)। जिस तरह कृष्ण ने कंस को नष्ट किया (उसी तरह शिवाजी हर शत्रु राजा का समूल नष्ट करने पर लगा रहता है)। इस तरह से शिवाजी म्लेच्छ वंशी राजाओं के ऊपर शेर के समान विराजमान हैं।

विशेष- यहाँ पर शिवाजी उपमेय के इन्द्र, बड़वानल, राम, पवन, शम्भु, परशुराम, दावानल, चीता, मृगराज, तेज, कृष्ण आदि कई उपमान कथन किये गये हैं।

(3) हाथ तसबीह लिए प्रात उठि बंदगी को,

आपही कपट रूप कपट सु जय के।

आगरे में जाय दारा चौक में चुनाव लीन्हों,

छत्र ही छिनायो मनो बूढ़े मरे मरे बप के ॥

कीन्हो है सगोत घात सो मैं नाहिं कहाँ फेरि,

पील पै तोरायो चारि चुगुल के गप के।

भूषण भनत छरछंदी मतिमंद महा,

सौ सौ चूहे खाय के बिलारी बैठ तप के ॥

प्रसंग- इस पद्य में औरंगजेब के दरबार में कवि भूषण द्वारा उसे दिए गए सन्देश का वर्णन है।

व्याख्या- कवि कहता है कि हे औरंगजेब कपट रूप में प्रातः ही तुम ईश्वर के भजन के लिए हाथ में माला लेकर कपट का भजन करते हो। तुमने अपने सगे भाई दारा को आगरा के किले के चौक में जिन्दा ही गड़वा दिया था। तुमने अपने बूढ़े बाप को मरा मानकर उसका छत्र भी छीन लिया। मैं और ज्यादा कहाँ तक कह अपने दूतों की कहूँ। तुमने करके अपने सगोत्रियों झूठी बात पर विश्वास अथवा वंश वालों को भी हाथी के पैरों तले कुचलवा कर हत्या करवा दी। भूषण कवि कहता है, हे औरंगजेब तुम बड़े छली, मतिमंद हो। तुम अब लोगों की दृष्टि में महात्मा बन रहे हो वस्तुतः तुम्हारा यह ढोंग ऐसा करने बैठी हो। ही है जैसे सैकड़ों चूहे खकर बिल्ली तपस्या

विशेष- (1) इसमें छेकोक्ति, पुनरुक्ति, लोकोक्ति अलंकार हैं।

(2) 'सौ सौ चूहे खाय के बिलारी बैठी तप के', 'सगीत घात करना' मुहावरे का प्रयोग किया गया है।

(4) कबले के ठौर बाप बादसाह साहिजहाँ,

ताको कैद कियो मानो मक्के आगि लाई है।

बड़ो भाई दारा वाको पकरि कै कैद कियो,

मेहेरहु नाहिं वाको जायो सगो भाई है।

बन्धु तौ मुरादबक्स बादि चूक करिबे को,

बीच लै कुरान खुदा की कसम खाई है।

भूषन सुकवि कहै सुनो नवरंगजेब,

एते काम कीहें फेरि पातसाही पाई है ॥

प्रसंग- इस पद में कवि ने काव्य के माध्यम से औरंगजेब के अनेक कुकृत्यों को स्पष्ट कर कई ऐतिहासिक तथ्यों को अभिव्यक्त किया है। इसमें शिवाजी की प्रचंड शक्ति एवं औरंगजेब को शक्तिहीन दिखलाकर शिवाजी की सराहना की है। दोनों के गुणों की तुलना कर औरंगजेब को क्रूर, स्वार्थी एवं धूर्त शासक बतलाया गया है।

व्याख्या- भूषण कवि कहता है कि हे औरंगजेब तुमने अपने पूज्य पिता बादशाह शाहजहाँ को कैद करके मानो मक्के जैसे पवित्र तीर्थ स्थान में आग लगा दी है। तुमने अपने बड़े भाई दारा को भी पकड़कर कैद कर लिया तथा उसके प्रति जरा भी दया नहीं दिखाई। यद्यपि वह भी तुम्हारा ही सगा भाई था। तुम्हारा एक भाई मुरादबक्स भी था। उसके साथ तुमने किसी तरह का धोखा न देने के लिए कुरान तथा खुदा की कसम व्यर्थ ही खाई थी (मुरादबक्स को बादशाह बनाने हेतु धर्म ग्रन्थ की सौगन्ध खाने पर भी उसे धोखे से मार डाला) इतने अनर्थ के काम करके तुमने बादशाही पाई है।

विशेष- (1) कहा जाता है कि भूषण औरंगजेब के दरबार में भी गये थे। एक दिन औरंगजेब ने दरबार में कवियों से कहा कि "आप लोग सदा मेरी प्रशंसा ही किया करते हो, क्या मुझमें कोई ऐब नहीं है?" अल्य लोग तो चापलूसी करते रहे लेकिन भूषण से चुप न रहा बाया एवं उन्होंने अभयदान लेकर औरंगजेब को यह पद सुनाया था।

(2) उत्प्रेक्षा अलंकार द्रष्टव्य है।

(5) पौन बारि बाह पर शंभु रतिनाह पर

करि कै हुस्यार नीति पकरि समाज की।

राजा जसवंत को बुलाय कै निकट राखे,

तेऊ लखें नीरे जिन्हें लाज स्वामि काज की ॥

भूषन तबहूँ ठठकत ही गुसुलुखाने,

सिंह लौं झपट गुनि साहि महाराज की ॥

हटकि हध्यार फड़ बाँधि उमरावन की,

कीन्हें तब नौरंग ने भेंट सिवराज की ॥

प्रसंग- इस पद में कवि शिवाजी तथा औरंगजेब की भेंट का वर्णन कर रहा है।

व्याख्या- वह कहता है कि शाही दरबार के नियमानुसार कई हजार गदाधारी सैनिक सावधान करके खड़े किये गये। औरंगजेब ने अपने निकट जोधपुर के महाराजा जसवंतसिंह को बुला लिया। इसके साथ ही उसने अपने समीप अनेक स्वामिभक्त सरदारों को भी रखा। भूषण कवि कहते हैं कि औरंगजेब ने यह समझकर कि शिवाजी महाराज में सिंह की भाँति झपट पड़ने का गुण है, इसलिए उसने शिवाजी के हथियार को अलग रखवा कर उमरावों सरावों की पंक्ति बंधवा ली तथा तब औरंगजेब ने इतना प्रबन्ध करने के बाद ही डरते-डरते शिवाजी से गुसलखाने के पास भेंट की।

विशेष- (1) इसमें उपमा एवं हेतू अलंकार है।

(2) इस पद में ऐतिहासिक तथ्य का वर्णन किया गया है। शिवाजी के जीवन में इस घटना का बड़ा महत्त्व है, क्योंकि इस घटना के उपरान्त ही उनका वास्तविक उत्कर्ष हुआ है। इस कारण भूषण ने भी इस घटना का कई पदों में बड़ी ओजपूर्ण शैली में वर्णन किया है।

(3) अपने ही दरबार में कूटनीतिज्ञ औरंगजेब शिवाजी के आ जाने से कितना भयभीत है, इसका कवि ने अच्छा चित्रण किया है। औरंगजेब का गुसलखाने के पास ही ठहरना उसकी धीरुता पर गहरा व्यंग्य है।

(6) डाढ़ी के रखैयन की डाढ़ी सी रहति छाती,

बाढ़ी मरजाद जस हृद हिन्दुवाने की।

कढ़ि गई रैयति के मन की कसक सब,

मिटि गई ठसक तमाम तुरकाने की ।।

भूषण भनत दिलीपति दिल धकधका,

सुनि सुनि धाक सिबराज मरदाने की।

मोटी भई चंडी बिनु चोटी के चबाय सीस,

खोटी भई संपत्ति चकत्ता के घराने की ।।

प्रसंग- प्रस्तुत पद्यांश में शिवाजी की धाक का वर्णन किया गया है।

व्याख्या- भूषण कवि कहते हैं कि दाढ़ी के रखने वालों की अर्थात् मुसलमानों को छाती जलती रहती है। हिन्दू प्रजा के मन की समस्त पीड़ा दूर हो गई तथा मुसलमानों की सारी शेखी खत्म हो गई। वीर शिवाजी की धाक सुन-सुन कर दिल्ली प्रवर औरंगजेब का दिल धड़कता रहता है। शिवाजी ने युद्ध भूमि में विधर्मियों को बहुत बड़ी संख्या में काट डाला जिसके कारण चंडी देवी बगैर चोटी वाले सीस अर्थात् मुसलमानों के सीसों को चबा-चबाकर गई है तथा चगताई खाँ के वंशज औरंगजेब की संपत्ति दिन-पर-दिन घटने लगी है। मोटी हो

विशेष- (1) यहाँ पर शिवाजी की धाक का वर्णन किया गया है।

(2) अनुप्रास, यमक तथा पुनरुक्तिप्रकाश आदि अलंकार हैं।

(7) सबन के ऊपर ठाढ़ो रहिबे के जोग,
ताहि खरो कियो जाय छ-हजारिन के नियरे ।
जानि गैर मिसिल गुसीले गुसा धरि उर,
कीन्ही ना सलाम न बचन बोले सियरे ।
भूषत भनत महाबीर बलकन लाग्यो,
सारी पातसाही के उड़ाये गये जियरे ।
तमक ते लाल मुख सिवा को निरखि भये,
स्याह मुख नौरंग सिपाह मुख पियरे ।।

प्रसंग- शिवाजी के दरबार का वर्णन किया गया है।

व्याख्या- भूषण कवि कहते हैं कि शिवाजी दरबार में सब से उच्च स्थान पर खड़े होने के योग्य थे, उनको औरंगजेब ने छः हजारी जैसे छोटे पदाधिकारियों के साथ खड़ा कर दिया। इस अपमान को देखकर शिवाजी क्रोध के मारे तमतमा उठे तथा उन्होंने इसी कारण औरंगजेब को न सलाम किया एवं न नम्र वचन ही कहे अर्थात् उनसे कुछ भी नहीं कहा। भूषण कवि कहते हैं कि शिवाजी के जैसे महावीर के बिगड़ उठने पर औरंगजेब की सारी पातशाही अर्थात् शाही दरबार में उपस्थित सभी लोगों के प्राण सूख गये या सभी लोग भयभीत हो गये। शिवाजी के क्रोध के कारण लाल मुख देखकर औरंगजेब का मुख स्याह रंग का हो गया तथा सिपाहियों का मुख भय के कारण पीला पड़ गया।

विशेष- (1) यहाँ अन्तिम पद में विषय अलंकार है।

(2) यहाँ पर भूषण ने शिवाजी के औरंगजेब के दरबार में आने सम्बन्धी ऐतिहासिक घटना का वर्णन किया है। इस वर्णन में औरंगजेब की रक्षा पंक्ति का वर्णन कवि ने औरंगजेब का भयभीत होना दिखाकर शिवाजी के ही उत्कर्ष की व्यंजना की है।

(8) छारा की वह दौर यह शक नहीं खजुबे की

चकित चकता चौकि चोंकि उढ़े बार-बार ।

सिगरे अमीर आनि कुंद होत घर घर,

भ्रमर-भ्रमर जैसे फूल की समाज है ।।

भूषण-भनत सिवराज बीर तैही देस,

देसन में राखि सब दच्छिन की लाज है ।।

त्यागे सदा षटपद-पद अनुमानि पर,

अति नवरंग जेब चंपा सिवराज है ।।

प्रसंग- शिवाजी की प्रशंसा में प्रस्तुत पद की रचना की गई है।

व्याख्या- ज्या- उदयपुर के राणा चमेली पुष्प के समान हैं एवं अन्य सभी राजा बेला के समान हैं। औरंगजेब रूपी भौरा स्थान-स्थान पर रस लेता है अर्थात् कर वसूल करता है। उसका यह नित्य का ही काम है तथा सब अमीर कुन्द फूल के समान हैं। वह प्रत्येक राज्य पर इस तरह मंडराता है जैसे भ्रमर फूलों पर मंडराता है। भूषण कवि कहते हैं, हे शिवाजी तुमने ही समस्त देशों में दक्षिण देश की लज्जा रखी है (अर्थात् तुमने दक्षिण देश को हारने से बचाकर औरंगजेब रूपी भौरों को रस रूपी कर नहीं दिया)। औरंगजेब भौरा है एवं शिवाजी चंपा का फूल है। चंपा के फूल को पाकर भ्रमर अपना पद त्याग देता है अर्थात् रसास्वादन का कार्य छोड़ देता है।

विशेष- (1) इसमें पुनरुक्ति एवं उपमा मिश्रित रूपक अलंकार है।

(2) इसमें अन्य सभी राजाओं को पुष्पों के समान माना गया है एवं औरंगजेब को भ्रमर के रूप में। कहा जाता है कि भ्रमर चंपा पुष्प का रसास्वादन नहीं करता। इसी कारण यहाँ पर शिवाजी को चंपा के पुष्प के रूप में माना गया है।

(9)जिन फन फुतकार उड़त पहार भार,

कूरम कठिन जनु कमल बिदलि गो।

विषजाल ज्वालामुखी लवलीन होत जिन,

झारन चिकारो मद दिग्गज उगलि गो ।

कीन्हीं जेहि पान पयपान सो जहान कुल,

कोल हू उछलि जल सिन्धु खलभलि गो।

खगण खगराज महाराज सिवराज जू को,

अखिल भुजंग मुगलदल निगलि गो ।

प्रसंग- प्रस्तुत पद में मुगल दल द्वारा हिन्दू प्रजा पर हुए विभिन्न अत्याचारों की झलक प्राप्त होती है।

व्याख्या- भूषण कवि कहते हैं कि मुगल सैन्य ऐसे भीषण विषधर के समान था वि जिस के फन की फुफकार से बड़े-बड़े पहाड़ उड़ जाते हैं। कच्छप की कठोर पीठ भी मानों कम के समान

टुकड़े-टुकड़े हो जाती है। जिसके विषजाल से बड़े-बड़े ज्वालामुखी पर्वत भी समार हो जाते हैं एवं जिसके विष की लपटों से दिशाओं के हाथी चिंघाड़-चिंघाड़ कर मद उगलते हैं जिसने सारे संसार को दुग्धपाल के समान पी लिया, जिसके प्रताप के कारण वराह के उछलने पर समुद्र का पानी खलबला गया है। ऐसे महा भयंकर मुगलदल रूपी सर्प को महाराज शिवराज की गरुड़ रूपी तलवार ने सहज में ही निगल लिया अर्थात् उनको मार दिया।

विशेष- (1) यहाँ पर मुगलदल के अतुलित बल की प्रशंसा की गई है, पर अन्त में शिवाजी की तलवार को उससे भी भी अधिक शक्तिशाली दिखाकर अविजित समझी जाने वाला मुगलवाहिनी को नीचा दिखाया गया है। इससे शिवाजी का सहज ही उत्कर्ष हो गया है।

(2) अनुप्रास, उपमा, उत्प्रेक्षा अलंकार है।

(3) भयानक रस है।

(10) कोय करि चढ्यौ महाराज शिवराज वीर

अचल सु-सिन्धु केसे जिनके सुभाव हैं। भू

षन भनत परी शस्त्र रन सिवा धाक,

कांपत रहत न गहत चित भाव हैं ॥

अथह विमल जल कालिन्दी के तट केते,

परे युद्ध विपत्ति के मारे उमराव हैं।

नाव भरि बेगम उतारै बादि डोंगा भरि,

सहि मिसि मक्का उतरत दरियाव हैं ॥

प्रसंग- प्रस्तुत पद में शत्रु पर शिवाजी के आतंक का वर्णन किया गया है।

व्याख्या- भूषण कवि कहते हैं कि शिवाजी तुम सर्वश्रेष्ठ होने के कारण सिपाही में बादशाह हो तथा तुम्हारा स्वभाव समुद्र की भाँति अचल है। रणभूमि में तुम्हारे शस्त्रों के कारण तुम्हारी धाक जमी हुई है। तुम्हारे आतंक के कारण हमेशा काँपते रहते हैं तथा उनके मन लड़ने का भाव ही नहीं उठता। यमुना नदी के अथाह पानी के तट पर कई उमराव हैं। उन प युद्ध के कारण विपत्ति पड़ी है अर्थात् युद्ध के दौरान उनका सर्वनाश हो गया। इसी कारण के नाव भर-भरकर अपनी बेगमों को एवं डोंगे भर-भरकर उनकी बांदियों अथवा नौकरानियों को नदी के पार उतार रहे हैं तथा स्वयं शिवाजी के डर के कारण मक्का जाने के बहाने नदी में उ रहे हैं।

विशेष (1) यहाँ पर शत्रु पर शिवाजी के आतंक का वर्णन है। युद्ध में हार जाने के बाद वे इस देश को छोड़कर भाग रहे हैं।

(2) इसमें अनुप्रास ब्याजोक्ति एवं उदात्त अलंकार है।

(3) इसमें यमुना तट पर उमरावों द्वारा नदी पार करके शिवाजी के बहाने मक्का की यात्रा करने में व्यंजना शब्द शक्ति का प्रयोग हुआ है। 'कालिंदी के तट' भी शत्रुओं में व्याप्त भय की व्यंजना है।

(11)निकसत म्यान ले मयूखै प्रलय भानू सी

नाहीं ठहराने राव राने देश देश के।

नग बहराने ग्राम नगर पराने सुनि

बाजत निसाने सिवराज जु नरेश के ॥

हाथिन के हौदा उसकाने, कुंभ कुंजर के,

भौन को भंजाने अलि, छूटे लट केस के।

दल के दरारेन ते कमठ करारे फूदे,

केरा केसे पात बिहराने फन सेस के ॥

प्रसंग- शिवाजी की सेना के प्रमाण से शत्रुओं, उनकी स्त्रियों एवं शत्रु पक्ष के हाथियों आदि पर आतंक का वर्णन किया गया है।

व्याख्या- शिवाजी की सेना के झण्डों के फहराने एवं हाथियों के घण्टा बजने पर देश-देश के छोटे-बड़े राव तथा राणा युद्ध को छोड़कर भाग गये अर्थात् वे शिवाजी की सेना के सम्मुख नहीं ठहर सके। शिवाजी राजा के नगाड़ों की आवाज सुनकर पूर्वत भरभराकर गिर पड़े एवं शत्रु पक्ष के लोग नगर तथा गाँव से भाग गये तथा हाथियों के हौदे ढीले पड़ गये। हाथियों के मस्तक पर मद के कारण मंडराने वाले भौरे अपने घर को भाग गये एवं शत्रु स्त्रियों के डर के मारे बँधे हुए बालों से लट छूट गई अर्थात् उनके बाल बिखरने लगे। शिवाजी की सेना का पृथ्वी पर दबाव पड़ने लगा। पृथ्वी को उठाने वाले कच्छप की कठोर पीठ दबाव के कारण फूट गई एवं शेषनाग के (सहस्र) फन केले के पत्ते के समान फट गये।

विशेष- (1) यहाँ अन्तिम पंक्ति में पूर्णोपमा अलंकार है।

(2) इसमें अनुप्रास उपमान एवं अत्युक्ति अलंकार है।

(3) इस पद को भी मनहरण कवित्त में लिखा गया है।

(12)ऊंचे घोर मंदर के अंदर रहन बारी,

ऊंचे घोर मंदर के अंदर रहाती हैं।

कंद मूल भोग करें कंद मूलो भोग करें,

तीनि बेर खातीं स तो तीनि बेर खाती हैं ।।

भूषन सिथिल अंग, भूषन सिथिल अंग

विजन डुलातीं ते वै विजन डुलाती हैं।

भूषन भनत सिवराज बीर तेरे त्रास,

तगन जड़ाती ते वै नगन जड़ाती हैं ।।

प्रसंग- प्रस्तुत पद में शिवाजी की सेना के आतंक का शत्रुओं तथा उनकी स्त्रियों पर पड़े प्रभाव का वर्णन किया गया है।

व्याख्या- कवि कहता है कि (शिवाजी तेरे आतंक के कारण) ऊंचे-ऊंचे महलों में रहने वाली मुगल घराने की स्त्रियाँ ऊंचे-ऊंचे पर्वतों की गुफाओं में रहती हैं। जो पहले कलाकंद जैसी मिठाइयों खाती थीं वे अब जंगलों में कंदफलों (नौरस फलों) को खाती हैं। जो पहले दिन में तीन बार भोजन करती थीं वे अब दिन भर में सिर्फ तीन बेर खाकर ही अपना गुजारा करती हैं। जिनके शरीर के अंग गहनों के कारण ही सिथिल हुए जाते थे आज उनके अंग भूख के कारण सिथिल हो रहे हैं। जो पहले महलों में पंखा दासियों से डुलवाकर आराम से रहती थीं वे अब जंग में घूमती-फिरती हैं। भूषन कवि कहते हैं शिवाजी तेरे डर के कारण जो पहले अपने हते हैं कि गहनों में नग जड़ाती थीं वे अब जाड़े में भी नग घूमती हैं।

विशेष- (1) इसके चंचलातिशयोक्ति, उपमा, अनुप्रास अलंकार हैं।

(2) स्त्रियों को दौन दशा का वर्णन कर कवि ने शत्रु-पक्ष की निर्बलता का सहज में ही प्रकारान्त से वर्णन कर शिवाजी की सेना का उत्साहवर्द्धन किया है।

(3) प्रथम चरण में दिल्ली की दशा का दुखपूर्ण भाव है दिल्ली वाले। यह अर्थ लक्षणा शक्ति के आधार पर ही निकाला गया है।

(13) भुजमुमेश की है संगिनी भुजंगिनी सी

मिलि मिलि आपुस में गावत बधाई है।

भैरों भूत प्रेत भूरि भूधर भयंकर से,

जुत्य जुत्य जोगिनी जमति जुरि आई है।

किलकि किलकि कै कुतूहल करति काली,

डिम डिम डमरु दिगंबर बजाई है।

सिवा पूछें सिव सौं समाज आजु कहां चली,

काहु पै सिवा नरेस भृकुटि चढ़ाई है।

प्रसंग- पूर्ववत्।

व्याख्या- प्रेतिनी, पिशाच, राक्षस एवं राक्षसियाँ आपस में मिल-मिलकर एक-दूसरे के लिए बधाई के गीत गा रही हैं। भैरव, भूत, प्रेत के झुण्ड बड़े भयंकर पर्वत के समान लग रहे हैं। जोगिनियाँ झुण्ड के झुण्ड रूप में इकट्ठी हो रही हैं। इस तरह भूत, प्रेत, पिशाच, राक्षस एवं राक्षसियों का समाज युद्ध में मारे गये वीरों का माँस तथा रुधिर पाने की आशा में इकट्ठा हो रहा है। काली देवी प्रसन्नता के कारण किलकारी मार-मार कर अपना कौतुक प्रकट कर रही है। शंकर जी भी इस अवसर पर अपना डमरू डिम-डिम बनाकर अपनी प्रसन्नता प्रदर्शित कर रहे हैं। पार्वती जी शिवजी से पूछती हैं कि आज यह सारा समाज कहाँ जा रहा है। उनके इस प्रश्न का शिवजी उत्तर देते हैं कि राजा शिवाजी किसी पर क्रोधित हो उठे हैं।

विशेष- (1) यहाँ पर अनुप्रास एवं अप्रस्तुत प्रशंसा अलंकार है। रणभूमि में भूत, प्रेत आदि माँस तथा रुधिर प्राप्त करेंगे इस बात को प्रकट न कर वे कहते हैं कि 'भृकुटि चढ़ाई है।'

(2) इसमें पौराणिक पात्रों की अवतारणा पर कवि इस बात पर भी प्रकाश डालना चाहता है कि शिवाजी के इस अभियान पर देवता भी प्रसन्न हैं।

(3) 'भृकुटि चढ़ाई' मुहावरे का प्रयोग किया गया है।

(14)छूटत कमान और तीन गोली बानन के,

मुसकिल होति मुरचान हू की ओट में।

ताही समैं सिवराज हुकुम के हल्ला कियो,

दावा बाँधि पर हला बीर भट जोट में ॥

भूषन भनत तेरी हिम्मत कहौ लौ कहाँ,

किम्मति इहाँ लागि है जाकी भट झोट में।

ताव दै दै मूछन कंगूरन पै पाँव दै दै,

अरि मुख घाव दै दै कूद परें कोट में ॥

प्रसंग- प्रस्तुत पद में शिवाजी के असाधारण साहस का वर्णन किया गया है।

व्याख्या- भूषण कवि कहते हैं कि युद्ध के मैदान में जबकि सर्वत्र तोप, गोली तथा बाणों की बौछार हो रही है एवं मचानों की ओट में भी प्राण रक्षा करनी कठिन हो रही है उस समय में मरहठे वीरों ने शिवाजी की आज्ञा से हिम्मत बाँधकर ऐसा प्रबल प्रत्याक्रमण किया कि शत्रु वीरों के समूह में भी हल्ला पड़ गया है। हे शिवाजी, तुम्हारी हिम्मत अथवा साहस का कहाँ तक बखान किया जाये। आपकी वीरों के समूह में भी बड़ी प्रतिष्ठा है। आपके वीर सिपाही मूछों पर ताव देते हुए कंगूरों में पाँव जा टेकते हैं। शत्रु के मुखों पर घाव बनाकर अर्थात् उनको कर वे उनके किलों में ही घायल कर कूद पड़ते हैं।

विशेष- (1) इसमें विभावना तथा अनुप्रास अलंकार है। ताव, पाव, घाव में पदार्थवृत्ति अलंकार है।

(2) युद्ध प्रवीण शिवाजी के नेतृत्व में मराठों की भीषण प्रत्याक्रमण शक्ति का ओजमय शैली में वर्णन किया गया है। इसी कारण उनकी सदा विजय होती थी। यहाँ पर शिवाजी का युद्ध वीर का वर्णन हुआ है।

(3) इसमें वीर रस है।

(15) निकसत म्यान ते मयूखै प्रलैभानु कैसी, फारें तमतोम से गयंदन के जाल को।

लागति लपटि कंठ बैरिन के नागिनी सी, रुद्रहिं रिझावै दै दै मुंडन के माल को।

लाल छितिपाल छत्रसाल महाबाहु बली, कहाँ लौं बखान करों तेरी तलवार को।

प्रतिभट कटक कटीले केते काटि कादि, कालिका सी किलकि कलेऊ देति काल को।

संदर्भ - प्रस्तुत कविता का अंश छत्रसाल प्रशस्ति से लिया गया है जिसे कवि भूषण द्वारा रचा गया है। जो वीर रस से ओतप्रोत है।

प्रसंग- निम्नलिखित कविता को प्रसंग में युद्ध में छत्रसाल की तलवार और बरघी के पराक्रम का वर्णन किया गया है।

व्याख्या- जब महाराजा छत्रसाल युद्ध करते हैं, तो उनकी म्यान से निकलने वाली तलवार की चमक ऐसी प्रतीत होती है, जैसे प्रलयकारी सूरज की ज्वाला निकल रही हो। उनकी चमकती तलवार युद्ध भूमि में दुश्मनों की सेना को चीर देती है। उनकी तलवार दुश्मनों के गले को चीरकर सिरों की माला बना रही है जैसे भगवान शंकर के गले की मुंड माला हो। महाराज छत्रसाल अत्यंत बलशाली हैं। उनकी जितनी भी प्रशंसा की जाय कम है। वे अपने दुश्मनों के सर काट-काट कर माँ काली के समान आवाज करते हुए काल को भेंट चढ़ाते हैं।

(16) भुज भुजगेस की वै संगिनी भुजंगिनी-सी, खेदि खेदि छाती दीह दारुन दलन के।

बखतर पाखरन बीच धँसि जाति मीन, पैरि पार जात परवाह ज्यों जलन के।

रैयाराव चम्पति के छत्रसाल महाराज, भूषन सकै करि बखान को बलन के।

पच्छी पर छीने ऐसे परे पर छीने वीर, तेरी बरछी ने बर छीने हैं खलन के।

प्रसंग- प्रस्तुत काव्यांश छत्रसाल प्रशस्ति का है जिसे कवि भूषण ने वीर रस से ओत-प्रोत किया है।

संदर्भ- प्रस्तुत काव्यांश में कवि ने छत्रसाल के शक्तिशाली ने का और उनके युद्ध कौशल का वर्णन किया है।

व्याख्या- प्रस्तुत अंश में कवि ने छत्रसाल की भुजा को शेषनाग के समान और उनकी बरछी को शेषनाग की जीवन-संगिनी नागिन के समान भयंकर बताया है। उनकी तलवार से शत्रु पक्ष के बड़े-बड़े वीरों के हाथ-पैर ऐसे काट रहे हैं जैसे बिना पंख के पक्षी भूमि पर गिरते हैं। छत्रसाल की बरछी शत्रुओं के बल-पौरुष छीनकर सर्वथा बलहीन कर दिया है। पूर्ण पंक्ति वीर रस का अनुपम उदाहरण है।

Unit-4

आधुनिक काल की पृष्ठभूमि एवं प्रमुख कवि

आधुनिक काल की सामाजिक संस्कृतिक पृष्ठभूमि

आधुनिक काल की राजनीतिक, सामाजिक, आर्थिक एवं सांस्कृतिक परिस्थितियों

आधुनिक काल का प्रारम्भ 1850 ई. से माना जाता है। देश का प्रथम स्वतन्त्रता संग्राम 1857 ई. में हुआ जिसे अंग्रेजों ने 'विद्रोह' कहकर भले ही कुचल दिया किन्तु इसने देश में नयी चेतना को जन्म दिया। अंग्रेजों के दमन ने बुद्धिजीवियों को झकझोर कर उनके तथाकथित सुशासन की पोल खोल दी। कांग्रेस पार्टी की स्थापना (1885 ई), गाँधीजी का भारतीय राजनीति में प्रवेश (1920 ई) तथा स्वतन्त्रता प्राप्ति के लिए भारतीय जनता के द्वारा किये गये संघर्षों की पृष्ठभूमि में ही आधुनिक काल के साहित्य को परखा जाना चाहिए।

इस काल में सामाजिक दृष्टि से भी अनेक प्रमुख आन्दोलनों का सूत्रपात हुआ जिन्होंने जनता को व्यापक स्तर पर प्रभावित किया। इनका विवरण इस प्रकार है- राजा राममोहन राय ने ब्रह्म समाज की स्थापना की, केशवचन्द्र सेन ने प्रार्थना समाज, विवेकानन्द ने रामकृष्ण मिशन, स्वामी दयानन्द ने आर्य समाज और मैडम ब्लावत्सकी ने थियोसोफिकल सोसाइटी की स्थापना की। महर्षि अरविन्द के आध्यात्मिक एवं दार्शनिक विचारों का भी जनता पर व्यापक प्रभाव पड़ा। इन सामाजिक आन्दोलनों ने विधवा विवाह, सती-प्रथा पर रोक, बाल-विवाह पर रोक, जाति-प्रथा में शिथिलता, अछूतोंद्वारा जैसे सामाजिक सुधारों की ओर जनता का ध्यान आकृष्ट किया और तत्कालीन साहित्यकारों ने भी इन विषयों पर साहित्य की रचना की।

इसी काल में अंग्रेजी ढंग से स्कूल-कॉलेजों की स्थापना भी हुई। भारतीय बुद्धिजीवी अंग्रेजी साहित्य के सम्पर्क में आये और नये-नये विषयों का समावेश साहित्य में होने लगा। कविता को दरबारी परिवेश से तथा अलंकरण, चमत्कार प्रदर्शन एवं पाण्डित्य प्रदर्शन से मुक्ति मिली। काव्य भाषा के पद पर दीर्घ समय से प्रतिष्ठित ब्रजभाषा के स्थान पर खड़ी बोली को प्रतिष्ठा मिली और साहित्य का सरोकार जन आकांक्षाओं से जुड़ने लगा।

(1) राजनीतिक परिवेश- अंग्रेज पहले व्यापारी थे बाद में शासक बन गये। उनमें धनलिप्सा, यूशलिप्सा एवं अहं की लिप्सा सदैव बनी रही। वे भारतीयों के साथ उस प्रकार नहीं घुल-मिल- गये थे। 1757 ई. में अंग्रेज बंगाल पर कब्जा करके धीरे-धीरे देश की अन्य रियासतों को हड़पने लगे। वारेन हेस्टिंग्स एवं वेलेजली ने अंग्रेजी सत्ता के विस्तार में सर्वाधिक योगदान दिया। 19 शती के पूर्वार्ध में हिन्दुस्तान के अधिकांश भाग पर अंग्रेजों की निरंकुश सत्ता थी। अंग्रेजों ने अपनी हड़प नीति के अन्तर्गत किसी न किसी बहाने से देशी राजाओं को राज्य से बेदखल कर अपने राज्य का विस्तार किया और विजित क्षेत्रों में अपने ढंग की व्यवस्था लागू की। वारेन हेस्टिंग्स के सुधारों का

व्यापक प्रभाव भारतीय जनता पर पड़ा। अंग्रेजों की दमने नौति एवं अन्यायपूर्ण शासन के विरुद्ध जो लावा भीतर सुलग रहा था उसी की परिणिति 1857 के स्वतन्त्रता संग्राम के रूप में हुई। यह कुछ सिपाहियों का विद्रोह नहीं था अपितु स्वतन्त्रता की चिगारी थी। 1857 ई. से प्रारम्भ होकर 1947 ई. तक का इतिहास स्वतन्त्रता प्राप्ति का इतिहास है। 1885 ई. में कांग्रेस की स्थापना हुई, तिलक के प्रवेश ने इसमें राष्ट्रवाद को जन्म दिया। 1875 ई. में बंग-भंग कानून का विरोध किया गया। क्रान्तिकारी दल का गठन कर हरदयाल रासबिहारी घोष, अरविन्द, यतीन्द्रनाथ, भगतसिंह, राजगुरु, सुखदेव जैसे क्रान्तिकारियों ने अंग्रेज सरकार का तख्ता पलटने का अपने ढंग से प्रयास किया। 1914 ई. में प्रथम विश्व युद्ध छिड़ गया जिसमें अंग्रेजों ने सब्ज बाग दिखाकर अनेक भारतीय नेताओं का सहयोग प्राप्त किया किन्तु 1919 ई. में रौलेट एक्ट पास कर पुलिस को असीमित अधिकार देकर नागरिक स्वतन्त्रता का निरर्थक बना दिया। जनता ने प्रतिक्रिया स्वरूप उग्र आन्दोलन किये और अंग्रेजों की निर्मम गोलियाँ जनता के सीने को छलनी करने लगीं। 1919 ई. में जलियाँवाला बाग (अमृतसर) में जनरल डायर ने निहत्थी जनता पर गोलियाँ बरसाकर बीस हजार लोगों को मौत के घाट उतार दिया।

महात्मा गाँधी के नेतृत्व में स्वतन्त्रता आन्दोलन को सत्याग्रह, असहयोग, सत्य, अहिंसा एवं प्रेम के नवीन हथियारों से लड़ा गया और अन्ततः 15 अगस्त, 1947 को भारत स्वतन्त्र हुआ और विभाजन की त्रासदी भी झेलनी पड़ी। भारत एवं पाकिस्तान के निर्माण से तथा व्यापक स्तर पर हुए दंगों ने देश को रक्तरंजित कर दिया।

स्वाधीन भारत से लोगों की बड़ी अपेक्षाएं थीं किन्तु राजनीतिक भ्रष्टाचार एवं बढ़ती समस्याओं के कारण जनता का मोह भंग हो गया। नेताओं ने राजनीति को व्यवसाय बना लिया। राजनीति का अपराधीकरण हुआ तथा संस्थाओं की मर्यादाएं भंग हुईं। संसद, विधानसभा एवं न्यायपालिका के आचरण पर भी उंगली उठने लगी। लोकतन्त्र मजबूत हुआ किन्तु राजनीति के अपराधीकरण ने ऐसे लोगों को ऊंची कुर्सियाँ प्रदान कर दीं जिनका आचरण सन्देहास्पद था और जनता उन्हें अपना आदर्श कहने में संकोच करती थी। सत्ता के दलालों ने जनता ता को भरपूर लूटा। भले ही आज भारत विकासशील राष्ट्रों में सर्वोपरि हो पर उसकी वह पुरानी साख कायम नहीं रह सकी है।

(2) आर्थिक परिवेश- अंग्रेजों का शासन लूट नीति पर आधारित था। हमारे देश की समाज व्यवस्था इस प्रकार की थी कि हर गाँव अपने आप में आत्मनिर्भर था किन्तु अंग्रेजों ने अपने लाभ के लिए देशी व्यवसायों एवं कुटीर उद्योगों को समूल नष्ट कर दिया। औद्योगीकरण के नाम पर देश को आर्थिक पराधीनता में जकड़ लिया गया।

अंग्रेजों के काल में विकसित जमींदारी प्रथा ने किसानों का शोषण किया। कृषि और उद्योगों में पूँजीवाद का बोलबाला हो गया। श्रमजीवी जनता शोषण के शिकंजे में फँसती चली गयी। गाँधीजी का 'स्वदेशी आन्दोलन' इसी शोषण से मुक्ति पाने का कारगर उपाय था। स्वतंत्रता के बाद देश पुँजीवादी व्यवस्था गयी। समाजवाद के नारे भले ही रही है और गरीब और के शिकंजे में फँसता गया जिसमें समाज में विषमता बढ़ती लगाये गये पुर आज भी भी गरीब होता जा रहा है। देश में पूँजीपतियों की सम्पत्ति बढ़ । स्वतन्त्रता के बाद देश पूँजीवादी व्यवस्था के शिकंजे में फँसता गया जिसमें समाज में विषमता बढ़ती गयी। समाजवाद के नारे भले ही लगाये गये पर आज भी देश में पूँजीपतियों की सम्पत्ति बढ़ रही है और गरीब और भी गरीब होता जा रहा

है। स्वतन्त्रता के बाद पंचवर्षीय योजनाएं बनीं। जनता को कई क्षेत्रों में इनका लाभ भी मिला पर बढ़ती हुई जनसंख्या एवं बेरोजगारी ने आर्थिक विकास को उस स्तर पर नहीं पहुँचने दिया जिस स्तर पर उसकी आशा की गयी थी।

(3) सामाजिक-सांस्कृतिक परिवेश- आधुनिक काल में हुए विभिन्न सामाजिक आन्दोलनों ने भारत के सामाजिक-सांस्कृतिक परिवेश पर व्यापक प्रभाव डाला। राजा राममोहन राय ने ब्रह्म समाज के माध्यम से मूर्ति पूजा, जाति-प्रथा, सती प्रथा का विरोध किया। केशवचन्द्र सेन ने प्रार्थना समाज के द्वारा तथा स्वामी दयानन्द ने आर्य समाज के द्वारा भारतीय संस्कृति की नवीन व्याख्या की। बाल-विवाह का विरोध किया गया, अन्धविश्वासों से मुक्ति के लिए शिक्षा की अनिवार्यता समझाई गई। जाति-प्रथा, पर्दा-प्रथा और बाल-विवाह का विरोध करते हुए स्त्री शिक्षा, विधवा विवाह, अन्तर्जातीय विवाह का समर्थन किया गया। अनाथाश्रमों, स्कूल-कॉलेजों की स्थापना अछूतोंद्वारा के लिए किये गये प्रयासों का भी सकारात्मक प्रभाव पड़ा। स्वामी विवेकानन्द ने अमेरिका व्याख्यान देकर हिन्दू धर्म की प्रतिष्ठा पाश्चात्य देशों में स्थापित की। उनके द्वारा स्थापित रामकृष्ण मिशन ने जाति-प्रथा का विरोध, अछूतोंद्वारा एवं विधवा विवाह की दिशा में सराहनीय कार्य किया। धर्म के सच्चे स्वरूप की व्याख्या तथा राष्ट्रीयता की भावना का प्रचार करने में भी इनका योगदान सराहनीय है। श्रीमती एनीबेसेण्ट ने थियोसोफिकल सोसाइटी के माध्यम से भारतीय सभ्यता एवं संस्कृति का परचम लहराया।

मुस्लिम समाज में सुधार आन्दोलनों का श्रेय सर सैय्यद अहमद बरेलवी एवं सर सैय्यद अहमद खाँ को है। इन्हें क्रमशः बहावी आन्दोलन एवं अलीगढ़ आन्दोलन का जनक कहा जाता है। मुस्लिमों को शिक्षा के क्षेत्र में जागरूक करने में इनका विशेष योगदान है।

स्वाधीनता प्राप्ति के उपरान्त यद्यपि हमारी कुछ समस्याओं का समाधान हुआ है तथापि जाति-प्रथा का जहर हमारी नसों में विद्यमान है, बेरोजगारी पर अंकुश नहीं लगा है, राजनीति को अपराधीकरण हुआ है तथा भ्रष्टाचार ने हमारी जड़ें खोखली कर दी हैं।

साहित्य जनता की चित्तवृद्धि का दर्पण है अतः आधुनिक काल के साहित्य में हमें जो प्रवृत्तियाँ दिखाई पड़ती हैं, वे इन्हीं परिस्थितियों की देन हैं, इसे निःसंकोच स्वीकार किया जा सकता है।

पुनर्जागरण काल

भारतीय संस्कृति की धारा में जिस प्रकार इस्लाम उसकी प्रमुख जीवनी शक्ति से जुड़कर ग्राह्य और अग्राह्य की सीमाओं में बंध गया, उसी प्रकार भारत के सम्पर्क में आने वाली व्यापारी जातियों में पुर्तगाली, फ्रांसीसी, अंग्रेजी आदि जातियों का भी वही परिणाम हुआ। इन जातियों में सबसे अधिक सम्पर्क अंग्रेजजाति और ईसाई धर्म से हुआ। ईसाई धर्म का भारत भूमि से परिचय अत्यन्त प्राचीन है, किन्तु अंग्रेजी शासन

काल के पूर्व जन जीवन में उसका कोई महत्व कभी अंकित नहीं हो सका। ईसाई मत के प्रचार के उद्देश्य से यद्यपि 16 वीं शताब्दी से भारत में प्रचारक आते रहे हैं।

अंग्रेजों के भारत में प्रभुत्व जमाने के पश्चात् पश्चिमी शिक्षा पद्धति ने हिन्दू शिक्षा पद्धति को झकझोर दिया। फलतः नए संदर्भ में भारतीयों ने पश्चिम में जिस शिक्षा पद्धति से शिक्षा ग्रहण की, उसी ने उनके पराभव का मार्ग प्रशस्त किया। कंपनी राज से लेकर ब्रिटिश साम्राज्य के अंग के रूप में और 1857 की क्रांति से लेकर सन 1947 तक के 'भारत छोड़ो' आंदोलन की भूमिका में नवीन राष्ट्रीय उन्मेष और संस्कृति के नवोन्मेष की धारा अविच्छन्न रूप से प्रवाहमान रही है। सांस्कृतिक दृष्टि से पश्चिमी भोगवाद और वैज्ञानिक पदार्थवाद की तुलना में राजनैतिक पराधीनता के बाद भी भारतीय संस्कृति की मूल आध्यात्मिक चेतना इतनी समर्थ और प्रभावशाली रही कि विज्ञान के नए उद्योगों का समांदर करते हुए भी उसका मुख्य स्वर भारतीय ही रहा।

संस्कृति के इस संगम में जिन मनीषियों ने अपना योगदान किया। उनमें स्वामी दयानंद राममोहन राय, रवीन्द्र ठाकुर, महात्मा गाँधी आदि मनीषी संस्कृति चेतना व्यक्तियों का उल्लेख किया जाना आवश्यक है।

आधुनिक पुनर्जागरण का प्रभाव

आधुनिक पुनर्जागरण का भारतीय सांस्कृतिक एवं साहित्यिक स्थिति पर निम्न प्रभाव पड़ा -

1. भारतीय गौरव का पुनरुज्जीवन - पश्चिमी शिक्षा के प्रभाव में शुरू-शुरू में भारतीय ऐसे बह गए थे कि उन्हें पश्चिम की सब चीज श्रेष्ठ और भारत की सब चीज निकृष्ट लगने लगी थीं। वे मन और आत्मा से पश्चिम के दास बन गए थे। इसके विरुद्ध प्रतिक्रिया के रूप में स्वामी दयानंद और स्वामी विवेकानंद जैसे मनीषियों ने भारतीय संस्कृति के प्राचीन गौरव को पुनर्जीवित किया। स्वामी दयानंद ने वेदों और वैदिक धर्म की श्रेष्ठता प्रतिपादित की। इससे विदेशी संस्कृति का बढ़ता हुआ प्रवाह रुक गया। बाद में श्री अरविंद ने भारतीय संस्कृति के गौरव को बनाए रखते हुए यूरोपीय संस्कृति के सर्वोत्तम तत्वों को ग्रहण करने का प्रयास किया।

2. सामाजिक सुधार - पुनर्जागरण सबसे अधिक स्पष्ट रूप समाज-सुधार आन्दोलन था। भारतीय समाज सती प्रथा, शिशु हत्या, बाल-विवाह, छुआ-छूत, विवाह, पर्दा-प्रथा आदि अनेक कुप्रथाओं के विरुद्ध आवाज उठाई और इन्हें हटाने में सफलता प्राप्त की। स्त्रियों को शिक्षा दी जाने लगी और उन्हें पुरुषों के बराबर अधिकार दिये गये। अस्पृश्यता समाप्त हुई। सती प्रथा और शिशु-हत्या अतीत की वस्तु बन गई। हिन्दू समाज की प्रतिक्रियावादिता बहुत हद तक समाप्त हो गई।

3. हिन्दू धर्म की पुनरुज्जीवन - कई शताब्दियों तक इस्लाम और ईसाई धर्म के

मुकाबले में हिन्दू धर्म को अपनी रक्षा करना भी कठिन प्रतीत होता रहा। राजाश्रय के अभाव में हिन्दू धर्म की स्थिति शोचनीय हो गई थी। बड़े-बड़े शिक्षित भारतीय ईसाई धर्म में दीक्षित होते जाते थे। सन् 1857 का विद्रोह अंशतः इसी धार्मिक संघर्ष का विस्फोट था। ब्रह्म समाज, आप समाज, प्रार्थना समाज, रामकृष्ण मिशन आदि-आंदोलनों के फलस्वरूप हिन्दू धर्म में फिर ना जान पड़ी, उसमें अनेक सुधार हुए और वह अन्य किसी भी धर्म से अधिक सतेज बन गया।

4. प्राचीन इतिहास और साहित्य का पुनरुज्जीवन - प्राचीन इतिहास का अनुसंधान किया गया और अतीत की गौरव गाथाएँ प्रकाश में लाई गईं। इस कार्य विन्सेंट स्मिथ, आर.सी. मजूमदार, कर्निधम, फर्ग्यूसन, हैवल, पर्सी ब्राउन, जॉन मार्शल आदि विदेशों में जदुनार्थ सरकार विद्वानों तथा डॉ. आनन्दकुमार स्वामी, रायकृष्णदास आदि भारतीय विद्वानों ने भी योग दिया। पुराने सम्राटों की विजय गाथाएँ, साम्राज्य-निर्माण तथा भारत से बाहर राजनीतिक तथा सांस्कृतिक प्रसार के वृत्तान्त संकलित किये गये। इस सबसे भारतवासियों में आत्म-गौरव का भाव जगा।

प्राचीन भारतीय साहित्य का भी पुनरुद्धार किया गया। मुगल काल में लोग अपने संस्कृत, पालि तथा प्राकृत के साहित्य को भूल से गए थे। अब वेदांग आयुर्वेद तथा संस्कृत के काव्य और नाटक सभी सिरे से प्रकाश में आए। उनसे भारतवासियों ने जाना कि हमारी साहित्यिक संपत्ति भी किसी से कम नहीं है। पाणिनि और पतंजलि व वाल्मीकि और व्यास, कालिदास और अश्वघोष, भारवी और भवभूति, आर्यभट्ट और वराहमिहिर, चरक और सुश्रुत अपने-अपने क्षेत्र के दिग्गज थे। इस साहित्यिक पुनरुज्जीवन से भी आत्म गौरव की भावना परिपुष्ट हुई।

5. प्रांतीय भाषाओं का विकास कसी काल में संस्कृत पाली, प्राकृत अखिल भारतीय सम्पर्क की भाषाएँ रही थीं। मुगलकाल में यह काम फारसी और उर्दू (हिन्दी) ने किया। अंग्रेजों ने यह आसन अंग्रेजी को प्रदान किया। अंग्रेजी शिक्षा की प्रतिक्रियास्वरूप लोग प्रांतीय भाषाओं को विकास किया। उनमें अधिकाधिक नवीन साहित्य का सृजन किया गया, जो पाश्चात्य साहित्य की आधुनिक भावनाओं से ओत-प्रोत था। इस क्षेत्र में बंगाल भाषा सबसे आगे रही। गुजराती, मराठी, तमिल आदि भाषाओं में भी उत्कृष्ट साहित्य लिखा गया। भारत के बहुत बड़े भाग की बोल-चाल की भाषा हिन्दी में बड़े परिमाण में साहित्य सृजन हुआ और कथा साहित्य के अतिरिक्त ज्ञान-विज्ञान की सभी शाखाओं में अच्छे ग्रंथ लिखे गये।

6. पत्र-पत्रिकाओं का प्रचार लोगों में ज्ञान देने और ज्ञान पाने की इच्छा जग उठी। इसके फलस्वरूप देश में दैनिक, साप्ताहिक तथा मासिक पत्र-पत्रिकाओं का प्रकाशन होने लगा, जिन्होंने शिक्षा के प्रसार तथा समाज-सुधार में सहायता दी।

7. ललित कलाओं का विकास पुनर्जागरण का एक महत्वपूर्ण चिह्न ललित कलाओं का नया विकास भी है। चित्रकला के क्षेत्र में अवनीन्द्रनाथ ठाकुर, नन्दलाल बसु,

आनन्दकुमार स्वामी ने और संगीत कला के क्षेत्र में भातखण्डे और विष्णु दिगम्बर ने नई दिशा दिखाई।

निष्कर्ष

पुनर्जागरण के रूप में जो सांस्कृतिक पृष्ठभूमि सामने आई वह सामाजिक थी। भारतीय संस्कृति, साहित्य और कलाओं पर पाश्चात्य संस्कृति, साहित्य और कलाओं का चारों ओर से प्रभाव पड़ा। भारतेन्दु युग का साहित्य नव-जागरण का शंखनाद बनकर आया। आगे उसमें देश-प्रेम, राष्ट्रीयता, गाँधी दर्शन, प्रगतिवाद, प्रयोगवाद, रोमांटिसिज्म की शतशः धाराएँ विकसित हुईं। आधुनिक सामाजिक संस्कृति का प्रभाव भारतीय-साहित्य और संस्कृति कलाओं पर पूर्ण रूप से पड़ा।

प्रयोग काल और भारतेन्दु युग का योगदान

हिन्दी-गद्य के निर्माण में सन् 1876 से प्रकाशित होने वाली भारतेन्दु की 'हरिश्चन्द्र मैगजीन' एक नूतन दिशा का सूत्रपात करती है, क्योंकि उसके मुख्यपृष्ठ पर स्पष्ट लिखा था- "Harishchandra's magazine a monthly journal Published in connection with the 'Kavivachan Sudha' containing antiquities reviews, dramas history, novels, political relations, gossip, humour and wit", अतः इससे स्पष्ट हो जाता है कि भारतेन्दु अपनी इस पत्रिका द्वारा साहित्य के प्रत्येक रूप का प्रचलन करना चाहते थे और इसमें कोई सन्देह नहीं कि इस प्रयोगकाल- जो कि हिन्दी साहित्य के आधुनिक काल में भारतेन्दु युग के नाम से प्रसिद्ध है, में ही लोगों ने पहली बार नाटक, उपन्यास आलोचना आदि गद्य के साहित्य रूपों का नाम सुना। भारतेन्दु ही पहले लेखक हैं जिन्होंने जनता का ध्यान इन साहित्य रूपों की ओर आकृष्ट किया।

संस्कृत शब्दों में तद्भव रूपों का भी बड़ी सुन्दरता से व्यवहार किया गया है। इसमें उन्होंने बोलचाल के व्यवहार रूपों का विशेष ध्यान रखा है। उनके प्रयुक्त शब्द इतने चलते हुए हैं कि आज भी हम अपनी नित्य की भाषा में उनका प्रयोग उन्हीं रूपों में करते हैं। वे बेन तो भदे ही ज्ञात होते हैं और न उनके प्रयोग में कोई अड़चन ही उपस्थित होती है। ऐसे शब्दों का प्रयोग बड़ी ही सुन्दरता के साथ किया गया है। इन तद्भव रूपों के प्रयोग से भाषा में कहीं शिथिलता या प्राम्यत्व आ गया हो, यह बात भी नहीं वरन् इसके विपरीत भाषा और अधिक व्यावहारिक तथा भावव्यंजक हो गई है। इसके अतिरिक्त शब्दों का प्रयोग इतने सामान्य और चलते ढंग से हुआ कि रचना की अधिकता में इनका पता भी नहीं लगता। इस प्रकार हरिश्चन्द्र ने दोनों शैलियों के बीच एक ऐसा सफल सामंजस्य स्थापित किया कि भाषा में एक नवीन जीवन आ गया और इसका रूप और भी व्यावहारिक और सरल हो गया। भाषा के सम्बन्ध में यह भारतेन्दु की अपनी उद्भावना थी।

इस प्रकार भारतेन्द्र ने अपनी साहित्य सेवा द्वारा हिन्दी साहित्य में एक नूतन युग का निर्माण किया। अपने जीवन काल में गद्य लेखकों व कवियों का एक अच्छा मण्डल तैयार किया उनके युग के गद्य लेखकों में बालकृष्ण भट्ट, प्रताप नारायण मिश्र, श्रीनिवासदास, केशवदास मह उनके समासाद खत्री, ठाकुर जगमोहन सिंह, राधारमण

गोस्वामी, अम्बिकादत्त व्यास, दुर्गाप्रसार मिश्र आदि मुख्य थे। इन लेखकों ने भारतेन्दु की मृत्यु के पश्चात् भी हिन्दी गद्य निर्माण में अपना योग दिया है।

भारतेन्द्र के पश्चात् हिन्दी-गद्य को स्थिरता और शक्ति प्रदान करने में बाल कृष्ण पट्ट व प्रतापनारायण मिश्र ने अपना विशेष योग दिया और बदरीनारायण चौधरी 'प्रेम्धन' ने तो एक नूतन व अलौकिक गद्य-शैली का रूप निर्माण कर गद्य की शक्ति विशेष रूप से बढ़ाई। इसी प्रयोग-काल में गोविन्दनारायण मिश्र व बाल मुकुन्द गुप्त ने अपनी विभिन्न गद्य-शैलियों के प्रयोग द्वारा हिन्दी गद्य साहित्य को समृद्ध किया और हम देखते हैं कि एक ओर तो मिश्रजी ने अपनी पांडित्यपूर्ण शैली द्वारा हिन्दी-गद्य जगत में भाषा पदावली का आदर्श उपस्थित किया तथा दूसरी ओर गुप्तजी ने अपनी सुबोध व सरल भाषा में सरलता व सजीवता के साथ व्यंग्यात्मकता का भी समावेश किया।

हिन्दी-गद्य साहित्य के इस प्रयोगकाल में हिन्दी गद्य को प्रेरणा देने वाली और शक्ति में राजनीतिक जागृति ही प्रमुख शक्ति थी। यहाँ यह भी स्मरण रखना होगा कि सन् 1893 में 'काशी-नागरी प्रचारिणी सन् 1897 में नागरी-प्रचारिणी पत्रिका का प्रकाशन भी अत्यन्त महत्वपूर्ण घटना है। प्रयोग-काल के अन्त में लेखकों में बाबू नवीनचन्द्र राय, बाबू तोताराम, राजा रामपाल सिंह, मोहनलाल विष्णुलाल पाण्ड्या, कार्तिकाप्रसाद खत्री, भीमसेन शर्मा, देवीप्रसाद मुंसिफ, किशोरीलाल गोस्वामी उल्लेखनीय हैं। इसमें कोई संदेह नहीं कि हिन्दी गद्य के विकास की दृष्टि से यह काल अर्थात् 1873 से 1900 तक का समय अत्यन्त महत्वपूर्ण है। इन वर्षों में न केवल खड़ी बोली का विकास हुआ अपितु हिन्दी-गद्य साहित्य की उन्नति भी हुई।'

निर्माण-काल और द्वितीय युग का योगदान

वस्तुतः उन्नीसवीं शताब्दी में गद्य का जो कुछ निर्माण हुआ था वह अत्यन्त अव्यवस्थित रूप में हुआ था। भाषा के साहित्य का उद्देश्य आदि के सम्बन्ध में अनेक समस्याएँ भी थी तथा साहित्य धारा बहुत ही मंथर गति से चल रही थी, पर सन् 1893 में काशी नागरी प्रचारिणी सभा की स्थापना के उपरान्त हिन्दी गद्य के विकास की दृष्टि से अनेक प्रयत्न हुए। साथ ही सन् 1897 से 'नागरी प्रचारिणी पत्रिका का प्रकाशन प्रारम्भ होने से हिन्दी साहित्य

मादचार अनेक समीक्षात्मक व शोध संबंधी लेख प्रकाशित होने से किसन 1898 में भाषा, पुस्तकालय की स्थापना कर हिन्दी साहित्यशिल होने जयन करने के लिए स्थायी पुस्तकालय में हिन्दी को निर्माण किया। सभा के तीन व स्थान प्राप्त हो। वर्षों के निरन्तर प्रयास के पश्चात् 1900 में अदालत हो गया। इस प्रकार 1900 से निम्नांकित तीन महत्व के कार्य हुए- (1) काशी नागरी-प्रचारियो सामा द्वारा सरकारी सहायता से हिन्दी की हस्तलिखित पुस्तकों की खोज का नागरी प्रचारिणी सालिया में

हिन्दी का प्रवेश -साहित्य की प्रगति की दृष्टिऔर (3) प्रयाग से सचित्र सरस्वती तथा काशी से सुदर्शन आदि पत्रिकाओं का प्रकाशन है।

'काशी नागरी प्रचारिणी सभा' ने सन् 1900 में प्राचीन ग्रन्थों की खोज का कार्य भी प्रारम्भ किया। सन् 1950 के बाद खोज के रिपोर्ट त्रैवार्षिक वार्षिक प्रकाशित होने लगी। इस प्रकार अनेक अप्रकाशित हिन्दी मन्यों की जानकारी बहुत-सी प्राचीन